॥ श्री: ॥ 


ह 


मध्वतन्त्रमुखभूषणम्‌ 


दे | 


गौरवसम्पादका: ४ 
. विद्दच्वू डार्माण श्री राजा. एस्‌. गिरिआचार्या : 


सम्पादका: 
विद्वांस: श्री एस्‌. वि. भीमभट्टा: 
विद्वांसः श्री राजा एस्‌. पवमानाचार्या: 


॥ श्री: ॥ 


त 


| मध्वतन्त्रमुखभूषणम्‌ 


गौरवसम्पादकाः 
विद्वच्चूडामणि श्री राजा. एस्‌. गिरिआचार्याः 


सम्पादकाः 
विद्वांस: श्री एस्‌. वि. भीमभट्ाः 
विद्वांस: श्री राजा एस्‌. पवमानाचार्या: 


*प्रकाशका: 
अध्यक्षा: 
श्रीगुरुसार्वमौमसंस्कू तविद्यापीठम्‌ 
मन्त्रालय: ९९९४ 


प्रतय: १००० 


१९९४ 


सर्वे ऽथिकाराः स्वायत्तीकृ ता: 


श्रीमदानन्दतीर्थभगवत्पादाचार्या: 


अभ्रमं भङ्करहितमजडं विमलं सदा । 
आनन्दतीर्थमतुलं भजे तापत्रयापहम्‌॥ 


श्रीमद्विजयीन्द्रतीर्थ श्रीपादाः 


चलुः षष्टिकलाविद्याजुषे विद्वन्महोमुषे । 
जयीन्द्रज्योतिषे कुर्या बन्दनानि यशोजुषे ॥ 


| विकि कक 


oF ३६९ (1 | ४ PT a 


ret 


&,> Spr 


चिश्चुतोऽहमिव वादसङ्घरे राघवेन्द्रयतिराट्‌ समेधताम्‌ ॥ 


th सुविद्याबोधकं सदा । | 
सुमूलरामपूजाढ्यं सुजयीन्द्रगुरुं भजे ।। । 


॥ श्री: ॥ 


भूमिका 


अखिलभुबनभूषायमाणे तत्वज्ञान धाने ऽस्मिन्‌ भारतषर्षे 
सकलसिद्धान्तमूर्धन्य हरिसर्वोत्तमत्वज्ञानपूर्वक दासभावबोपासनाप्रकारं 
निगूहितमाविष्कृत्य आसेतोराशीताचेलं भुं संञ्चार्य नारायणावतार- 
बेदव्यासादेब समेधितधिषणानां सकलसात्विकजनतया मारुताबताररूपा 
इति तोष्टूय्यमानानां जगद्गुरूणां श्रीमदानन्दतीर्थभगवत्पादाचार्याणां 
दिग्बिजयसिंहासनाधी धराणां त्रिवारमुपबासेन प्रदक्षिणीकृ तषतां 
श्रीसुरेन्द्रतीर्थानामन्ते वासिनः श्रीषिजयीन्द्रतीर्थ श्रीपादाः 
मध्वतन्त्रमुखभूषणनामक मिदं ग्रन्धरत्नं प्रणीय तज्ज्ञानो दकेन 
दुश्शास्रपङ्ककलङ्गितं सज्जनानां हन्मन्दिरं प्रक्षाल्यालमकार्षुरनेन रत्नेन 
चातुर्यकाकृ तयः चतुरधिकशतग्रन्थरत्नप्रणेतारः एते तत्कालवर्तिनां 
शैवाद्वैतगुरूणामप्पय्यदीक्षितेन्द्राणां प्रबन्धानन्धतमसं दिवाकररश्मय इव 
झटिति खण्डयामासुः । एकैकखण्डनग्रन्धप्रणयनावसरेऽपि स्वाभीष्टदेषतां 
मूर्ति स्वयं निर्माय प्रसाध्य प्रसाध च तदनुग्रहेण ते तत्तद्ग्रन्थरत्नाः 
एचयामासुरिति नेयं किंवदन्ती, परन्तु कुम्भघोणे तदीयवृन्दावनसन्निधाने 
तास्ताः साक्षिभूता: विराजमानाः प्रतिमा दर्श दर्श मत्सरप्रस्तस्वान्ताः 
पुरोभागिनो$पि मूकीभूय तान्‌ नमस्कुर्युः प्रशसेयुश्च ध्रुवम्‌। 


जगदुरूणां श्रीवेदव्यासानां केषलसिद्धान्तरूपायाः ब्र्ममीमांसायाः 
सूत्राणां पूर्वपक्षसूत्रसिद्धान्तरूपेण शत्रो: हस्तपार्दाशरांसीव विच्छिद्य 


व्याख्यातवतां ब्याख्यापक्कून मलिनीकृतां ब्रह्ममीपींसां यथावद्व्याछ्याय 
आचार्य: लोकानुग्रहे कृतेऽपि श्रीमष्टौकाकृ त्पादन्यासराजप्रभृतिभिः 
पुनरुत्पन्नाक्षे पक ए्टक शं कानां निरसने कृतेऽपि तदनन्तरोत्पत्राः 
शैवाद्वेताग्राहिण: अप्पय्यदीक्षिता: मध्वतन्त्रमुखमर्दननामकं ग्रन्थं प्रणीय 
स्वोपज्ञंतद्व्याख्यया मध्वपतविध्वंसनाख्यं तमुपयृंहयामासुः । एते 
श्रीविजञयीन्द्रतीर्थसमकालीना: ते: सह सरसकविताशेल्या 
सिद्धान्तविपयचचाँ कुर्वन्ति स्मेति वदन्ति प्रज्ञा: । तद्यथा दीक्षितेः- 


तथाप्यानन्दतीर्थीयं मतमग्राह्ममेव नः । 
यत्र वैदिकमयाँदा भूयस्याकुलतां गता ॥ 


इति भणिते, श्रीपादाः चमत्कारपूर्ण लघुवाक्येन तत्खण्डनं कृतवन्तः 
। ““बिन्दुषात्रं विशिष्यते'' आनन्दतीर्थीयमित्यत्र बिन्दोरपनयने हे 
आनन्दतीर्थीय ! (विजयीन्द्रगुरो !) अस्माभिः युष्मन्मते खण्डिते$पि नः 
अस्माकं अद्वैतमतमग्राह्यमेव, यत्र भूयसी वैदिकमर्यादा आकुलतां गता- 
बुददर्शनस्यैव प्रच्छत्ररूपान्तरत्वादस्मन्मतस्य इत्येवं बुद्धिवेभवेन श्रीपादाः 
तत्खण्डनमकापुंरिति श्रूयते । 


दीक्षितप्रन्थाशयखण्डनं मध्वाध्वकण्टकोद्धारेऽपि श्रीपाद: 
सम्यकुतमपि ! या हि यत्रादरयान्‌ तस्ये विद्यमानमपि तद्वस्तु स्फुरति 
इतिवत्‌ दीक्षितानामाग्रहेण रभसप्र वृत्या चारमदाचार्यवचनस्य 
सामान्यार्थोऽपि न युध्यत इत्यत्रोदाहरणं यथा - आचार्य: तुरश्रुती 
उदादृतायामपि दीक्षिता; '' इति चतुरश्रुतिः '' इत्येकत्र विद्यमानमाचार्यवाक्यं 
परिगृहा चतुर क्रुतिरित्यप्रासद श्रुतिरुदाहता एतेरिति ज्ञात्या उपाहसन्‌ आचार्यान्‌ 
इति चाह तरश्रूतिः अन्यत्र विद्यमानं तेषां वाक्यं नादर्शि दीक्षितैः । 


स्वशाखाध्ययनात्पूवमेव नैक शाखीयवेदमन्त्रान्‌ मुखपाठेन 
उच्चारयतामाचार्याणामुपरि कोऽपि दोष आरोपणीय इत्येव तेपां दोपैकदर्शनपरं 
दूपितमन्त: करणं प्रेरयदिति वयं प्रतीमः । अप्रसिद्धश्रुत्युदाहरणं तेषां 
बहुशाखाभिज्ञत्वं स्फोरयति, न तुप्रतारकत्वम्‌। यतो हि प्रसिद्धश्रुतिसद्धावेऽपि 
ते अस्मदप्रसिद्धाः श्रुतीरदाहरन्ति। अप्पय्यदीक्षितेभ्य: पूर्व आचार्यसमकाले 
वा जयतीर्थव्यासतीर्थानां काले वा केऽप्येवं न प्रोचुः इत्यपि 
विचारणीयम्‌ । किद्चाप्रसिद्धश्रुतिपरित्यागेऽपि प्रत्यक्षानुभव- 
युक्त्युपोद्वलिताभिः प्रसिद्धश्रतिभिरेव सर्वोऽप्यर्थः साधयितुं शकय इति 
प्राक्तनैः सूरिभिः व्याख्यातृभिः साधितम्‌। 


आस्तामेतत्‌ । अघ्रापोपि विषयः चिमर्शनीयः । आचार्याणामहं 
वाय्ववतार इति स्वमाहात्म्यस्य स्वयमुद्धोपणं लज्ञाबहमिति कथयन्ति 
दीक्षिताः । तर्हिं श्रीकृष्णस्यापि अहं कृत्स्नस्य प्रभवः मत्तः सवं प्रवर्तते- 
इत्यादीनि बचनजातानि स्वप्रशंसापराणि बचनानि इति हेयानि स्युः । तत्र 
श्रीकृष्णोऽपि अवजानन्ति मां मूढा: मानुषीं तनुमाश्रितम्‌ इति स्वस्य 
जगत्सृष्टयादिक तृपरब्रह्माभित्रत्वमवजानन्तो वर्तन्ते इत्युद्घोपितवान्‌ । 
आप्मर्जुनं प्रत्युपदिष्टमिदं सोऽप्यङ्गीकृतवान्‌ ' ' परं ब्रह्म परं धाम पवित्रं परमं 
भवान्‌ इति। आहुस्त्वामृषयः सर्वे देवपिर्नारदस्तथा इति संवादमपि तदनन्तरं 
प्रादर्शयत्‌ । एवमाचार्या अपि आप्तशिष्येभ्य: उपादिशन्‌ - कृष्णेन 
विश्वरूपदर्शनमिव स्वस्वरूपर्माप प्रत्ययितेभ्यः दर्शयामासुः । 


आरतामिदं अन्यमपि कञ्चन विषयं परिगृह्णीमः । सर्वविद्याप्रभवः 
भगवानेवेत्यङ्गीकारे ब्रह्ममींमांसाकर्तुः श्रीव्यासस्यैव तत्प्रतिष्ठापक- 
तझ ासरय प्रभवत्वमवश्यमङ्टीकरणीयम्‌ । अन्यथाभिप्ैः ग्रन्थकर्तृभिः 


भिन्नोपक्रमोपसंहारे: भित्रफलोद्देशेन प्रवर्तितशास्त्रे: प्रमाणप्रमेयादीनां स्थापनं 
कथं युज्येत । किञ्च बृहदारण्यकोपनिषदि सर्वा विद्या अपौरुषेया: तदितरा 
अपि तुरगाननात्‌ निस्सृता इत्युच्यते। तत्र किं गौतमप्रणीतं तर्कशास्त्रं आसीत्‌ 
। तस्माद्यात्कि्चिदेतत्‌। 


अथास्मिन्‌ मध्वतन्त्रमुखभूपणे दीक्षितदूषितपश्चाधिकरणी एव भूषिता 
। घाचालतया पूर्वपक्षग्रन्थकर्जा बहुभाषणे कृतेऽपि अमितमतिशिष्या एते 
पितरेव पदे: आचार्दवाङ्मुखं संभूप्य गुरुसेवां हरिसेवां चाकार्पु: । 


सर्वा देवता: समाना इत्यट्ठीकर्तृभिः एतैः शिवाद्वैतामत्येच मतं 
कुतोऽ ट्रीकृतम्‌। सवाद्वितपित्येवाङ्गीकरणीयम्‌। किच त्रहादर्शनार्थ शास्त्राणां 
प्रवृत्तिरित्यङ्गीकरणात्‌ ब्रह्मण: निर्धर्मकत्वे दर्शनविषयत्वं ब्रह्मणो नास्तीति 
नयां चिव्वाफलेन जलस्य प्रक्षालनमिव व्यर्थ शास्तरमापद्येत। अपि च 
प्रह्मादेन स्वमातुः गर्भे स्वस्य स्थितिकालमारभ्य, अन्यैश्च धुवनारदादिभिः 
बाल्यादेव भगवान्‌ स्वामित्वेन गुणपूर्णत्वेन स्वाभिन्नत्वेन उपासित इति 
सुप्रथितम्‌ । 
अस्मिन्‌ मध्वतन्त्रमुखभूपणनाम्नि ग्रन्थे श्रीविजयीन्द्रतीर्थ श्रीपादे: 
एलजात्युत्ताणि दूरतोऽपहाय हृदयप्राहिण्या शेल्या दीक्षितग्रन्थदूषणं 
प्राकाशि । तत्सर्वं मूलग्रन्थावलोकिनां हृदयारूढं भवतीति नात्रास्माभि: 
विशेषत: प्रतन्यते । परन्तु इदमेकमनुक्त्या वयमस्माद्वाङ्मुखात्‌ विरन्तुं 
नेच्छामः । ` 'साधवः स इह साक्ष्युमाधवः'' इति मध्वतन्त्रमुखमर्दनस्य 
त्रिपप्टितम (६३) पद्यान्तिमचरणे शाळूरपतं सेवनीर्यामित्यर्थ शडूर एव साक्षी 
यतः '' चतुर्भि सह शिष्यंस्तु शरोऽ बतरिष्यति'' इत्याप्तवाक्यमरिति इत्युक्तम्‌ 


। स्वस्य आपत्वे स्व स्यैव वचनं कथं प्रमाणमिति अस्मदाचार्यवचनमाक्षिप्तवतां 
दीक्षितानां कथमिदं वचनं युज्यते इति विमर्शकैः परिभाव्यताम्‌ । अत्र 
श्रीपादः इदंपद्येऽन्तिमचरणः तथैव निवेशितः तेन चायमर्थः ज्ञापितो 
भवतिजीवे शयोरभेदः , स्वामिभृत्यभाव श सत्यः इत्यत्र हे रामे श्रीरामे अहं रमे 
बदन्‌ उमाधब एव साक्षी इत्यर्थगर्भिततया इदं चरणं तथैव निवेशितमिति 
चातुर्येकमूर्तिभ्य: ्रीविजयीन्द्रतीर्थगुरुभ्यो नमः इत्यसकृत्प्रणामततयः तेभ्यः 
समर्पणीया: इति भक्तानां भावनातरङ्गाः हृदयसिन्धौ नृत्यन्ति । 


मध्बतन्त्रमुखभूपणस्यादिमः भागः जिज्ञासाधिकरणपर्यन्तं मुद्रितः, 
अशुद्धिवहुलः । तं परिष्कृत्य, अन्यां चतुरधिकरिणीं चात्र संयोज्य 
पञ्चाधिकरणीपर्यन्तो भाग: अत्र समायोजित: | जन्माधिकरणमारभ्य 
चतुरधिकरणीभागस्य एक एवाकरग्रन्थः अति प्राचीनः त्रुटितप्राय: 
लेखकप्रमादबहुलः उपलब्ध: । तं यथामति संशोध्य च वयं प्रकाशयाम । 
तत्राशुद्धयः उर्वरिताः स्युः, समयाभावात्‌ दोलंभ्याच्च । 


आदित: प्रथमाधिकरणान्तमुपयुज्यमाना; हस्तप्रतयः । 
१) अस्मद्विद्यापीठस्य प्राच्यग्रन्थालयीया प्रतिः । 


२) श्रीमद्राघवेन्द्रगुरुसार्वभौमानां पूर्वा श्रमयंशीयानां 
पण्डितप्रकाण्डानां श्री राजा. एस्‌. गिरियाचार्याणां ग्रन्थालयीया 
प्रतिः । 

३) कीर्तिशिष्टानां पण्डितवराणां श्री आचार्य वेड्रोवाचार्याणां 
प्रन्थालयीवा प्रति: । 


४) महीशूरपुररथप्राच्यग्रन्थालयीया प्रति: । 


उपरि निर्दिष्टहत्तञ्रतिदातृभ्यः तथा यथा श्रीचरणाज्ञं गौरवसम्पादकत्वेन 
निर्वर्तितकायेभ्य: विद्वद्भ्यः श्री राजा. एस्‌ गिरियाचार्येभ्य:, सम्पादकत्वेन 
कृतकार्येभ्यः विद्वद्भ्यः श्री एस्‌. वि. भीमभट्टमहाशरयेंभ्य:, विद्वद्भ्यः श्री 
राजा. एस्‌. पवमानाचार्येभ्य:, श्री कडप राघवेन्द्राचार्येभ्यः, श्री पुराणिक 
सुब्रह्मण्याचार्येभ्यः श्री लक्ष्मेधर कृष्णाचार्वभ्यश्च, तथा अनतिदीर्घे काले 
सुष्ठुकृतमुद्रणेभ्यः श्री पवमानमुद्रणालयनेतृभ्य्च श्री आ.रा. पञ्चमुखी 
महाशयेभ्यः एतद्‌ग्रम्थाध्ययनाध्यापनकर्तृंभ्यः ग्रन्थपारायणक ततृंभ्यश्च 
श्रीमद्राघवेन्द्रती थंगुर्यन्तर्गत श्रीभारतीग्ञान्तर्यामी श्रीमन्मूलरघुपतिवेदव्यासः 
इतोऽप्याधिक्येन ज्ञानभक्त्यायुरारोग्यादीनि अनुग्रह रक्षत्विति सप्रश्रयं 
समभ्यर्थयामहे । 


इत्थम्‌, 
मन्त्रालय; अध्यक्षाः 


सम्पादकाश्च 


॥ श्री: ॥ 
श्रीमद्विजयीन्द्रभिक्षुविरचितं 


मध्वतन्त्रमुख भूषण 
॥ श्रीगुरुभ्यो नम: ॥ हरि: 321 


कल्याणगुणपूर्णाय बल्लभाय श्रिय: सदा । 
श्रीमध्वदेशिकेष्टाय श्रीनृसिंहाय ते नमः 

तं पाणिपल्लवं वाहुशाखं सद्‌द्विजसेवितम्‌। 
विद्याहासलतापुप्पं मध्वकल्पतरुं भजे 

यस्य बाक्कामधेनुर्न: कामितार्थान्प्रयच्छति । 

सेवे तं जययोगीन्द्रं कामयाणच्छिदं सदा 

यो व्यासमुनिदावाग्निः सच्छास्त्रमरुता सह । 

ददाह कुमतारण्यं प्रकाशाय तमाश्रये 

श्रीसुरेन्द्रगुरोः पादपरो रागस्य पीडनात्‌ । 

रक्ते नखदलोपेते सेवे शिप्यालिसेविते 
सर्वतन्त्रस्वतन्त्रेण विजयीन्द्राख्यभिक्षुणा । 
मध्ताध्वकण्टकोद्धारः क्रियते विदुषां मुद 
मध्वतन्त्रमुखभूषणं दृढं न्यायरत्नघरनातिभास्वरम्‌। 
धार्यमेव सुदृशां मुदावहं तन्यतेऽद्य विजयीन्द्रयोगिना 


॥१।॥। 


॥२॥ 

॥॥.11। 


॥५॥ 


॥६॥ 


॥७॥। 


२ मध्वतन्त्रमुखभूषणं 


यद्यप्यानन्दतीर्थीयं भाप्यमेवोपपत्तिमत्‌ । 

न तु भाप्यान्तराणीति दर्शितं मम देशिके: ॥८॥ 
तथाऽप्याधुनिकोक्तानां दूपणानामलग्नताम्‌। 

प्रदश्य गुरुपादोक्तिमहिमाऽत्र प्रदर्श्यते (प्रकाश्यते इति पा. )॥।९॥ 


तत्र समस्तचेतनाचेतनविलक्षणे सत्याखिलविश्रोत्पत््वादिकारणानन्त- 
कल्याणगुणशालिनि विष्णुरूपे परे ब्रह्मण यद्वह्यसूत्रयोजनं तदेव 
प्रामाणिकेरड्ी कार्य न तु प्रत्यगभित्रनिर्विशेषत्रहादिविषयतया सङ्करादिकृतं 
ब्रह्मसूत्रयोजनम्‌ । तथाभूते ब्रह्मणि मानाभावात्‌ । वेदान्तानामुपक्रमादिना 
सगुणत्रदापरत्वावसायात्‌। प्रमाणपात्रस्य दि शष्टार्थप्रत्यायकत्वस्वाभाव्यात्‌ 
। न च लक्षणया वेदान्तानां चिन्मात्रे तात्पर्यम्‌। तेपां मुख्वार्थत्वे वाधका- 
भावात्‌ । न च तात्यर्यानपपत््या लक्षणाकल्पना । चिन्मात्रे तात्पर्य- 
मित्यस्यवासिद्धे: । येदान्तप्रतृत्तेः पूर्व चिन्मात्रस्यानुपस्थितत्वाद्वेदान्तेरेव 
तदुपस्थितायात्मा श्रयादिदोपप्रसङ्गात्‌। चिन्मात्रस्य पानान्तरागोचरत्वात्‌ । न 
च योगप्रभावेण चिन्मात्रोपस्थितौ तत्र बेदान्तानां तात्पर्यकल्पनम्‌ । 
व्याधिकरणत्वाच्छव्दस्य परार्थत्वात्‌ । किञ्च परमते निर्विशेषविषयाणापेत्र 
श्रुतिसूत्राणां सगुणविषयतया योजनभप्यङ्गीकृतं निर्विशेषविषयतया 
पराभिमतं योजनं तु नास्माभिरङ्गीकृतम्‌ । प्रत्यक्षादिविरोधात्‌ तथा च 
श्रुतिसूत्राभ्यां सगुणयिषयतया सगुणयोजनमेव सर्वोपादेयं स्यात्न तु पराभिपतं 
योजनम्‌ । असम्प्रतिपत्तेः । यथा55हु: । तद्धघायन्त्वनसूयव: शुभगुणं 
निर्दोपपाराध्यपित्यदा विश्वविशेषशून्यक थक रप्यादितस्स्वीकृ तः ॥ 
यचर्थस्थितिरेकदेशशरणा स प्रत्यवायो भवत्यध्यक्षादिषिरुद 
निषुंणकधानियांहगर्वाचह इति ॥ छ॥ 


श्रीमद्विजयीन्द्रभिक्षुविरचितं ३ 


अत्र केचिदाहुः । यद्प्युक्तरीत्याऽन्यदीयानि सगुणयोजनान्युपादेयानि 
। तथाऽप्यानन्दतीर्थीयं यो जनमनुपादेयम्‌ । अन्यदीयेषु हि योजनेषु 
निर्गुगभेदाभेदादिविपयतया कतिपयेष्वेव सूत्रेषु प्रकारभेदः । अन्येषु सूत्रेषु 
कचित्ववचित्पूर्वपर्शासद्धान्तवचनर्भाङ्गिभेदेऽपि फलतो न विवाद: । 
आनन्दतीर्थीये तु योजने प्रायः सर्वत्रेव प्रकारभेदः सोऽप्यन्येषामसम्प्रतिपन्नः 
। तेपु च स्वमात्रकथितेपु (स्वमात्रपरिक ल्पितेष्वर्थेषु - पाठान्तरः) 
चतुरकमठकोण्ठरव्यकोण्डिन्यमौद्रल्य पौष्यायणसौ करायण पाराशर्यायण- 
माध्यन्दिनायन कौषारवकौपायण बृहदुद्दालकायन कौशिकसौपर्ण- 
बत्सगौपवन भालवेयाम्रिवेशयचतुर्वे दशिखेन्द्रधुम्नशाखापरमश्रुत्यादि- 
घचनानीति । (चतुरक मठमाठरकौ ण्ठरव्यकौ ण्डिन्यमाण्डव्यमार्कण्डेय - 
मौटूल्प्सात्रायणसौकरायण इति पा.) तदनुसारीण्यध्यात्मनारायण संहिता 
बृहत्संहितामहासहितावारायणतन्त्रत्रहातन्त्रपुरुपोत्तमतन्त्रमाया वैभवत्रह्म - 
वैवर्तत्रह्मतर्कभविष्पत्पर्वांदीनीति (भविध्यत्पर्ववचनानीति पाठान्तरम्‌) 
चेत्यत्यन्ताप्रसिद्धानामेव वचनानां साक्षितयोपन्यासः । 
तदुपन्यासप्र सक्तस्वानार त्वशङ्कापरिहराय हनुमद्धीमसेनक्रुमेण स्वयं 
वारगस्तृतीयावतार इत्युद्धोपः । तत्र साक्षितया “प्रथमो हनुमान्नाम द्वितीयो 
भीम एव च । पूर्णप्रज्ञस्तृती यस्तु भगवत्कार्यसाधक ' इति स्मृतियचनमरतीति 
स्ययमेव तदुदाहरणम्‌ । बलित्था तद्वपुषेऽधायि दर्शतं इत्यादि प्रामाणिक - 
मर्यादोलङ्घनं भूयसा दृशयते। तथाऽपि ' युक्तियुक्तं बचो ग्राहं न तु पुरुषगौरवं' 
इतिन्यायेन तन्मतं श्रद्दधीमहि । यदि तत्रोपपन्नं किशिदाकलयेम । न त्वेवम्‌ 
। प्रायेण हि तन्मते स्वमात्रह्ृदयारूढानि वचनान्येवोपजीव्यानि न तु न्यायाः 
। ये तु न्याया: प्रदर्शितास्ते$प्यत्यन्तशिथिला एवं क्रचिदाश्रिता: 
पूर्जमीमांसकमर्वादा $प्यसामख्नस्येनैव नीता प्रायेणासाधुभिरेव शब्दैव्यवहार: 


1.) मध्वतन्त्रमुखभूषणं 


भो करचनायामन्वयासम्भवो वृत्तान्यथ,भावश्वाधिक: ॥ सर्वमेतत्‌ 
तदीयभाष्यानुव्याखयानभारततात्पर्यसंग्रहादिदर्शिनां स्पष्टम्‌ । (स्पष्टमेव) । 
तम्मादेवम्भूतं पतमनुपादेयमिति (अनुपादेयमेदेति) । 


अत्रोच्यते । न तावदप्रसिद्धश्रुत्युदाहरणं दोषः । 
श्रौ तस्पार्तकर्मविधायकानां तत्तन्मन्त्राणां च खिलानामेव श्रुतीनां 
प्रावेणापस्तम्यादिभिः स्वस्वसूत्रेपूदाहरणात्‌।। ऋषित्वादेव खिल श्रुत्युदाहरणं 
तदशिंत्येन तेषामुपपद्यात इति चेत्‌ । का तत्र श्रद्धा ? न हि ऋषित्वं नाम 
जातिरस्ति । त्रिकालरदार्शित्वस्यैव तत्त्वात्‌ । कल्पाध्यायी ऋषिरिति 
तन्निर्यचनाच्च। चिकालदर्शित्वं कल्पाध्ययनं चार्वाचीनेपु न सम्भवतीति चेत्‌ 
। अयमपि कशन ते व्यामोहः । कालत्रयवृत्तान्तदर्शिनां साइसकल - 
वेदाध्यायिनां च भट्टपादप्रभृतीनां बहुलमुपलम्भात्‌ । कथमन्यथा 
भवत्क्‌ टस्थानां सडू दीना सर्वज्ञत्वादिकमङ्गीकुरुषे । 
प्रनधप्रणयनादिमहाकार्यदर्शनात्तेषां सर्वज्ञत्वमङ्गीकुर्म इति चेत्‌। किं प्रकृतेऽपि 
दण्डवारितम्‌ (न दण्डवारितम्‌ इति पाठान्तरम्‌) । नन्वस्मदीयग्रन्धप्रवृत्ताविव 
त्वदीयप्रवृत्तेनं (त्वदीयप्रन्थ) तत्त्वज्ञानमूलत्वं किन्तु मोहादिमूलत्वामिति 
चेत्‌ । कश्चपेतदयधारितं देवानांप्रियेण त्वया । प्रत्युत ' पायावादमसच्छारत्र 
प्रच्छन्नं वौद्धपुच्यते । मयेव कथितं देवि कली ब्राह्मणरूपिणे ' ति पाद्ययचनेन 
त्यन्पतस्थैय प्रच्छन्रवादुत्वमुच्यते। चतुर्भिः सहित: शिष्यैः सड्रो$वतरिष्यति 
। सहस्ने द्विशतोत्तर इति त्वदुदाहतबचनं च विप्रलिप्सामूलत्वे$प्युपपत्रामिति 
न तद्वलेन त्वन्मतस्य प्रेक्षावदुपादेयत्वम्‌ । कि ्वास्मद्‌प्रनप्र वृत्तेः 
शिष्यानुग्रहेफप्रयोजनत्वं, त्वन्मतस्य च मोहशास्रत्वं पुराणेषु स्पष्टमेचोच्यते। 
(स्पष्टमेवावेद्यते) । तथा कूर्मपुराणे श्रीपुच्णपाहात्प्ये पञ्चमेऽध्यावे॥ श्रीसूत 
उव्वाच ॥ 


श्रीमद्विजयीन्द्रभिक्षुविरचितं 


पुरा भागीरथीतीरे निमिना पृष्टवान्मुनि: । 

नष्टा भागवता धर्मा: सच्छार्राणि कलौ युगे 
इति श्रुतं मया पूर्व तीर्थयात्राप्रसङ्गतः । 

कथं नष्टा भविष्यन्ति पुनः स्थास्यन्ति वै कथम्‌ 


बद विद्रन्महाबाहो कशोद्धारं करिष्यति । 
श्रीवामदेव उवाच - 


चतुस्सहस्रे द्विशते गते सौगर्धिके वने 


निहता भीमसेनेन द्वापरान्ते नृपोत्तम । 
सौगन्धिकाख्ये निहता ये च क्रोधवशा: खला: 


रुद्रेण निहता ये च त्रैपुराश्च कलौ युपे । 

चतुस्सहप्रेऽष्टशते मणिमन्तादयोऽसुराः (गते मणिमदादयः) 
जनिष्यन्ति ब्रह्मयोनौ दैत्याः सद्धर्मदूषका: 

(सत्कर्मदूषकाः इति पा.) । 

मिथ्यावादमसच्छास्रं करिष्यन्ति कलौ युगे । 

गोपयिष्यन्ति सच्छार्त्रं (सद्धर्मान्‌) सच्छास्त्रपरिपन्धिनः 
एवं धर्मेषु नष्टेषु शाख्रेपु च कलो युगे । 

देवर्विज्ञापितो विष्णुर्वायुमाज्ञापयिष्यति 

उद्धत्स्व महावाहो मम धर्मान्सनातनान्‌ । 

इत्याज्ञमो भगवता कलौ वापुर्भविष्यति 


मध्ठरामा यतिरसौ सच्छारराणि करिप्यति। 
गीताया शोपनिषदां भाष्याणि च करिष्यति 


॥ ४॥ 


॥७॥ 

निरसिष्यति पाषण्डान्दुःशास्राण महामतिः । 
स्थापयिष्यति सद्धर्मान्सच्छास्रं व्याकरिष्यति 
श्रोष्यन्ति मुनयस्सर्वे शुकाद्या देवरूपिणः ॥ इति॥ 


तथाऽलकापुरीपाहात्म्ये ॥। (कनकपुरी इति पा.) ----- 


कलो तु पापभूयिष्ठे मिथ्याज्ञानपरायणाः। 
दूषयिष्यन्ति सद्धर्मान्‌ सच्छास्त्राणि कलो पुनः 


उद्धरिष्यति सच्छारत्रं कश्ित्कालान्तरे यतिः । 
राजद्वार समाश्रित्य पाषण्डात्निरसिष्यति 


व्याकरिष्यति सच्छाखं देवद्राहाणतर्पक ॥ इत्यादि। 
तथा स्कान्दपुराणे श्रीमुष्णमाहात्म्ये (विष्णुमाहात्प्ये) 
नवपेऽध्याये - ---- --- 

कलौ पापण्डभूयिष्ठे धर्मलेशबिषर्जिते 


वैवस्वतेऽन्तरे प्राते त्यष्टाविंशे कलौ युगे । 
रेपुरा भारते युद्धे निहता राक्षसा भुवि 


यदा प्रवर्तयिष्यन्ति माग पाषण्डगोचरम्‌ । 
तदा सम्प्रार्थितो देवैर्भगवान्हरिरी धर: 


तत्कर्मदक्षं (तत्कर्म करणे दक्षं ) विनतं मातरिश्वानमादिशत्‌। 


वायुस्तु यतिरूपेण जनिष्यति कलो युगे 


स दशप्रमतिर्भूत्वा कलो पर्मान्वदिष्यति । 
कुत्वा सच्छारइसन्दर्भ (हत्वाऽसच्छास्रसंदर्भ इति पा.) 
स्थापयिष्यति सत्पथम्‌ 


॥ १०॥ 
॥ ११॥ 
॥१२।। 


॥ १३॥ 


WN 
॥२॥ 


॥३॥ 


॥ है 


॥५॥ 

एवमेव महादेवि नारायणपरायणाः । 

काले काले भविष्यन्ति तत्र तत्र महाव्रताः 
ताम्रपर्णी नदी यत्र कृतमाला पयस्विनी । 

कावेरी च महापुण्या तथा दुग्धापगा नदी 
एतन्मध्यप्रदेशेषु धर्मः पादेन तिष्ठति। 
म्लेच्छाक्रान्तं भवेदन्यद्भतलं तु कलौ युगे 

कलौ पापण्डभूयिष्ठं पुण्यक्षेत्रं भविष्यति । 

न च विष्णुकथा क्कापि नापि वैष्णवपद्धतिः 
आक्रान्तेषु च देशेषु म्लेच्छरूपैश राक्षसैः । 
द्राविडेषु च देशेषु धर्मः स्थास्यति पादतः 
पञ्चद्राविडगो धर्मों मोक्षहेतुर्भविष्यति। 

यदा यदा हि धर्मस्य ग्लानिर्भवति पार्वति 

अवतीर्य तदा विष्णुर्धर्मगोप्ता स्वयं हरिः । 
सम्प्रदायेषु नष्टेषु सर्वधर्म लयं गते 

विष्णोरुज्ञया भक्ता: कलौ धर्मप्रवर्तकाः । 

एवं भागवता धर्मा भविष्यन्ति युगे युग ॥ इत्यादि । 
तथा ब्रह्मपुराणे क्षेत्रकाण्डे वेङ्कटगिरिमाहात्म्ये 
तृतीयेऽध्याये शङ्कलिखितसंवादे - ------ 
त्वं चापि गच्छ शैलेन्द्रं पूर्व स्वर्णमुखीतटे । 

यत्र ब्रहाशिला नाम सरिन्मध्ये च वर्तते 
(सरिन्मध्येऽवतिष्ठते इति पा.) । 


॥६॥ 


॥ ७॥ 


Wen 


॥९॥ 


॥ १०॥ 


॥ ११ ॥ 


॥ १२॥ 


॥ १३॥ 


॥ (1 

अगस्त्यतपसा पथ्चाद्रयासान्निध्यमत्र वै । 


पादा ईशानविष्ण्वादिदेवानां तत्र सन्ति हि ॥ २॥ 
यतिरूपो मातरिश्वाऽष्टाविंशतितमे कलौ । (त्वष्टाविंशतिमे इति पा.) 
अवतीर्य वसत्यत्र मध्वनामा वरं विभोः ॥३॥ 


(मध्वनाम्ना परं विभुम्‌। इति पा.) 


अवाप तपसा पुण्य: प्रीत्या चागस्त्ययोगिन: । 
तत्स्थापितालये पुण्ये चातुर्मास्यं करिष्यति ॥४॥ 


शुकः श्रोष्यति सच्छाख्ं पद्मतीर्थादिहागत (योगतः इति पा.) इति॥ 


तस्पादापस्तम्बाद्युदाहत श्रुतिबदस्मदाचार्यो दाहतश्रुतयोऽपि 
्रेक्षावदुपादेयाः श्रुतित्वेन सर्वज्ञदृष्टत्वात्‌ । तथा च स्मृति: ' विंशक्लक्षणतो 
अनूनस्तपस्वी बहुवेदवित्‌ । वेद इत्येष यं पश्येत्स घेदो ज्ञानदर्शनादि'ति 
ब्रह्माण्डे। अन्वेरद्ष्टा: श्रुतयस्त्वदीयेः कथं दृष्टा इत्येतदप्यापातरमणीयम्‌। न 
हि येन यत्न श्यते तदन्येनापि न द्रष्टव्यमित्यस्ति। अन्यैरदृष्टानां खिलवाक्या 
नापापस्तप्यादिभिरेव दृष्टत्वात्‌ । किञ्चास्मदाचारयोदाहृतस्मृतयः (श्रुतयः) 
सर्वज्ञरनये्ृष्टाः सन्तु नाम। न च तासामन्यदृष्टत्वे क्कचिदुदाहरणमपि स्यादिति 
युक्तम्‌ । तत्र तेषापोदासीन्यसम्भवात्‌ । नन्वेषं केनचित्स्वमनीषया 
बैदिकविरुद्धधर्मान्तरं ( मार्गान्तरं इति पा. ) परिकल्प्य तत्र प्रमाणत्वेन वेद 
बाक्यकल्पनमपि कर्तुं शक्यमिति धर्मव्यवस्थितिरव्यस्थितेब स्यादिति 
चेत्र । अस्मदाचारयोदाहुतानां (उदाहृतश्रुतीनां इति पा.) 
प्रत्यक्षश्रुतिसपानशी लत्बेनाविरोधितया धर्मव्यवस्थासम्भवात्‌। उदाहतपुराण 
बचनानुसारेण धर्मस्थापकतया प्रतिपन्नत्वेन परमापस्यास्मदा चार्यस्य 
श्रूतिवाक्यसमानाकारवाक्यपरिकल्पनायोगाच्च। अताप्तानां तत्परिकल्पनस्य 


श्रीमद्विजयीन्द्रभिक्षुविरचितं ९ 


धर्म व्यवस्थाभज्ञक त्वाच्च । तस्मात्कल्पसूत्रेष्विव भाष्येष्वपि 
खिलथ्रुत्युदाहरणं न दोषाय । 


किञ्च पूर्वमीमांसायां तत्र तत्रोर्जपशूनान्योत्यूर्जो वरुध्या 
इत्यादिखिलश्रुतय एवोदाहता (त्वयैवोदाहता: इति पा.) इति नास्माकमेव 
खिलश्रुत्युदाहरणं दोष: । किञ्च सङ्डरभाष्ये। अत एव चोपमा सूर्यकादिवदिति 
सूत्रे यथा ह्ययं ज्योतिरात्मा विवस्वानित्यादिखिलश्रुतिरेषोदाहता 
(इदमुपलक्षणम्‌) । सङ्करभाष्ये संभृत्यधिकरणेऽपि ' ब्रहमज्येष्ठावीर्यासंभृतानि 
ब्रह्माग्रे ज्येष्ंदिवमाततान' इति राणायनीयखिल श्रुतिरेखोदाहतेत्यपि द्रष्टन्यम्‌ 
॥ एवं रामानुजभाष्येऽपि । ॐ ज्योतिश्वरणाभिधानादित्यधिकरणे इन्द्रः 
शचीपतिर्बलेन पीडितो दुश्चबनो वृषा समुत्ससार हीति खिलैब 
चतुष्पाद्रायत्र्युदाहता । तथा श्रीकण्ठभाष्येऽपि । यश्चण्डालः शिव इति वाचं 
बदेत्तेन (अनेन इति पा.) सह संबसेत्‌। तेन सह संवदेत्तेन सह भुञ्जीते- 
त्यादिखिलश्चुतिरेबोदाहता । ननु भाष्णान्तरे क्चिदेव खिलश्रुत्युदाहरणं 
त्वद्धाष्ये तु सर्वत्रेति चेत्‌। को विशेष: । एकस्य रिविल श्रुत्युदाहरणस्यादोषत्वे 
बहूनामपि तदुदाइरणानामदोपत्वात्‌ । किञ्ज पठशमानश्रुतिव्यतिरेकेण 
खिलकश्रुतय एब न सन्तीति किं त्वदभिप्रायः । किंबाऽस्मदाचार्योदाहतास्ता 
न भवन्तीति । नाद्य:। कल्पसूत्रकारैर्भाष्यान्तरकारैथ्च (भाष्यकारैश्च इति 
पा.) तथाविधश्नुतीनामुदाहतत्वात्‌। कल्पसूत्रव्याख्यातृभिः खिलाखिल- 
श्रुतिविभागस्य तत्र तत्र दर्शितत्वात्‌। एकैकवेदस्यानेकशाखात्मकत्वश्रवणात्‌ 
। कतिपयानामेव शाखानामिदानीमधीयमानत्वाच्च । न द्वितीयः । 
अन्योदाहतखिलश्रुतिष्बपि तथा वक्तुं शक्यत्वेन खिलश्चुतित्वनिर्णयाभाव - 
प्रसङ्गात्‌। तासामभियुक्तोदाहतत्वेन तथात्वनिर्णयश्चेत्‌। अस्मदीयोदाहता- 
नामपि तथात्वनिर्णयोपपत्तेः । न हि त्वदाभिमत एबाभियुक्तो नास्मदीय इति 

बक्तुं शक्यम्‌ ।यथोक्तेराग्रहमूलत्वात्‌ (आग्रहमात्रपूलत्वात्‌ इति पा.) । 
वैपरीत्यस्यापि सुवचत्वात्‌ । पुराणबचनानुसारे णास्मदीयाचार्य- 
“स्वैवाभियुक्ततमत्वाच्चेति यत्किश्चिदेतत्‌। एतेन पञ्चरात्रसंहितोदाहरणप्रपि 
व्याख्यातम्‌। संहितानुक्रमणिकायामस्मदाचारयोदाहतसंहिताननुक्रान्तित्वेन 
तथात्वोक्तेरज्ञानमूलत्वात्‌ (अज्ञानमात्रमूलत्वात्‌ इति पा.) । एतेनानन्दतीर्थीये 
तु योजने प्रायः सर्वत्रेव प्रकारभेदः सोऽप्यन्येपामसप्प्रतिपन्नः । 
स्वमात्रकल्पितश्चेति निरस्तम्‌ । प्रकारभेदेनेव दर्शनान्तरत्वस्य निर्वाह्यत्वात्‌। 
अन्यस्यासंप्रतिपत्तेः । स्वपात्रक ल्पितत्वस्य च सर्वमतसाधारण्या 
त्स्वस्वाभिमतप्रमेयमात्रे सर्वसम्प्रतिपत्ते (अन्य सम्प्रतिपत्तेः इति पा.) 
*बक्तुमशक्यत्वाच्च। एतेनाप्रसिदशरुत्युदाहरण प्रसक्तस्वानापत्व शङ्कापरिहाराय 
स्वयं वायोस्तृतीयावतार इत्युद्धोपस्तत्र च श्रुतिस्मृत्युदाहरणमित्यादि - 
प्रामाणिकमर्यादालहुनं भूवसा ध्श्यत इति निरस्तम्‌ । अस्मदाचार्यस्य 
परमापतत्वस्योपपादितत्यात्‌ । शिष्यानुजिघृक्षया स्वमाहात्म्यवर्णनोपपत्तेश्च 
अन्यथा को ह्यन्यः पुण्डरीकाक्षान्महाभारतकृद्भबेदित्यतो (इत्यादौ इति 
पा.) महाभारतकर्तु्यांसस्य नारायणांशत्बं न सिध्येत्‌ । मध्वाचार्याणां 
घाय्ववताररूपत्वं च श्रीवेडटगिरिमाहात्म्यादिष्षनेकत्र स्पष्टपेवोक्तमिति 
तदवलोकिनां रैवंविथशङ्कापिशाचादिकावग्रहः (पिशाचिकावकाशः इति 
पा.) । अतः पुराणवचनानुसारेण ऋग्बेदमन्त्रस्य तत्परत्वं युक्तम्‌ । 
इतिहासपुराणाभ्यां वेदं समुपवृ हयेदिति स्मृतेः । अनादिभूतस्व 
वेदस्येदानीन्तनार्थपरत्वं कथमिति शङ्का चार्थानभिज्ञकृतैवेति नास्माभिः 
प्रतिसपाधेया । एतेन प्रायेण हि तन्मते स्वपात्रहदयारूढानि 
वचनान्येवोपजीव्यानि न तुन्यायाः । ये तु न्यायाः प्रदर्शितास्तेप्यत्यन्ताशथिला 
एव क्चिदाश्रिता: पूर्वमीमांसकपर्यादाऽप्यसामञ्जस्येनैव नीतेति निरस्तम्‌ । 

पुराणस्य वेदोपवृंहणतया तदनुसारेणापि बेदार्थस्य निर्णेयत्वात्‌ । अत एव 

ब्रह्ममीमांसायां तत्र तत्र ॐ स्मृतेश्च ॐ अपि स्मर्यते इत्यादिना 
पुराणवचनान्येवोदाहियन्ते। अस्मदाचार्योदाहतवचनानि स्वमात्रहृदयस्या- 

रूढानीति वदन्‌ कूपमण्डूकायते। अस्मदाचार्यप्रदर्शितन्यायानामेवातिदाढ्य 

न परप्रदर्शितानाम्‌ । पीमांसकमर्यादासामञ्जस्यं (पूर्वमीमांसकपर्यादा इति 
पा.) चास्मन्मत एव । तच्च तात्पर्यचन्द्रिकावलोकिनां स्पष्टम्‌ । अत्रापि 

स्पष्टीकरिष्यते। एतेनासाधुभिरेव शब्देव्यवहार: क्लोकरचनायामन्ववासम्भवो . 
वृत्तान्यधाभाव शाधिक इति निरस्तम्‌। व्याकरणान्तरपरिगृहीतत्वेन तेषामपि 

साधुत्वोषपत्ते: । श्रुतिस्मृतिपुराणाभ्यासपाटवेनाचायेस्तथा व्यवहततया 

तथाव्यवहारस्य श्रृतिस्मृतिपुराणादिगतछान्दसशब्दानुकरणत्वेनादोषत्वात्‌ 
। लोकदृष्ट्या तथाव्यब हारस्याचार्वेरकृतत्वात्‌ । त्रियम्बकं संयममनं 

ददर्शेत्यादिपु कालिदासादेरपि तथाव्यवहारदर्शनाच्च । अत एव वृत्तान्यथा- 

भावोऽपि व्याख्यात:। न देकेनाक्षरेण छन्दांसि वियन्ति न द्वाभ्यामित्यादिश्रुत्या 

तस्यादोषत्वप्रतिपादनात्‌ । अन्वयासम्भवोक्ति श्वाज्ञानमूलैव । सूत्रोष्विव 

भाष्ये (भाष्येष्वपि इति पा. )ऽप्यध्याहारानुषङ्टादिना विवक्षितान्वयस्य 

बक्तव्यत्वादिति यत्किञ्चिदेतत्‌। तस्मादानन्दतीर्थीयमतमेव प्रेक्षावदुपेयमिति 

स्थितम्‌ ॥ छ॥ 


नन्विदमनुपपत्रम्‌। त्वन्मते सर्वत्र तत्तत्पूर्वपक्षसिद्धान्तानामनुपपप्रत्वात्‌ 
। तत्र प्रथमाधिकरणपूर्वपक्षस्तावदनुपपन्न: । तथा हि । ब्रहमर्मीमासाशार्ं 
नारप्भणीयम्‌ । निर्विषयत्वात्‌ । न तावदस्य निर्विशेषं ग्रहा विषयः । तत्र 
मानाभावात्‌ । वेदान्तानां निर्विशेषजीवस्वरूपमात्रपरत्यात्‌ ( विषयत्वात्‌ 
इति पा.) । न च जीव एव व्रहोति स एव तस्य विषयः । तस्य स्वप्रकाशत्वेन 
अहमिति सर्वानुभवसिद्धत्वात्‌ । निर्विशेषे च तत्र निरूपणीयानां 

धर्माणामभावादिति निर्विशेषजीवस्य ब्रद्मण: श्रुत्यन्तरनिरूप्यत्वमङ्घीकृत्य 
शास्त्रनिरूप्यत्वासप्भवपूरबंपक्ष॑ गुरूणां प्रणतिपरम्पराविपये 
तच्छिप्योदितस्वप्रणामानर्हत्वबादमनुकरोतीति चेत्र । अनुक्तोपलम्भात्‌ । न 
हास्माभिवेदान्तार्ना निर्विशेषस्वरूपपरत्वेऽप्यनधिगतार्थत्वेन 
प्रामाण्यमद्दी कृत्य व्रहामीमांसाशास्रस्याधिगतार्थत्वेनानारम्भपूर्वपक्ष: क्रियते 
किन्तु श्रुतिस्मृतीनां तदुपक रणीभूतब्रह्ममीमांसायाश्व निश्चितार्थतया 
प्रेक्षावदनुपादेयत्वरूपमनारम्भणीयर्त्वामति सन्दिग्धविपर्यस्तान्यतरं प्रत्येव 
शास्त्रस्य प्रवर्तनीयत्वात्‌ । तदुक्तं मायाबादखण्डनटीकायाम्‌ । परत्रहा 
प्रत्तिपादयितुं सक लश्चुतिस्मृत्तीनां तदुपकारिणीभूतब्रह्म मीमां साया श 
प्रवृत्तिरिति तत्त्वमिति । उक्तं च चन्द्रिकाया-(। यथार्थवादाधिकरण इत्यारभ्य 
तथेहापि स्वतःसिदप्रत्यगात्मानुवादका वेदान्ता न विचार्या इति । एतेन 
प्रमाणशिखामणयो हि वेदान्ता नितान्तमनधिगतार्थमन्विच्छन्ति। पौरुपेयाणि 
तु शास्तराण्युपायान्तरेणावगन्तुं शक्येष्वर्थपु श्रो तृवुद्धिसौ कर्यार्थ प्रवर्तमानानि 
स्वोक्तमर्थमपि, अविस्मरणार्थमाप्रेउयन्ति न तथाऽनधिगतार्थव्यसनिता- 
मनुभवन्ति । तथा च व्रहापीमांसाया निश्चितार्धत्वेऽपि प्रेक्षावदुपादेयत्व- 
मेवेति न पूर्वपक्षावकाश इति निरस्तम्‌ । वेदानां (वेदान्तानां इति पा.) 
प्रपाणशिखामणित्वेऽप्यनधिगतार्थकत्वनियपाभावस्य वक्ष्यमाणत्वात्‌ । 
विचारशास्त्रस्य सन्दिग्धविषयावश्यकत्वस्य नैय्यत्याच्च। अहमहमिति सर्वदैव 
प्रकाशपारे निर्विशेषजौवस्वरूपे कस्याप्यविस्मरणाप्रसक्त्या त्वदुक्तरीत्या 
मीमांसाशास्स्यारम्भणीयत्वोपपादनायोगाच्च । 

एतेनॅंब यदि वेदा अपि स्वप्रकाशजीवस्वरूपमात्रे 
कर्तृत्वभोक्तृत्वादिरहिततया कर्मशेपतां प्रतिपद्यमाने स्वातन्त्रयेण पर्यवस्यन्ति 
तदा शास्स्व तत्र पर्यषसाने काऽनुपपत्तिरिति निरस्तम्‌ । 

कर्तृत्वभो क्तृत्बाद्युर्पाहततया कर्मशेषतां प्रतिपद्यमान स्याहं धीसिद्धस्य 
जीवस्यैव पूर्वपक्षिणा श्रुतिमीमांसारूप (श्रुति तन्मीमांसा इति पा.) 
शास्त्रविषयत्वमापा द्यतदनारम्भणी यत्बस्यै वो क्तत्वात्‌ । स्वप्रकाश- 
जीवस्वरूपमात्रे कर्तृत्वभो क्तृत्वादिरहिततया कर्मशेपतामप्रतिपद्यमाने 
पूर्वपक्षिणा वेदानां पर्यबसानानभ्यमुपगमात्‌ । शाखरप्रत्यक्षविषयात्म- 
द्वेविध्यस्य पूर्वपक्ष्पनभिमतत्वात्‌ । 


ननु पूर्वपक्षे जीवस्य निर्विशेपत्वाभ्युपगमेन तेस्या- 
हन्धीसिद्धत्वोक्त्यनुपपत्तिः । कर्तृत्वादिविशेषणवत्तयैव तस्य भासमानत्वात्‌ 
। तत्व कर्मशेषतामप्रतिपद्यपानं प्रत्यक्षाचसिद्धं बेदान्तप्रतिपाद्यं 
निर्षिशेषजीवस्वरूपं पूर्वर्पाक्षणाऽङ्लीकार्यमिति चेत्न । पूर्वपक्षे 
जीवनिर्विशेषत्वोक्तेः । तत्र प्रत्यक्षादिना प्रतीयमाना विशेषाः कल्पिता न 
मुमुक्षुत्तेया इत्येवम्परत्वात्‌ । तदुक्तं चन्द्रिकायाम्‌ । अन्यस्य च सत्यस्य 
चाभावादिति । प्रत्यक्षासद्धक तृं त्वभो कृ त्वसु खदु: खाद्यतिरिक्त - 
विशेषाभावाभिप्रायत्वोपपत्ते । न चैवं पूर्वपक्षे श्रुतीनां प्रत्यक्ष- 
सिदार्थानुवादित्वं स्यादिति वाच्यम्‌ । इष्टापादनात्‌ । तदुक्तं चन्द्रिकायाम्‌ । 
शुद्धचेतन्यमात्रबोधने श्रुतेरनुषादकत्बं च वायुर्व क्षेपिष्ठादिवाक्य- 
वद्विद्रद्वाक्यवच्च न्यायप्रापत्वात्सर्त्यामति । 


नन्वेवं पूर्वपक्षिणामप्रमाणभूतवेदान्तवाक्यगतिर्नोप - पादनीयेति चेत्‌ 
। इष्टत्वात्‌। अत एव चन्द्रिकायां यद्वा प्रमाणभूतवेदान्तवाकयगतिर्न (वेदवाक्य 
गति: इति पा.) पूर्वर्पाक्षणा वाच्या तदाच्छादनेन तत्प्रवृत्तेरित कञ्चन 
पक्षमुपन्यस्य यद्वा स्वर्गकार्माधकरणपूर्वपक्षे विश्वजिदधिकरणपूर्वपक्षे च 
फला लाभेन नियोज्याधावेन च स्वर्गकामो यजेत विश्वजिता 

यजे ते त्यादिवाक्यमिवो क्तरीत्या विषयाद्यभावेनो पपत्तिविरो धात्‌ 
तद्विजिज्ञासस्वेत्यादिकमप्रमाणमिति पस्षान्तरमुपन्यस्तम्‌ । तस्मात्पूर्वपक्षे 
बेदाप्रामाण्याभ्युपगमेऽपि न काप्यनुपपत्तिः । 


एतेन ब्रह्मतकेऽधिकृत एव ब्रह्ममीमांसायामधिक्रियत इति त्वन्मतं 
प्रमाणन्याथमीमांसा क्रियते तर्कशास्रतः । मानन्यायेस्तु 
तत्सिद्धै्मीमांसामेयशो धनमिति वदता त्वया ब्रहातर्कस्य ब्रह्ममीमांसा 
प्रत्यङ्गत्वाभ्सुपगपात्‌ । तत्र च वेदप्रामाण्यं सिद्धमेवेति 
कथमग्रामाण्याभ्युपगमेन पूर्वः पक्षः । न हि सिद्धप्रमाणभावानां 
बेदबाक्यानामनधिगतार्थपर्यवसानविरोधी काचिदपि वाक्यस्वारस्यानुरोधो 
अर्ति त्रेधा तण्डुलान्विभजेत्‌ सृष्टिरुपदधाति कपालेषु स्रपयतीत्यादिपु 
तत्तत्स्वारस्यो पस्थितानप्यन्यतः प्रामिमतोऽर्थान्‌ परित्यज्य लक्षणया 
प्रत्यक्षविध्यन्तरद्वार कल्प्यविध्यन्तरद्वारा बाऽनाधिगतार्धे पर्यजसानस्याङ्गी - 
कृतत्वात्‌ । विश्वनित्स्वर्गकामाधिकरणपूर्वपक्षवोरपि नानधिगतार्थत्वरूप- 
प्रामाण्यत्याग: किन्तु फलालाभादनुष्ठानालाभमात्रम्‌ । उक्तं हि तन्त्ररत्मे 
स्वर्गकामाधिकरणपूर्वपक्षे । नन्वेवमप्रामाण्यं( अप्रमाणं स्यात्‌ इति पा.) 
स्यात्‌। न गम्यघाने प्रवर्तनामात्रे (प्रवृत्तिमात्रे इति पा.) प्रमाणमेव । न हि 
पुरुषप्रवृत्यथीनं वेदप्रामाण्य यदि हि तथा स्यात्‌ । अतः प्रमाणभूत- 
वचनविहितस्यानुष्ठानम्‌ । अनुष्ठानायत्तं च वेदप्रामाण्यमितीतरेतराश्रयापात 
इति (इतरेतराश्रयत्वप्रसंग इति पा.) । तस्मात्पूर्वपक्षिणा वेदान्तानां ब्रह्मतर्क 
सिद्धप्रामाण्याविघार्ता- निर्विशेषजीवविपयत्वेऽपि चानाधिपतार्थत्वमद्वेति - 
घत्समर्धनीयम्‌। तद्विलक्षणसगुणविषयत्वं वाऽ क्वीकरणीयमिति। उभवथाऽपि 
शास्रस्य न निर्विषयत्वशड्रावकाश (निर्विषयत्वाबकाश इति पा.) इति 
निरस्तम्‌ । वेदप्रापाण्यस्य सिद्धत्वेऽपि तदाच्छादनेन पूर्वपक्षप्रवृत्तिसम्भवात्‌ 

। तदुक्तं चन्द्रिकायाम्‌ । प्रमाणभूतवेदान्तबाक्यगतिर्न पूर्वपक्षिणा वाच्या । 
तदाच्छादनेन पूर्वपक्षप्रवृत्तेरिति । न चैवं पूर्वपक्षो$त्यन्तं मृदुरिति युक्तम्‌ । 
पूवोत्तरतन्त्रयोस्तत्र तत्र कृत्वा चिन्तयाऽधिकरणप्रवृत्तेः सर्वसम्प्रतिपन्नत्वात्‌ 
। न ह्याच्छादनातरेकेण (व्यतिरेकेण इति पा.) कृत्वा चिन्ता नामास्ति। 


ननु चन्द्रिकायां कथं तर्हि श्रोतव्य इति विचारविधानम्‌ । न च 
तदाच्छादनेन पूर्वपक्षः । विचारविधायकवाक्यार्थ(विचारविधिवाक्यार्ध 
इति पा.) निर्णायकन्यायव्ययुत्पादकस्याधिकरणस्य तदाच्छादनयोगादिति 
। आच्छादनेन पूर्वपक्षप्रवृत्ती दूषणमभिधाय मन्तब्य इत्यादेः प्रकारान्तरेण 
बिचारविधायकाक्षेपकरणेन तन्न्यायेन ब्रह्मतर्कवदसिद्धवेद- 
प्रामाण्याच्छादनेन पूर्वपक्षप्रबृत्तिरिति वक्तुमनुचितमिति चेत्न 
(बक्तुमनुचितामिति इति पा. ) । तत्रोक्तवाधकस्यात्राभावेनाच्छादनेन 
पूर्वपक्षप्रवृत््यङ्गी कारेण खिरोधाभावात्‌। यद्वा स्वारसिक एवाप्रामाण्यपूर्वपक्षः। 
“प्रमाणन्यायसच्छिक्षा (प्रमाणन्यायमीमांसा इति पा.) क्रियते तर्कशास्त्रत; 
। मानन्यायस्तु तत्सिद्धूर्मी मांसामेयशो धनमि' त्यनु व्याख्यानो क्ति ध 
मतान्तरमभिप्रेत्य । न चैवं प्रथमाधिकरणे वेदप्रामाण्योपपादकन्यायोऽपि 
निवद्व्यः स्यादिति शइक्यम्‌। विपयप्रयोजनसद्भावोपपत्तिसूचकातः शब्देनैव 
तथाविधन्यायस्यापि सूचनात्‌। अत एव चन्द्रिकायापतो यथार्थबन्धस्येत्यनु 
व्याख्यानतात्पर्य (अनुव्याख्यानाद्घपद्यतात्पर्यं इति पा.) वर्णनावसरे । 
स्वप्रकाशप्रत्यगर्धाभित्रत्वात्न विपयत्वामिति प्रमेये आरोपिताकार- 
शङ्ानिरासक (निरासकृत इति पा.)ब्रह्मपदसूचिता युक्तिस्तदतिरिक्ता 
(तदतिरिक्त इति पा.) शब्दस्य न प्रामाण्यम्‌ । प्रामाण्येपि सिद्धार्थ न 
प्रामाण्यमित्यादिका प्रमाणे आरोपिताकारशङ्कानिरासकपयुक्ति- 
रपि(निरासक्‌ द्युक्तिरिपि इति पा.) अतःशब्देनैव सूचिता । 


१६ मध्वतन्तमुखभूषणं 


अपेक्षिताश रेपसूचकत्वादतः शब्द स्येत्युक्त्येत्यादिना मीमांसाङ्गभूतब्रह्म- 
तर्काख्यतर्क शाख्रे सूत्रकृत्कृते प्रकृतनिज्ञासाकर्तव्यत्वोपयोगी युक्ति- 
कलापोऽतःशब्दार्थः ॥ तर्कशास्त्रस्य मीमांसाङ्गत्वं च 
तन्नर्णीतस्वरूपसङ्छयावलावलादिभिः (बलावलादिति इति पा.) 
प्रमाणेरिह पेयशोधनादिति मतान्तर(मेयशोधनादिनिमित्तान्तर इति पा.) 
पुक्तपित्यन्तेनैतत्स्पष्टमेवो क्तम्‌ ॥ 


यद्वा ब्रह्मतर्के वेदप्रामाण्यस्य सिद्धत्वेऽपि तत्र साधकन्यायोप- 
पर्दनात्पूर्वपक्षप्रवृत्तिरित्यस्तु । नहि पूर्वपक्षप्रवर्तको यावान्न्यायस्तावानपि 
ब्रह्मतर्केऽप्युपपादनीय इत्यत्र प्रमाणमस्ति । प्रत्युत शब्दजातस्य सर्वस्य 
यत्प्रमाणतश्च निर्णय इति निर्णयमात्रस्य ब्रह्ममीमांसाधीनत्वमेबोक्तम्‌ ॥ 
अङ्गत्वं च यत्फिञ्चत्तन्न्यायोपपादनेऽप्युपपत्नम्‌ । 


यद्वा ब्रह्मतर्क स्पेदानी खिलत्बेन सर्वाधिकरिसाधारण्येना- 
थिकारिविशेषाभिप्रायेण (वेदप्रामाण्यं व्युत्पादितमित्यत्र न प्रमाणमस्ति 
इति पा.) वा सर्वज्ञेन महर्षिणा ब्रह्ममीमांसायामेव प्रथमं बेदप्रामाण्यमाक्षिप्य 
समाधीयत इत्यस्तु । 


किञ्च पूर्वमीमांसाद्यधिकरणपूर्वपक्षेऽप्ययं दोपः स्यात्‌। तत्र हाध्ययनस्य 
स्वर्गार्थत्वात्‌ सर्वस्यापि वेदस्य विपनिर्हरणादिमन्त्राणामिवान्यार्थं 
नीयपानत्येनार्थविवक्षाप्राहृकं प्रमाणं नास्तीत्यविर्वाक्षतार्थत्वं पूर्वपक्षितं 
तच्च त्यदृक्तरीत्या विरुद्धम्‌ । तथा हि। अध्यवनेऽधिकृत एव धर्ममीमांसाया - 
प्रधिक्रियत इति वक्तव्यम्‌ । अध्ययनं च साट्गस्वाध्यायविषयम्‌ । ब्राह्मणेन 
निष्कारणं षडइवेदोऽध्येयो ज्ञेय श्चेति स्मरणात्‌। वेदाद्गत्यं च व्याकरणादीनाम्‌ 
। रक्षोहापमलष्वसन्देहाः प्रयोजनमिति पटाभाष्योक्तरीत्या दृष्टार्धत्वेनेव 

निर्वाह्यं दष्टे सम्भवत्यष्ष्टकल्पनायोगात्‌ । एवञ्च वेदानां 
बिवक्षितार्थत्वस्याङ्गाध्ययनप्रवृत्तिकाल एव निश्चितार्थत्वाद- 
विवक्षितार्थत्बेन पूर्वपक्षोत्थानं त्वदुक्तरीत्या न सम्भवतीति । न च 
व्याकरणादीनां रृ्टार्थत्वनिश्चयस्व विचाराधीनत्वात्तदभाव दशायां . तत्र 
ूर्वपक्षप्रवृत्तिरिति युक्तम्‌ । व्रहमतर्केऽप्येवं वक्तुं शक्यतया वैपम्याभावात्‌ । 
बैपरीत्यस्यापि सुवचत्वात्‌ । 


किज्ञैवं बाचस्पतिपूर्वपक्षो5प्यनुपपन्न: (इति भाग: क़चिदूग्रन्धे दश्यते 
इति पा.) स्यात्‌। पूर्वमीमांसासिद्धस्यैव वेदप्रामाण्यस्य तत्राक्षिमत्वात्‌। इत्थं 
हि भामत्यां प्रथमाधिकरणपूर्वपक्ष: प्रवर्तित: । यद्यपि स्वाध्यायाध्ययनविधिना 
स्वाध्यायपदवाच्यस्य वेदराशे: फलबदर्धावबोधपरतामापादयता कर्मविधि - 
निषेधानामिव वेदान्तानां स्वाध्यायपदवाच्यानां फलवदार्थाव- 
बोधकत्वमापादितम्‌। यद्यपि च विशिष्टस्तु वाक्यार्थ इति न्यायेन मन्त्राणामिव 
बेदान्तानामर्थपरत्वमौत्सर्गिकम्‌ । यद्यपि च वेदान्तेभ्यशैतन्यानन्दघनः 
कर्तृत्वभो क्तृत्वादिरहितो निष्प्रपञ्च एकः प्रत्यगात्माऽवगम्यते । तथाऽपि 
कर्तृत्वभो क्ृत्वदुः खशोकमयमात्मानएवगाहमानेनाहंग्रत्ययेन सन्देहवाध- 
विराहणा विरुद्धधघमाना वेदान्ता: स्वार्थात्प्रच्युता वा जपप्रात्रोपयोगिनो 
बेत्यविर्वाक्षतस्वार्थाः । तथा च तदर्थविचारात्मिका चतुर्लक्षणी मीमांसा 
नारव्धव्या। न च सतार्वजनीनाहमनुभवसिद्ध आत्मा सन्दिग्धो वा सप्रयोजनो 
वा वेन जिज्ञास्यः सन्विचारं प्रयुञ्जीतेति पूर्वःपक्ष इति ॥छ।॥। न च त्वन्मते 
व्रहातर्कस्येवास्मन्मते कर्ममीपांसाया त्रहापीमांसां प्रत्यद्वत्वाभावाद्वैषम्यामति 
वाच्यम्‌ । पूर्वमीमां सासिदन्यावोपजीवनेमैच शारीरकप्रवृत्तेरभ्युपगमेन 
वैपम्याभायात्‌ । अत एव साद्गरभाष्ये स्यतन्त्रस्य कर्तुरस्मरणादिति रिधिते 
वेदस्य नित्यत्वे देवादिव्यक्तिप्रभवाभ्युपगमेन तस्य विरोधमाशङ्क्यातः 

प्रभवादिति पारिहत्येदार्नी तदेव नित्यत्वं स्थितं दृढयति इति अत एव च 
नित्यत्वमिति सूत्रमवतारितम्‌ । 


नमु भाष्ये पूर्वमी मां सासिद्धमेव वेदनित्यत्वं टढीक्रियत इति नोक्तम्‌। तत्र 
तथोक्तेः पूर्वसूत्रोक्तार्थानुवादित्वेनाप्युपपत्तेरिति चेन्न । पूर्वसूत्रेपु बेदनित्यत्वं 
प्रति स्वतन्ब्रकर्तृस्मरणादे:हेतुवेनानुक्तत्वात्‌ । कर्मशब्दविरो धयो स्तत्र 
सपाहितत्वाच्य । किख भामत्यामस्मदुक्तप्रकारेणेब तद्धाप्यं स्पष्टमेव 
अवतारितम्‌। 


““नतु प्राच्यामेव मीमांसायां वेदस्य नित्यत्वं सिद्धं तत्किं पुनः साध्यत 
इत्यत आह। स्वतन्त्रस्य कर्तुरस्मरणादेख 6 स्थिते वेदस्य नित्यत्वमिती''ति 
॥ तथेकात्मनः शरीरे भावादिति सूत्रव्याळ्यानावसरे ` ननु शास्त्रप्रमुख एव 
प्रथम पादे शस्रफलोपभोगयोग्यस्य देहव्यतिरिक्तस्यात्मनोऽ स्तित्व मुक्त 
सत्यमुक्तं भाष्यकृता न तु तत्रात्मास्तित्वे सूत्रमस्ति। इह तु स्वयमेव सूत्रकृता 
तदस्तित्वमाक्षेपपुरःसरं प्रतिष्ठापितम्‌ । (प्रतिष्ठाप्यते - इति पा.) 
इदपेवाकृष्याचार्येण शवरस्वामिना प्रमाणलक्षणे वर्णितम्‌ । अत एव 
भगवतोपवर्षेण प्रथमे तन्त्रे देहातिरिक्तात्मास्तित्वाभिधानप्रसक्तौ शारीरके 
बद्याम इत्युद्धारः कृत इत्युक्तम्‌ । एवश्च पूर्वमीपांसायां वेदप्रामाण्यस्य 
ता्वियक्षितार्थत्वस्य च सिदत्वेऽपि यथा त्वन्मते जित्ञासाधिकरण - 
पूर्वपक्षप्र वृत्तिस्तथाऽस्मन्मते ब्रह्मतर्के वेदप्रामाण्यादेः सिद्धत्वेऽपि 
तदादपेणाद्याधकरणपूर्वपक्षप्रतृत्तिरपपद्यते । अत एव पूर्योत्तरमीमांस- 
योरेक शास्रत्यमते प्रमाणलक्षणे सक लवे दप्रापाण्यस्य सिदधत्वेऽपि 
करणचतुष्टयेन प्रकारान्तरेण वेदप्रामाण्यमाक्षिप्य समाहितमित्युक्तम्‌ । 
यधाऽऽहुः । द्वाभ्यापादो प्रतीतिप्रजननमुदितं सिद्धरूपे परस्मिन्द्वाभ्यां 

बैफल्यशङ्का तदनु परिहता शास्त्रतजन्यबुद्धयोः । आक्षिप्य स्थापनीयाः 
कतिचिदिह नयाः पूर्वकाण्डप्रणीता इति । 


नन्वेवं पूर्वतन्त्रे स्वर्गकामाधिकरण- पूर्वपक्षे नन्वेवमप्रमाणं स्यात्न (न 
वक्तव्ये इति पा.) गम्यमाने प्रवर्तनामात्रे प्रमाणमेवेति शङ्कासमाधाने न 
कर्तव्ये स्याताम्‌। तत्रापि सिद्धमेव बेदप्रामाण्यमाक्षिप्य समाधीयत इति वक्तु 
शक्यत्वात्‌ । न च तथोक्तं किन्तु तत्र नानधिगतार्थत्वरूपप्रामाण्यत्यागः 
किन्तु फलाभावादनुष्ठानाभाषमात्रमित्युक्तम्‌। अतो ज्ञायते सिद्धस्यानपेक्षा 
इत्ति । नैबं तत्र तथोक्ते: प्रकारान्तरेणाक्षेपसम्भवे सिद्धा 
क्षेषकरणयोगादित्येबप्परत्वात्‌। तत्र सिद्धमेवाक्षिप्य समाधीयत इत्युक्तावपि 
दोपाभावाच्च । चन्द्रिकायां फलालाभेन नियोज्याभावेन च स्वर्गकामो 
यजेत विश्वजिता यजेतेत्यादिवार्क्यामवो क्तरीत्या विपयाद्यभावेनोप- 
पत्तिविरोधात्‌ तद्विसिज्ञासस्स्वेत्यादिक मप्रमाणमिति विचार- 
विधायकवाक्यप्रामाण्याक्षेपेण पूर्वपक्षप्रवृत्तौ विश्वजित्स्वर्गकामादि वाक्यं 
दृ्टान्तत्वेनोपात्तम्‌ । न चाननृष्टानलक्षणाप्रामाण्याभिप्रायेण तद्टष्टान्तोक्तिः 
। विचारस्य तत्र स्वरूपेणैदाक्षेपात्‌ । द्ष्टान्तदा्टान्तिकयोरैकरूप्यसम्भवे 
तट्वैरूप्याङ्घीकारायोगाच्च । न च दृष्टान्ते फलाभावेन नियोज्याभावेन 
चेत्युक्ततया दा्टान्तिके च विषयाद्यभावेनेत्युक्ततया वैरूप्यमङ्गी कर्तव्यमिति 
खाच्यम्‌ । तथात्वे दृष्टान्तोक्ते: शब्दानुगममात्रत्वेन 
प्रतीतिविशेषकरत्वाभावप्रसङ्गात्‌। तथाऽपि सिद्धस्याक्षेपो नेत्यस्यासिद्धे ध। 
अननुष्टानलक्षणाप्रामाण्यनिराक रणस्यापि प्रमाण लक्षणसिदत्वादित्ि 
सिद्धस्य वेदप्रामाण्यस्याधेपे न कश्चिद्दोष: | नन्यनधिगतार्थत्वलक्षणं 
वेदप्रामाण्यं तदैवाक्षेक्यं स्यात्‌ । यदि सिद्धप्रमाणभावानां 
घेदवाक्यानामनाधिगतार्थत्वपर्यवसानविरोधी क्रचिदपि वाक्यस्यारस्यानुरोधी 

प्रापामतो ऽर्थान्परित्यज्य लक्षणया प्रत्यत्रविघ्यन्तरद्वारा कल्प्यविध्यन्तरद्वारा - 
बाऽनाधगत एवार्थे आक्षेपपर्यंवसानस्याङ्गी कृ तत्वादिति सिद्धस्य 
वेदप्रामाण्यस्याक्षेपे न कश्चिद्दोषः । 


नन्वर्नाधिगतार्थत्वलक्षणं वेदप्रामाण्यं तदैवाक्षेप्यं स्यात्‌ । यदि 
सिद्धप्रमाणभावानां वेदवाक्यानामनधिषतार्थत्वपर्यवसानविरोधी क्कचिदपि 
वाक्यस्वारस्यानुरोधी स्यात्‌। त्रेधा तण्डुलान्विभजेदित्यादिपु तत्तत्स्वारस्यो - 
पस्थितानप्यन्यकृतप्राप्िमतोऽर्थान्परित्वज्य लक्षणया प्रत्यक्षविध्यन्तरद्वारा 
कल्प्यविध्यन्तरद्वार वाऽनधिगत एवार्थे आक्षेपपर्यवसानस्याङ्गीगीकृतत्वा- 
दिति चेत्र। अयपात्मा ब्रह्म एकमेवाद्वितीय त्यादिबाक्यस्वारस्यानुरोधस्यैव 
सिद्धप्रमाणभावानां वेदवाक्यानामर्नाधगतार्थपर्यंबसान विरोधिनः सत्त्वात्‌ 
। त्रेधा तण्डुलान्बिभजेदित्यादिषु स्वरसोपस्थितान्यप्राप्तार्थं परित्यज्य 
लक्षणादिनाऽनधिगतार्धपयंबसानाङ्गीकारेऽपि प्रकृते तदाच्छादनेन पूर्वपक्षे 
प्रवृत््युपपत्तेः । न हि सर्वन्यायसामञ्जस्येन पूर्वपक्षप्र वृत्तिः । 
सिद्धान्तानुत्थानप्रसङ्गात्‌ । किन्तु किश्चिन्न्यायसामञ्जस्येनेति न 
किश्चिदनुपपत्नम्‌ । 


यद्वाऽस्मन्मते ब्रह्मतर्कसिद्धं वेदप्रामाण्यं नानधिगतार्थत्वरूपम्‌ । 
अनधिगतार्थगन्तु प्रमाणमिति लक्षणस्वास्मदीयैदृपितत्वात्‌ । 
द्वितीयादियुद्धिप्रापाण्याड्रीकाराच्य । अत एवोक्तम्‌ । वहुप्रमाणसंवादश्च 
दाढर्घहेतुरिति किन्तु वाधार्थ्यमात्रम्‌ । तच्चाधिगतविषयत्वेऽप्युपपन्नम्‌। न च 
शव्दस्यार्नाधगतार्थत्वमावश्यकम्‌ । सन्दिग्धविपर्यस्तान्यतरं प्रत्येव तस्य 
सार्थकत्वादिति युक्तम्‌ । तस्य पुरुषप्रयोजनपर्यवसायित्य- 
रूप्रामाण्यप्रयो जक तया सर्वप्रपाणसाधारणप्रमापक त्वरूपप्रामाण्यं 

प्रत्यप्रयोजकत्वात्‌ । ताहशप्रामाण्यस्य पारिभाषिकत्वाच्च । न 
चैवमर्धे$नुपलब्धे न तत्‌ प्रामाण्यमिति सूत्रविरोध: । तथा सौत्रोक्तेः 
प्रकृतधर्मविषयत्वेनाप्युपपत्नतया$सार्वत्रिकत्वात्‌। न चैवमपि निर्दोषः शब्द 
आगम इति त्वदुक्तिविरोधः । तत्र ज्ञातज्ञापकत्वस्यापि शब्ददोप्रत्वेन 
परिगणनादिति वाच्यम्‌ । तत्र तत्परिगणनस्य पुरुपप्र यो जनपर्य- 
अवसायित्वरूपप्रामाण्याभिप्रायत्वादिति न कश्चिद्दोषः । एतेन तस्माद्वेदान्तानां 
ब्रह्मतर्क सिद्प्रामाण्याविघाताय निर्विशेषजीवविपयत्वेऽपि बा$नधि- 
गतविपयत्वम द्वैतिवत्समर्थनीयं तद्विलक्षणसगुणविषयत्वं चाङ्टीकरणीय- 
मित्युभयथाऽपि न निर्विपयत्वशङ्टावकाश इत्युपसंहारोऽपि निरस्तः । उक्तरीत्या 
बेदप्रामाण्याक्षेपोपपत्तेः । अद्वैतिमते वे दान्तानामनधिगतविषयत्वस्य 
शक्रेणापि समर्थयितुमशक्यत्वाच्च । अत एवाभेदावलम्वनेन पूर्वपक्षप्रवृत्तौ 
भेदाबलम्बनेन सिद्धान्तो भगवत्पादैरुक्तः । तस्माद्वेदान्तानामहन्धीसिद्ध 
निर्विशे पजी बस्वरूपष्रतिपादनपरत्वपापाद् पूर्वपक्षप्रवृत्ती न 
काऽप्यनुपपत्तिः । 


ननु तथाऽपि त्वन्मते वेदान्तानां निर्विशेषजीवस्वरूपप्रति- 
पादकत्वमापाद पूर्वपक्षप्रवृत्तिर्नोपपद्यते । तथा हि । इत्थं हि तव मतं 
सुखादिकं साक्षिवेद्यम्‌ । साक्षी च सर्दप्रमाणाधिको नित्यत्वेनाप्रामाण्य- 
हेतुदोपजन्यत्वाभावात्‌ । इदं च साक्षिणो बलवच्वं तत्प्रमाणमीमांसारूपे 
ब्रह्मतर्क एब सिद्धम्‌ । अस्ति (ब्रह्मतर्क एवास्ति इति पा.) अतोऽत्र 
साक्ष्यनुभवविरुद्धवेदान्तानां सुखदुः खादिवन्धरहितनिर्विशेषजीवस्वरूप- 
मात्रपरत्यमपेक्ष्य (मवेद्रय इति पा.) पूर्वपक्षप्रवर्तनं न युज्यते । कित 
त्वटभिप्रतो पक्र मादिवलावलानुपारी सर्ववेदान्तानामर्थ धा त्वन्मते 
न्यायानुसन्धानरूपविचारात्प्रागेवावगन्तव्यः । तदेव च श्रयणम्‌ । तत्व 

यावदज्ञाननिवृत्त्येकस्मादेव गुरोः तदुत्तमम्‌ । गुरुलाभे बहुभ्यो गुरुभ्यो वा 
सम्यगावर्तनीयम्‌। तथा च सकलवेदवाक्यानां जीवभिन्नसगुणब्रह्मपरत्वमेव 
बोधयतां स्वाप्तानां गुरूणां सकाशादबहुधा5वर्तितश्रवणलब्धसकल- 
बाक्यार्थावधारणो मनने प्रवर्तमान: शिष्यः सर्ववेदवाक्यानां 
निर्विशेषजीवचैतन्यपात्रमेवार्थ इति कथमाशङ्कत । शिष्यस्य प्रागवगतार्थेन 
प्रतिबद्भमशक्यतयोदेतुं योग्या शङ्केव हि वादकथारूपे शास्त्रे पूर्वपक्षो नामेति 
।मैवम्‌। सर्ववेदाना साक्ष्यनु भवसिद्धसुखदुःखाद्यतिरिक्तविशेष- 
शून्यजीवपरत्वापादनेनैव पूर्वपक्षप्रवृत्यभ्युपगमात्‌ । आकरेप्वेवमेव 
निर्विशेषशव्दार्धस्याभ्युपगन्तव्यत्वाच्च । न चैवमद्दैतरीत्येति चन्द्रिकोक्ति- 
विरोधः । वेदान्तानामहन्धी सिद्धप्रत्यगात्ममात्रपरत्वाश्रयणेनापि 
तद्रीत्यड्रीकारोपपत्ते: । सर्वाशेनापि तद्रीत्यनभ्युपगमाच्च । किञ्च श्रवणस्य 
बहुधा प्रवृत्तत्वेऽपि श्रवणकाले न्यायानुसन्धानाभावेन निर्विचिकित्स- 
ज्ञानानुवयेऽज्ञानमात्रविरोधिज्ञानोदये च संशयस्यावर्जनीयतया तद्वदिधूननार्ध 
मनतरूपविचारे प्रवृत्तिरुपपद्ते । (प्रवृतितुमुपपद्यते इति पा.) न्यायं विना 
शतवारमुपदिष्टेऽपि संशयदर्शनात्‌। श्रवणात्पूर्व धर्मिज्ञानाभाबेन संशयानुदषे 
संशयधर्मिज्ञानरूपस्य श्रवणस्याज्ञानपात्रविरोधित्वावश्यम्भावाच्च । न च 
साङ्घाप्ययनकाल एवापातधर्भिज्ञानं वृत्तामति न त्वदभिमतं 
भ्रवणमद्ठीकार्यमिति वाच्यम्‌। साङ्घाध्ययनेनापि तत्द्वेदेः पदवर्णस्वरादिना 
ग्रह्मापातप्रतीत्यनुदवेन तदर्थमस्मदभिमतस्य श्रवणस्यावश्यकत्वात्‌ । तदुक्तं 
न्यायामृते । न हि कर्मकाण्डादिना ब्रह्मकाण्डेऽप्यवान्तरकारणादिवाक्येन 
पदयर्ण स्वरादिनाऽऽपाततोऽपि ग्रह्मधीरस्तीति श्रवणेऽपि न्यायप्र वेशे 
मननवैव्यर्थ्यं स्यादित्यन्यत्र विस्तरः । तस्मादस्मन्मते पूर्वपक्षप्रवृत्तौ न 
काऽप्यनुपर्पात्तः । 

ननु तथाऽपि त्वन्मते पूर्वपक्षोऽनुपपत्रः । तथा हि सर्वबेदान्तवाक्यानां 
निर्विशेषजीवस्वरूपपरत्वं प्रबलन्यायेः प्रतिष्ठापयच्छास्रं पूर्वपक्षिणा ङ्गीक्रियते 
न षा न चेत््रत्यक्षादिविरुद्धं सवि शेषत्वादिविषयानेकावान्तरवाक्यकृतान्तः 
कलहृप्रतिरुद्धं च तेषां तत्परत्वं न सिध्येदिति तत्सिद्धिसापेक्षानारण्भ- 
पूर्वपक्षोत्थानं न स्यात्‌ । अङ्गीक्रियते चेत्‌ तदारम्भमपेक्ष्य विषयाभावेन 
तदनारम्भः समर्थित इति व्याघातः स्यादिति चेत्‌ । अत्र केचिदाहुः - 


अयपात्मा ब्रह्म केवलो निर्गुण शेत्वादिवाक्यजन्यप्रतीतिपात्रावलम्यने- 
नायं पूर्वपक्षो न तु तत्परत्वप्रतिपादनपरन्यायोपेतवाक्यजन्यङ्गानाबलम्यनेनेति 
॥ तन्न । ज्ञाज्ञौ द्वावजावीशानीशो यः सर्वज्ञः सर्वविदित्यादिभेदसविशेष - 
बाक्यानामपि सत्त्वेन प्रयलन्यायाभाबे संशयस्येब तदवस्थितत्वात्‌ । 
पूर्वपक्षस्यापि निर्णयरूपत्बात्संशयोत्तरनिर्णयस्य च न्यायसाध्यत्वात्‌ । 
एतावांस्तु विशेषः । भ्रमरूपो निर्णयः पूर्वपक्षः प्रमारूपो निर्णयस्सिद्धान्त 
इति। 


केचित्तु वेदान्तानामखण्डचिन्मा्रपरत्वादिति न पूर्वपक्ष्यभिमतो हेतुः । 
येनासिद्धिशज्ञायां न्यावे: प्रतिष्ठापयच्छा स्रमिष्यते किन्तु वेदान्तैरात्मेकत्व - 
प्रतीतेस्तस्य चात्मनः प्रत्यक्षसिद्धत्यात्प्रतीतिपात्रं च परस्यापि सम्मतमिति न 
शास्तापेक्षाप्र युक्तव्याघाताबकाशप्रसङ्घः । एतदेवाभिप्रेत्य चन्द्रिकायां 
कर्मकाण्डस्य कर्मपरत्यादित्युक्त्वा वेदान्तैशोपक्रमादिभिरद्वैतरीत्याऽखण्ड- 
प्रत्यगात्मपात्रप्रत्ययनादित्युक्तम्‌। न च तत्रोपक्रमादिभिरित्युक्त्या वेदान्तानां 
तत्परत्वं हेतुतयोक्तमित्यवसौयत इति वाच्यम्‌। उपक्रमादिभिरित्युक्ते वेदान्तेषु 
बहु तस्तत्प्रतीतेरित्येवपर्थपरत्वात्‌ । 


यद्वा वे दान्तानामखण्डप्रत्यगात्ममात्रप्रत्यायकत्व स्याद्वै तिभिरडी- 


२४ मध्वतन्त्रमुखभूषणं 


कारादिति हेतुः । अत्र च नासिद्धिशङ्केति न व्याघातप्रसङ्गः । अत एव 
चन्द्रिकायाभुपक्रमोपसंहारादिभिरद्वेतरीत्येत्युक्तमित्याहुः तत्र । 


वेदान्तैरात्मैकत्वप्रतीतिवद्धित्रात्मत्वप्रतीतेरपि सत्त्वेन तथाविधप्रतीति- 
मात्रस्य पूर्खपक्षहेतुत्वात्‌ । अधिकरणाङ्गभूतस्वारसिकशिष्यसंशयस्य 
ताद्ृशप्रतीत्यतिरिक्तप्रबलन्यायेनैब निरसनीयत्वाच्च । अत एव 
बेदान्तानामखण्डप्रत्यगात्मप्रत्यायकत्वस्याद्वेतिभिरङ्गीकारादिति हेतुरिति 
पक्षोऽपि निरस्तः । उक्तहेतुनाऽधिकरणाङ्गभू तस्वारसिकशिष्यसंशयस्या- 
निरासात्‌। व्यधिकरणत्वात्ता्टशहेतोरप्युपक्रमादिजन्याखण्डप्रत्यगात्मपरत्व - 
विषर्याशष्यावधारणगर्भत्वे च सुस्थो व्याघातः । केचित्तु पूर्वपक्षे 
बेदान्तानाषखण्डजी बस्वरूपमात्रपरत्वसिद्धी नोपक्रमादिन्यायोपजीवनं, येन 
व्याघातः स्यात्‌ । किन्तु लाघवेन वेदान्तानामखण्डनीवस्वरूपमात्रपरत्वं, 
तदतिरिक्तपरत्वे गोरवादिति न्यायपात्रोपजीवनम्‌। न चैवमुपक्रमादिभिरिति 
चन्द्रिकोक्तिविरोधः । तत्रातद्गुणसंविज्ञानादिवहुत्रीहिणोक्तलाघवादिन्याय- 
स्येव पूर्वपक्षहेतुत्वेन विवक्षितत्वात्‌ । किजिन्न्यायमपेक्ष्य विचाराक्षेपेऽपि 
बर्तिष्यमाणसकलन्यायापेक्षाभावेन व्याहतिदोपप्रसराच्च । न हि कञ्चन 
न्यायमप्र दर्श्य पूर्वपक्षप्रवृत्तिः सम्भवति । न्यायाभावे निर्णयरूप 
पूयपक्षस्यानुदयात्‌। अन्यथा पूर्वपीमांसाधिकरणपूर्वपक्षोऽपि व्याहतः स्यात्‌ 
। तत्रापि धर्मविचारशास््रं नारम्भणीयम्‌ । वेदस्यार्थवि वक्षाग्राहक- 
प्रमाणाभावादिति पूर्वपक्षेऽर्थज्ञानपर्वन्तोऽध्ययनविधिरेव तत्र प्रमाणमिति 
शङ्किते तस्य ृष्टफलरूपार्थत्ञानार्थत्वे वैयर्थ्यप्रसङ्गेन सबपिक्षितस्वर्गार्थत्वे - 
अध्ययनविध्युपात्तस्वाध्यायस्याविवक्षितार्थत्वे च पूर्वपक्षिणोपपादनीयस्य 
विशजिन्न्यायस्य विचनिर्हरणादिपन्त्रवदन्यार्थं नीयमानत्वरूपन्यायस्य 
चोपजीव्यत्वात्‌ । अत एव ब्रहाविचारशासं नारम्भणीयप्‌ तद्विपयस्याहन्धी - 

सिद्धत्वादिति वाचस्पतिपूर्वपक्षे प्रत्यगात्मन इदानीमहमिति प्रकाशमानं 
रूपमध्यासपरिनिष्पन्नम्‌। तदिह न विचार्यं किन्तु संसारदशायामनाविर्भूतं 
निर्विशेषं तस्य ताच्तिकं रूपस्तीति श्रुतिप्रसिद्धम्‌ । तद्विचारार्थं शास्ारम्भ 
इति शङ्कावारणायेदं शास्रं नारम्भणीयम्‌ । तद्विपयत्वाभिमत- 
प्रत्पगत्रहक्यस्यासिद्धत्वादिति विवरणकारपूर्वपक्षे च प्रत्य्ब्रह्मैक्यं नासिद्ध 
तत्साधक श्रुतिसद्धावादिति शङ्डावारणाय चेकयैव प्रत्यक्षादिविरोधयुक्त्या 
श्रुतीनामन्यपरत्वापादनान्न व्याहतिरिति त्वयेष्यते । तथा च 
कििन्न्यायापेक्षायामपि सकलन्यायानपेक्षणान्र व्याहतिदोपप्रसङ इत्याहुः 
॥ छ॥ 


यद्वा ग्रह्ाविचारशास्रं नारम्भणीयम्‌ । निर्विषयत्वात्‌ । न 
तार्वाद्रिपयत्वेनाभिमतं बहा जीवाद्भिन्नम्‌ । मानाभावात्‌ । 
कर्मकाण्डवद्त्रह्ाकाण्डस्य कार्यपरत्वाजीवस्य च निश्चितत्वादिति पूर्वपक्षे 
न व्याहतिदोपप्रसरः । 


ननु चन्द्रिकायामिमं पक्षं केचित्तु वेदमात्रस्य कार्यपरत्वात्र 
जीवादन्यद्वह्मास्ति जीवस्तु असन्दिग्ध इति पूर्वपक्ष इत्याहुरित्या - दिनाऽनूद्च 
तन्न प्राभाकररीत्या पूर्वपक्षकरणे न्यायविवरणे आत्मनः 
स्वप्र काशत्वो क्त्ययोगाजीवस्य देहादिभिन्नत्वेन विचार्यत्यसम्भवेन 
शास्यानारम्भासिदे शेत्यादिना  स्य दूपितत्वान्ैवं व्याहतिदोपपरिहार इति चेत्न 
। प्रौढिवादेन तत्र तथा तदूदूपणप्रवृत्त्युपपत्तेः । आत्मनः स्वप्रकाशत्येऽपि 
सकलवेदस्य कार्यपरत्वमात्रे प्राभाकाररीत्याश्रयणेन न्यायविवरणो क्तात्म- 
स्वप्रकाशत्योक्तिविरोधाभावात्‌ । जीवे देटादिभिन्नस्यापि प्रत्यक्षासद्धत्येन 
ताद्रूप्येणापि तस्य विचार्यत्वानापत्ते् । न च तस्य नित्यत्वादिना विचार्यत्वं 
कमंसिदथन्यथानुपपत्त्वेव तत्सिद्ध्या तदर्थमपि वेदान्तवाकययिशेप- 

विचारानावश्यकत्वात्‌ । तद्विचारावश्यकत्वेऽपि सिद्धान्त्यभिमतता- 
बद्विचारारम्भसिद्धेश । न छात्र किश्चिद्वाक्यविचार आक्षिप्यते । किन्तु 
सिदान्त्यभिमत: सर्वेऽपि वेदविचार इति न कशिद्ोप: । न 
चैक स्मिञ्राधकरणेऽनेकपूर्वपक्षाश्रयणं दोष: । पूर्वोत्तरतन्त्रयो: 
अप्येकस्मिन्रधिकरणेऽनेकपूर्वपक्षाश्रयणात्‌ । चन्द्रिकायां प्रथमाधिकरण 
एव सुधायां त्वनुव्याख्याने सिद्धे व्युत्पत्त्यादेरतः शब्दार्थत्वेनोक्तत्वात्तद्‌- 
व्यावत्यंपूर्वपक्षे कार्ये व्युत्पत्तिरक्ता । इह तु टीकायां न्यायविवरणोक्त- 
ग्रह्मशव्दव्यावर्त्वपूर्वपक्ष उच्यत इति नेह सा वक्तव्येति टीकासुधयोः 
पूर्वपक्षभेदावलम्यनेन प्रवृत्तिरित्युक्तत्वाच्च । न चोक्तपूर्वपक्षव्यावर्त - 
कन्यायाभावः । अतः शब्दादेरेव तत्सूचकत्वादिति । 


यद्वा ब्रहाविचारशास्नं नारम्भणीयम्‌ । सिद्धपरवे दान्तानाम- 
वयुत्पत्नत्वेनोपरप्रायत्वात्कार्यपरेष्वेच व्युत्पत्तिग्रहादित्पनुव्याख्या - नोक्तरीत्या 
पूर्वपक्षप्रवृत्ती न व्याहतिदोपप्रसङ्गः । अत्र पक्षे वावयार्थविचारस्यैवाभावात्‌ 
। नन्वत्र पक्षे व्याहतिदुर्वारा । तथा हि । ब्रहमप्रतीत्यभावे ब्रह्मविचारशारं 
नारम्भणीयमित्युक्त्यनुपर्पात्तः । तत्सत्त्वे च वेदान्तानामूषरप्रायत्वोक्तिविरोधः। 
अन्यस्य ब्रहमप्रत्यायकस्याभावादिति चेत्र । प्रतिवार्धाभपतव्रहासिद्धिमादाय 
ग्रहाविचारशारं नारम्भणीयमित्युक्त्युपपत्तर्न व्याहतिदोष इति। 


वस्तुतस्तु सर्ववेदान्तानां निर्विशेषाखण्डजीवस्वरूपपरत्व - 
व्युत्पादकमद्वेतिमतानुसारिशास्तरमाक्षेप्याद्वहामीमांसारूपशारयादन्यदेवेति न 
ब्याहतिदोपप्रसङ्घ: । अत एव चन्द्रिकायामद्वैतरीत्येत्युक्तप्‌। न हि वर्तिष्यमाण 
ग्रहामीमांसाशाख वेदान्तानामखण्डजीवस्वरूपपरत्यभुपपादयितुं प्रधुत्तम्‌ । 
तत्र तस्यासाम्यांत्किन्त्यानन्दमवादिशद्दा ब्रह्मपरा वा ब्रह्मणो ऽर्थान्तरपरा 
चेत्यादिरूपेणेव प्रवृत्तम्‌। तत्र सिद्धान्त्पभिमतत्रह्मड्रीकारेणैव तत्तद्राक्यानां 

जीवादिपरत्वेन पूर्वपक्षकरणात्‌ । अत्र सिद्धान्त्यभिमतब्रह्माक्षेपेणेव 
पूर्वपक्षप्रवृत्तेश । ननु शास्रान्तरस्यापि व्रह्ममीमांसाशास्बवत्स्वप्रकाशाखण्ड- 
जीवस्वरूपमात्रविषयत्बे ब्रह्ममीपांसाशात्रमेब तदस्तु । 
किमसिद्धशास््रान्तरपरिकल्पनया। तथा च व्याहतिदोपतादवस्थ्यम्‌। किञ्च 
शास्त्रान्तरमपि नारभ्येत । वर्तिष्यमाणशार्रवत्तस्यापि स्वप्रकाशजीव- 
विषयत्वात्‌ । सिद्धविषयत्वेऽपि तस्यारभ्यत्वे किमनेनापराद्धमिति चेन्न । 
श्रुतितन्मीमांसारूपशास्यो: स्वप्रकाशाखण्डजीवस्वरूपपरत्व- 
प्रतिपादकशास्त्ान्तरस्य स्वप्रकाशजीबविषयकत्वनिर्धारणफलकत्वा- 
नभ्युपगपात्‌। तयो: स्वप्रकाशाखण्डजीबस्वरूपस्यैव तन्निर्धारणीयत्वाभ्युप- 
गमाच्च। न च तस्येव ब्रह्ममीमांसाशास्त्रस्यापि तदेव विषयो न तु स्वप्रकाशजीब 
इति युक्तम्‌ । सिद्धान्तिना तथाऽनभ्युपगमात्‌ । वेदान्तानामनु- 
वादकत्वापरिहाराच्च । तस्मादाक्षेप्याक्षेपकशास्रयोर्भिप्रविषयत्वेन न 
ब्याहतिदोषप्रसरः (प्रसंगः इति पा.) । 

यद्वा स्वप्रकाशस्य विषयत्वासम्भवयुक्त्याऽनारम्भपूर्वपक्षो न क्रियते । 
किन्तु वेदान्तानां स्वप्रकाशचिन्मात्रपरत्वव्यवरधापकं तावच्छासत्रमस्ति । 
इदमपि तथाभूतं चेत्तेन गतार्थम्‌ । सगुणव्रहापरत्वव्यवस्थापकं चेत्तेन 
बाधितार्थमित्युभयथाऽपि तदपहतविषयत्वादनारभ्यमिदं शाखमित्यतो न 
न्याघात: । 


नन्वेवं पूर्वपक्षे जीवरय स्वप्रकाशत्वेनासन्दिग्धत्वं न वक्तव्यं स्यात्‌ । 
अनुपयोगाद्विरुद्धत्वाच्येति चेच । जीवरनिर्विशेषत्योक्तेः पूर्वोक्तपक्षान्तराभि- 
प्रायत्येनात्र पक्षे जीवासन्दिग्धत्वस्यायक्तव्यतया विरोधाभावात्‌ । एतेन 
कणभुगादिशास्रणाप्यपहतविपयतयाऽनारम्भे शङ्कितुं शक्ये निर्विशेषशार्तर 
एव तव पक्षपात इति निरस्तम्‌। एतच्छड्राया अगोकवनिकान्यायत्वादित्यारतां 

तावत्‌ ॥ छ ॥ 


ननु स्वप्रकाशस्यापि जीवस्य शास्तरविषयत्वे न काऽप्यनुपपत्तिः । 
स्यप्रकाशस्यापि तस्य न जानामीत्यविद्यावृतत्वानुभवात्‌ । त्वयाऽपि 
सत्यस्यानादेर्जीवाश्रितस्य तं प्रति तदानन्दादिकं ब्रह्मतत्स्वरूपतदुणादिकं 
चावृतो मायाऽविद्याप्रकृत्यादिशव्दवाच्यस्य द्रव्यरूपस्य ज्ञानविरोधिनो 
भावरूपाज्ञानस्या ' 'नादिमायया सुप्तो” ' “भूयश्चान्ते विश्वमायानिवृत्ति'" 
रित्या दिश्रु तिप्रतिपन्नस्यापीध्यमाणत्वात्‌ । तस्यानादित्बेन 
स्वोपादानगतोत्तरावस्थारूपनिवुत््यसम्भवेऽपि प्रमाणसच्वनिवर्तकोप- 
निपातवलात्स्वरूपप्रध्वं सरूपनिवृत्त्यभ्युपगमाच्च । पुंस्त्वादिवत्त्वस्य 
सतोऽशिव्यक्तियोगादित्याधकरणे त्वयाऽस्यार्थस्य प्रतिपादनाच्च 
तदनिर्याच्यत्घादिकं परं नेष्यते । न च सिद्धान्ते जीवतदानन्दयोरभेदेऽपि 
गुणगुणिभावनिर्वाहकस्ट भेदप्रतिनिधेर्विशेषस्याह्टीकारेण (उपगमेन इति 
पा.) स्यप्रकाशजीवस्यरूपानावरणेऽपि तत्स्वरूपभूतानन्दस्य युक्तमावरणम्‌ 
। अखण्डनीवपक्षे जीवतदानन्दयोविंशेपाभादेन स्वप्रकाशमानस्याप्रकाश - 
मानत्वं न युक्तं विरोधादिति वाच्यम्‌ । अखण्डजीवपक्षेऽबिद्यामहिम्ना 
तदुपपत्तेः । सा ह्यपटितघटनापटीयसी ब्रह्मणः शक्तिः । प्रत्युत सविशेपाभेदपक्ष 
एव विरोधो दुष्परिहरः । विशेषस्य जीवस्वरूपत्वाभ्युपणमेन तत्परिहारायोगात्‌ 
। किञ्च जीवस्य ग्राणः सफाशान्मुख्यो भेदः सत्रपि ब्रह्मदर्शनं यदा निरोद्धुं 
न शक्नोति तदा जयस्य स्वानन्दा (ब्रह्मणः सकाशात्‌ इति पा. )द्विशेषो 
भेदप्रतिनिधिस्तदर्शनं निरोद्धुं न शवनोतीति किमु वक्तव्यम्‌ । युक्त 
चातीतानागतपदार्थानां तत्तत्कालानामव्याकृ ताकाशस्य तदंशानां 
व्यवहितातां प्राच्यादिदिशां मनस: परमाणूनां च साक्षिविपषयत्वमातिष्ठमानस्य 
तव व्रद्मणोऽपि तद्विपयत्यम्‌ । विशेपहेत्वभावात्‌ अन्यथा तेपामपि त्वन्मते 

साक्षिविषयत्वाभावापातात्‌। एवञ्च व्रह्मणस्तदुणानां च प्रकाशमानत्वेऽपि 
त्वयाऽस्य शास्रस्य निर्विषयतापरिहारावाए काशमानत्वमविद्ठा- 
महिम्नोपपादनीयम्‌। उपपादितं च तथैव न्यायसुधायाम्‌। यद्यपि जीवचैतन्यं 
ब्रह्म स्वधर्मप्रकाशात्मकं तथाऽपि परमेधराचिन्त्याद्धतशकत्युप- 
बृं हितानाद्यविद्याबशान्न तथा संसारे प्रकाशत इति । न च 
प्रकाशमानस्याप्रकाशमानत्वमसिदधं । त्वदुक्तोऽर्थः क इति न जाने । दूरे 
जलमिवावभासमानं किमिति न जानामीति शब्दतः प्रत्यक्षतश्चावगतमप्यर्थं ` 
साकल्येनानुद्य तत्रैव प्रश्रस्याज्ञानानुभवस्य च प्रसिद्धत्वात्‌ । 
तस्मात्रिर्विशेपाखण्डजीवस्वरूपस्यापि त्वद्रीत्याऽनधिगतत्वेन विचार्यत्वं 
युक्तमिति न पूर्वपक्षोत्थानम्‌। एवमपि यदि तस्य शार्रविपयत्वं नानुमनुषे तदा 
सगुणविषयतयेव शार्ारम्भः स्यात्‌ । न च सर्ववेदान्तानामद्वैतदर्शित- 
न्यायैरखण्डजीवपरत्वात्सगुणे व्रहाण मानाभाव: । अद्वैतिभिरेष महातात्पर्येण 
निर्विशेषतया प्रवृत्तवेदान्तानां मध्ये केषाश्चिद्वाक्यानां 
ब्रह्मोपासनाविधिपरत्वस्य ग्रह्मणस्तदुपासनाविषयगुणत्वप्रतिपादकत्वस्य 
चाङ्घीकृतत्वात्‌ । अद्वैतिरीत्यैव पूर्यपक्षप्रवृत्तिरिति त्वयैवोक्तत्वाच्चेति । 
नैतयुक्तम्‌ । पूर्वपक्षदशायामस्मत्प्रतिबन्धा शास्तरारम्भोपपादनस्य त्वया 
कर्तुमनुचितत्वात्‌ । यदि मया त्वन्मते शारत्रानारमभणीयतोपपाद्यते तदैव परं 
त्वया मां प्रति प्रतिवन्धैतदारम्भसमर्थनं कर्तुमुचितम्‌ । अस्मन्मते पूर्वपक्षिणा 
कियदंशेन त्वद्रीतिमवलम्ट्य शास्रानारम्भणीयत्वोपपादनात्‌। न हि पूर्वपक्षिणं 
प्रत्यस्मत्प्रतिवन्द्या किजित्प्रयोजनम्‌ । तस्मादस्मत्पूर्वपक्षिणं प्रति का 
चात्रानुपपत्तिरित्यादिकमकाण्डताण्डवायितप्‌। ननु परेण स्वकीयाधिकरण- 
पूर्वपक्षदर्शनव्याजेनाद्वैतवाद एव शास्रारम्भणदूपणस्य प्रदर्शितत्वात्प्रतिबन्धा 
तत्समाः मया कृतमिति का वाऽत्रानुपप्तिरित्यादिफं नाकाण्डताण्डवमिति 

चेदस्तु ताबदेबम्‌ । तथाऽपि न प्रतिबन्द्ववकाशः । तथा हि । न तावत्त्वन्मत 
इवास्मन्मते जीवानन्दावरणानुपपत्तिः । जीवतदानन्दयोरभे देऽपि 
गुणगुणिभावनिर्वाहकस्य भेदप्रतिनिधेर्विशेषस्य सत्त्वेन 
जीवस्वरूपानाबरणेऽपि तदानन्दावरणोपपत्तेः । न हि विशेषस्य 
जीवस्वरूपत्वेन तेन कथं तदप्रकाशोपपादनामिति युक्तम्‌ । 
भेदकार्य निर्या हक त्वेनागच्छतस्तस्य जीवस्वरूपत्वक ल्पनस्यानव- 
स्थितिभिया पश्चाद्धावित्वेन कथन्तानवकाशात्‌ | धर्मिग्राहकमानेन तस्य 
तात्रूप्येणेब सिद्ध्यभ्युपगमात्‌ । न च त्वद्भिपतविशेपस्य निर्विशेषाखण्ड- 
व्रहावादाविरोधितया तत्पक्षेऽप्यावरणं युक्तमिति वाच्यम्‌ । तथाऽभ्युपगमे 
विवादपर्यवसानात्‌। परेणाविद्याया एवावरकत्वाभ्युपगमाच्च। न चाविद्याऽपि 
तदावरणं त्वया ज्ञानज्ञानयोर्बिरोधाभ्युपगमादविद्यायाः स्वप्रकाशद्रह्मावरणे 
च न कदाऽपि तत्रिवृत्तिः स्यात्‌ । यथाऽऽहुः । “ज्ञानरूपं परं ब्रह्म 
तत्रिवृत्त्यर्धमृपात्मकम्‌॥ अज्ञानं चेत्तिरस्कुर्यात्‌ क: प्रभुस्तन्निवर्तने' ॥ इति॥ 
न च वृत्तिरेव तन्नियर्तिका (तन्रिवर्त: इति पा.) स्वरूपज्ञानं तु तत्साधकमिति 
युक्तम्‌। वृत्तेजंडत्वेन तञ्निवर्तकत्बायोगात्‌। न चाज्ञानसाधकमेव स्वरूपचैतन्यं 
वृत्त्युपहितं सदज्ञानं निवर्तयतीति युक्तम्‌। एवंविधकल्पनायां प्रमाणाभावात्‌ 
। ब्रह्मणः सर्वप्रत्ययवेद्यत्बाभ्युपगमेन घटादिविषयक बृत््युपहितचैतन्येन 
ब्रह्मायरकाज्ञाननिवृत्त्यापाताच्च । न च तस्य विशिष्टविपयतया तेन 
निर्वि शेषत्रह्मावरकाज्ञानानिवृत्तिरिति वाच्यम्‌ । विशिष्टविषयक ज्ञानेन 
विशेध्याज्ञाननिवृत्तेरवश्यम्भावात्‌ । अन्यथा दण्डीपुरुष इति ज्ञानेन 
देयदत्ताज्ञाननिवृत्तिप्रसदात्‌ । न च शाख्रवलाद्वेदान्तश्रबणादिजन्य 
वृच्युर्पाहतात्मङ्ञानमेवाज्ञाननिवर्तकमिति वाच्यम्‌। घटाज्ञानानिवृत्तिप्रसद्वात्‌ 
। पटादिविषयकङ्ञानस्य ्रयणाधजन्यत्वात्‌। न च शाखबलेन ब्रहाज्ञाननिवृत्तौ 

तथा नियमः । दृष्टानुसारेण कल्पयतस्तव मते शास्त्र स्याननुसरणीयत्वात्‌ । 
किञ्चास्मन्मते जीवस्य स्वानन्देश्वरतदुणाद्यावरकमज्ञानं युक्तम्‌ । न तु 
त्वन्मते । “'तुरीयं तत्सर्वदृक्‌ सदा, यः सर्वज्ञः सर्वविदि''त्यादिश्रुत्या 
ब्रह्मणः सदा सर्वविषयकापरोक्षवत्त्वावेदनेन तस्य स्वं प्रति 
स्वरूपाद्यावरकाज्ञानायोगात्‌ । तदुक्तं भगवत्पादैः । पुट्गतमेव हि तम इति। 
अज्ञताखिलपसं वेत्तुर्घटते न कुतश्चनेति । तस्मान्निर्विशेपाभे दपक्षे 
प्रकाशमानस्याप्रकाशमानत्वमयुक्तम्‌। न चैवं त्वदुक्तो$र्थ: क इति न जानामि 
दूरे जलमिवावभासमानं किमिति जानामीत्यवगतेऽप्य्थेप्रश्रात्ञानयोरनुभवेन 
विरोधाभाव इति वाच्यम्‌ । तत्र सामान्यतो ज्ञातत्वेऽपि प्रश्नाज्ञानयोर्विशेष - 
विपयत्येनकविषयत्वासम्प्रतिपत्तेः 1 न च विशेषस्याज्ञातत्वेन प्रश्रविपयस्य 
अज्ञातत्वेन प्रश्नविपयस्याज्ञानावच्छेदकतयाऽनुवादस्य चायोगः । अन्वय- 
व्यतिरेकाभ्यां विशेषप्रश्ने सामान्यज्ञानमेव तन्त्रम्‌ । विशेषाज्ञानानुभवे च 
सामान्यमेवावच्छेदर्कामित्यङ्डीकारात्‌ । न चैवं सामान्यविशेषपभावस्य 
व्याप्यव्यापकभावातिरिक्तस्याभावेनाज्ञातधूमस्यापि ज्ञातवन्हिकस्य 
धूमप्रश्रप्रसङ्घ: । धू माज्ञानप्य वद्वि न जानामीति वह्ृद्धवच्छेदनानुभव- 
प्रसङ्ग शेति वाच्यम्‌। सामान्यवि शेषभावस्य व्याप्यव्यापकभायातिरिक्तत्वात्‌। 
धूमवन्द्योस्तथा व्यवहाराभावात्‌। तयोवर्याप्यव्यापकभावापन्नधर्मावच्छित्न - 
त्वाच्च । न चैवं पृथिवीत्वप्रकारकज्ञानानन्तरमज्ञातघटस्य पुंसो 
घटाज्ञानानुभवप्रसङ्घः । घटत्वस्य पृथिवीत्वव्पाप्यत्वादिति वाच्यम्‌ । 
इष्टत्वात्‌ । न च घरस्याप्यवच्छेदकत्वेनोह्ेष्यप्रसङ्गः । यत्र यत्प्रकारकज्ञानं 
कारणं तद्धर्मावच्छिन्नस्पव तत्रावच्छेदकत्वेम भानाङ्गीकारात्‌ । एतेन 
व्याप्त्यादि्रश्नस्य ज्ञातविपयत्वमावश्यकम्‌ । अन्यथा पृच्छकस्य 
बन्हाः०4 मानविलो पए सङ्गा दृष्ियाप्तिज्ञा स्यानु मित्यक रण त्व प्र स ड्रा चेति 

निरस्तम्‌ । व्यापिस्वरूपस्य ज्ञातत्वेऽपि प्रश्नस्य शब्दविशेषवाच्यरूपत्व - 
विषयत्वात्‌ । तस्यापि ज्ञातत्वे प्रश्रासिद्धेश्च। एतेनास्मिञ्जोतिर्मण्डले कश्चन्द्र 
इत्यादिप्रश्नो व्याख्यातः । एवं दूरे जलमिवावभासमानं किमिति न 
जानापीत्यत्रापि न ज्ञातस्याज्ञानविषयत्वम्‌ । जलस्य प्रकाशपानत्देऽपि 
प्रापाण्यसंशयसाम्प्रयसमर्वाहतार्थनि श्वयस्यैव प्रतिबन्धकत्वेन तद्वत्वसंशय- 
पर्यवसत्रप्रामाण्यसंशयोत्पत्तौ बाधकाभावात्‌ । न च तद्वत््वनिश्यदशायां 
ग्राह॥नि श्चयविरहघटितप्रामाण्यसंशयसामपसिद्धेति वाच्यम्‌ । तदतिरिक्त- 
तत्सामप्रथ्या एवोत्तेजकत्वस्वीकारात्‌ । ज्ञानगतप्रामाण्यव्याप्यदर्शन- 
विरहघटिततत्सामाया एवोत्तेजकत्बस्वीकाराच्य । एतेन जीवस्य ब्रह्मणः 
सकाशान्मुख्यो भेदः सन्नपि ब्रह्मदर्शन यदा निरोडुं न शक्नोति तदा जीवस्य 
स्वानन्दाद्विशेषो भेदप्रतिनिधिस्तद्दर्शनं निरोडुँ न शवनोतीति किमु बक्तव्यम्‌ 
। तस्मादविद्याशक्तिमहिम्नैब तदप्रकाश उपपादनीय इति निरस्तम्‌ । 
बिशेषस्यापि तदप्रकाशोपपादकत्बोपपादनाद्भेदस्यापि तदप्रकाशोप- 
पादकत्वोपपत्तेश । न च भेदेऽपि ब्रह्मणोऽतीतादिबत्साक्षिप्रकाशविषयतया 
प्रकाशमानस्येवाप्रकाशमानत्वं वाच्यमिति युक्तम्‌ । अन्यक्तस्वभावस्य 
ब्रह्मणः साक्ष्यविषयत्वात्‌ । न चेवं मोक्षेऽप्यप्रकाशापातः । प्रसादेन 
तद्व्यक्तिसम्भवात्‌ । न चेषं साक्षिणो ब्रह्मणश्च सदातनत्वाद्विषय- 
विषयिभावस्यापि तदुभयस्वरूपत्वाद्रह्मण: कथं साक्ष्यविपयत्वमिति वाच्यम्‌ 
। साक्षिद्रह्मणोर्विषयविषयिभावस्य शक्त्यात्मना स्थितत्वेऽपि व्यक्त्यात्मना 
अभावेनेदार्नी व्रह्माप्रकाशोपपत्ते: । न चेषं शक्तिव्यक्त्योर्भेदप्रसह:। अन्यथा 
व्यक्तः प्रतिबध्यत्वायोगात्‌। त्वया शरक्तिव्यक्त्योरभेदाभ्युपगपा च्येति वाच्यम्‌ 
। अभेदेऽपि तयोर्विशेषबलेन प्रतिबध्यत्वोपपत्ते: । व्यक्तेरागन्तुकत्बेज 
भेदावश्यम्भावाच्चेत्यन्यत्र विस्तरः । किश्चास्मन्मतेऽज्ञानस्यावरकत्वं युक्त 

सत्यत्वोपगमात्‌। न तु त्वन्मते मिथ्यात्वोपगमात्‌। न च कल्पितस्यावरकत्वं 
क्चिहृष्टचरम्‌ । न चावरके प्रविशता तदालोकं कल्पितस्यापि तमसः 
तदप्रकाशो पपादकत्वं दृष्टमिति वाच्यम्‌ । प्रबलतेजोऽन्तरेण 
नायनरश्मीनामभिभूतत्वेन तत्र तदप्रकाशोपपत्तौ कल्पितेन तमसा 
तदुपपादनायोगादित्यास्तां तावत्‌ । तस्माद्वेदान्तानां निर्विशेषाखण्डजीव- 
विषयत्वापादनेन पूर्वपक्षप्रवृती न कश्चिद्दोषः । एवं सिद्धान्तेऽपीति 
स्थितम्‌। 


नन्विदपनुपपत्रम्‌ । सर्वेपां वेदान्तानां सजातीयविजातीय- 
स्वगतभेदरहितनिर्विशेषजीवचैतन्यरूपे ब्रह्मणि तात्पर्यमाश्रित्य कृतस्य 
पूर्वपक्षस्य निरासाय सर्व वेदान्तप्रतिभटत्वेन विचारविधिवाक्यगतस्य 
ब्रह्मशय्दस्य त्वया स्थापितत्वात्‌ । न चायं गुणपूर्तिनिमित्तस्सन्नपि सर्वानपि 
बेदान्तानुपक्रमादिट्टढन्यायनिर्णीतादद्वैततात्पर्यात्प्रिच्याबयितुं शक्तः । प्रत्युत 
स्वयमेव तदुणभूतत्वात्तदनुगुणमेवाद्वैतवाद्यभिमतत्रिविधपरिच्छेदराहित्य- 
रूपमर्थमवलम्बेत । दर्शितशायं न्यायस्त्वयाऽपि न स्थानतोऽपि 
इत्यधिकरणे । तत्र हि कार्यकारणबद्धौ ताथित्यादिश्रुतिवाक्याद्विश्व - 
तैजसग्राज्ञादिरूपस्य भगवतो वद्धत्वादिदोपोऽ स्तीत्याशङ्क्योक्तमनुव्याख्याने 
““सर्वत्राशेपदोपोज्झः पूर्णकल्याणचिदुणः । तद्विरुद्धं तु यत्तत्र मानं नैव 
छचिद्धवेत्‌। महातात्पर्यरोधेन कथं तन्मानमत्र तु'' इति ॥। तथा न्यावसुधायां 
चोक्तम्‌ । सकलश्रुतिरमृतीतिहासपुराणानां परमेध्वरस्याशेपदोषविधुरत्वे 
समस्तगुणपरिपूर्णत्वे च यन्महातात्पर्य तद्विरोधेन तद्वाक्यमत्र भावतो दोपित्वे 
कथं मानं भवेत्‌ । दृष्टं हि निर्णीतमहावाक्यार्थविरुद्धस्य तदवान्तरबाक्यस्य 
तत्राप्रामाण्यं यथा स्वर्गप्रयो जनाम्षिहोत्रपरमहावाक्यार्थविरुद्धस्य 
यद्यमुष्मिंहोके ऽस्ति वा न वेत्यादेस्तदवान्तरबाक्यस्य। महावाक्यं हि प्रधानं 

अनन्यार्थत्वात्‌ । अवान्तरवाक्यं त्वप्रधानं तदर्थप्रतिपत्तिहेतुत्वादिति । 
तस्मादिहाद्वैतिदर्शितोपक्रमादिन्यावेभ्यः प्रबलतरेर्न्याये: सर्ववेदान्तानां सगुणे 
ब्रद्मणि महातात्पर्य प्रसाध्यते चेदेवं कृतपूर्वपक्षनिरासो लभ्यते । न तु 
शब्दशक्तिप्रदर्शनमात्रेणेति । अत्रोच्यते । गुणपूर्तिनिमित्तकत्र्शव्दस्यापि 
पूर्वपक्षनिरासकत्वं युक्तम्‌ । अद्वैतिदर्शितोपक्रमादिन्यायजातमवलम्ब्य 
पूर्यपक्षप्रवृत्तेरन“्युपगमेन व्याहतिदोपोद्धारसमये लाघवाख्यकिशचिन्न्याय- 
मचलम्व्य पूर्वपक्षप्रवृत्तः प्रदर्शितत्वेन च तत्र तस्य प्रतिभटत्वोपपत्तेः । 
वेदान्तानामद्वैतपरत्यव्यवस्थापकलाघवाख्यशुष्ककतिपयन्यायापेक्षया तेपां 
भेदपरत्वव्यचस्थापक गुणपूर्तिनिमित्तक ब्रह्मशब्दस्य श्रौतत्वेन सकल 
वेदविचारविधायक विध्युद्देशगतत्वे् च प्रयलत्वात्‌ । अत एव 
शास्योन्यधिकरणेक्षत्याधकरणयो: कारणवाक्यानां तर्वसात्रेणानुमान - 
सां छ्यस्मृतिप्राप्पपरमा प्र धानकारणानुवादित्वामितिपूर्व पक्षप्रतिभरत्वेन 
श्रोतपेवौपनिषदत्वेक्षणादिन्यायजातं त्वयाऽपि सिद्धान्तन्यायतयोपेयते । 
तत्रापि त्वया कारणवाक्यानामनुमानसा इछयस्मृतिप्रामकारणानुवादित्वस्य 
ताटृशानेकन्यावेः समर्थयितव्यत्वेनौपनिपदः पुरुपः, तदैक्षतेत्यादिशव्दानां 
कारणवाक्यं प्रत्युपसर्जनतवा च सिद्धान्तानुपपादकत्यस्य वक्तुं सुकरत्यात्‌। 
सर्मार्धत॑ च त्वयाऽपि कारणबाक्यानापनेकन्यायेरनु- 
पात साइ छपरमृतिप्राभकारणानुवादित्वं यानि वेदवाक्यानि सर्वज्ञस्य 
सयंशक्त ब्रह्मणो जगत्कारणत्वं प्रतिपादयन्तीत्यवोचाम तानि 
प्रधानकारणत्यपक्षेऽपि योजयितुं शक्यन्त इति त्वया भाषितत्वात्‌ । 
तस्पात्त्यन्पते यथा शारग्यो न्यधिक रणे क्षत्यधिक रणसिद्धान्तोत्थानं 
तथाऽस्मन्मतेऽप्याद्चाधिकरणासिद्धान्तोत्थानामिति युक्तम्‌ । 
तददधत्वादिवचनानां तु भगवतोऽशेपदोषदूरत्वप्रतिपादकाने क श्रुति - 

स्मृतीतिहासपुराणाद्यपेक्षया गुणत्वेन दुर्वलतया तत्प्रतिभरत्वं नास्तीति 
वैषम्यम्‌ । किञ्च जीवातिरिक्ते ब्रह्मणि प्रमाणं नास्तीति प्रत्यबतिष्ठमानं 
पूर्वपक्षिणं प्रति तस्प्रमाणतयोपन्यस्तं ब्रह्मपदं तस्याज्ञातस्य 
ज्ञापकमुत्पत्तिवाक्यस्थानीयमिति तत्प्रतिपादितं पुणपूर्णत्यमुत्पत्तिशिष्टं, तेन 
जीवातिरिक्ते ब्रह्मण सिदे सर्वैरपि वेदान्तैस्तत्र वर्तितव्यमिति तत्प्रतिपादितानि 
निर्गुणत्वजीवाभित्नत्वादीन्युत्पत्तिशिष्टानीत्युत्पत्तिशिष्टप्राबल्यमर्यादयाऽपि 
प्रह्मपदस्य सर्ववेदान्तेभ्यः प्राबल्यम्‌ । ननु भवेदेवं यदि तद्वहयेत्यत्रत्यत्रह्पदं 
ब्रह्मरूपधर्मिणो ज्ञातस्य ज्ञापकं स्यात्‌। न चैवम्‌। तस्य यतो वेति यदुपबन्धयलेन 
जगः्कारणतया सह प्राप्तस्य धर्मिणो$नुबादकत्वाषगमात्‌ । ततश्च 
सदेवेत्यादिकमेब तत्प्रापकं वक्तव्पम्‌ । तत्र च 
सजातीयविजातीयस्वगतभेदनिपेधः स्वरसतः प्रतीयत इति स एवोत्पत्तिशिष्टो 
न तु गुणपूर्णत्वमिति विपरीतमेव वलावलमिति चेत्र। यदाप्रेयादिवाक्यवद्यतो 
बेत्यादेर्विशिएविधित्वोपगमात्‌ । न च प्रापकवाक्यान्तराभावात्तत्र 
विशिष्टविधित्वमत्र तु सदेवेत्यादिकं वाक्यान्तरं प्रापकमस्तीति वैपम्यमस्तीति 
वाच्यम्‌ । वैपरीत्यस्यापि सुवचत्वात्‌ । तपोर्भित्चशाखा- 
स्थत्वेनानुवादित्वोपपत्तेश । किश्व सजातीयविजातौयस्वगतभेदनिषेध 
एबोत्पत्तिशिष्टो न तु गुणपूर्णत्वमित्ययुक्तम्‌ । सदेवेत्यादिवाक्यस्य 
स्वव्याघातेन सजातीयविजातीयस्वगतभेदनिपेधकत्वायोगात्‌ । 
आपातप्रतीतार्थपरत्वे मीमां सावैय्यर्थ्वात्‌ । शब्दमात्रस्य स्वरसतः 
सविशेषप्रतीतिजनकत्वेन लक्षणाकल्पनोत्तरभावित्वदभिमतनिर्विशेषप्रतीतेः 
स्वारसिकत्यासिद्धे थ। सत्त्वं स्वातन्त्यमुद्दि्ट । अत्तृत्याच्च तदादानादात्मेति 
परमो हरिरित्यादिस्पृतिपर्यालो चनया स्वातन्त्र्यादिगुणस्यैय ' सदेव सोम्येदम्‌' 
“आत्मा बेदमेक एवे' त्यादिभिः प्रतीतेश्च । 

ननु तथाऽपि नात्रोत्पत्तिशिष्टन्यायावतार: । उत्पत्तिशिष्टमपि हि न 
भूरिचाधाय प्रभवति । अप्रीपोषीयं पशुमालभेतेति 
देवतासम्वन्धेनोत्पत्तिवाक्यावगतस्य पशोर्हविष्ट्वस्य पशुं विशास्ति 
हदयस्यावदतीत्वादिहृदयादिहिष्ट्वावगमकाने क वाक्यविरो धे न 


त्यक्तत्वात्‌ । ब्रहाशब्दे बृहन्तो हास्मिन्गुण इति 
श्रुत्यन्तरसाहाय्यवत्पशो हॅर्विष्ट्वेऽपि जुष्टं देवानामिदमस्तु हव्यमिति 
तदुपाक रणमन्त्रसाहाय्यस्याप सत्त्वात्‌ । तथा च 


वद्धाबदानवाक्यादिधिरोधाद्यथा पशोर्हविष्ट्षं त्यक्तं तथा 
गु णपू णं त्व मप्यने का द्वैतवा क्यविरो धात्त्यक्तव्यमेवेति । मैवम्‌ । 
उत्पत्तिवाक्यावगतपशो हंविष्ट्बे हृदयादिबाक्यानामानर्थक्यबद्त्रह्मणो 
गुणपूर्ति मत्वे निर्वि शेषाभे दवाक्यानापानर्थक्याभावेन वैषम्यात्‌ । 
आनर्थक्यप्रतिहतान!ः विपरीतं बलावलमित्यङ्गीकारात्‌ । 
निर्विशेषवाक्यानामभेदवाकयानां च हेयगुणविषयतया तदधीनत्वादूव्यर्थतया 
च सार्थकत्वाच्च । किञ्च ब्रह्मपदस्य श्रुतिरूपत्तया निर्गुणत्वादिप्रति- 
पादक वाक्येभ्यः प्रावल्यम्‌ । न च विप्रतिपिद्धधर्मसमवाये भूयसां 
स्वात्स्वधर्मत्वाप्रति न्यायेन प्रथमो पस्थितिप्रयुक्तप्रायल्यादृहुत्वप्रयुक्त - 
प्रावल्यस्येयाधिक्यामति वाच्यम्‌ । बहुत्वप्रयुक्तप्रावल्याच्छुतित्वप्रयुक्त- 
प्रावल्यस्य स्वभायप्रयुक्ततयाऽधिकत्वात्‌ । अन्यथा लिङ्गवहुत्वस्य 
प्रत्यक्षवाधकत्वापत्तेः । भूयसां न्यायस्य गतेरुक्तत्वाच्च । किञ्च 
सौत्रत्रह्मरट्दसूचिताल्पगुर्णावपयकसाक्षिणाऽपि सिद्धान्ते भेदसाधनान्न 
कश्चिदोपः। तदुक्त चन्द्रिकायाम्‌। ' निदोंपश्रुतिसाक्षिभ्या प्रमिते त्र्जीवयोः 
। गुणपूरत्य॑ल्पगुणते मिथ्वेति च न युज्यत' 'इति। न च गुणगतं बृहर्वं गुणिनि 
गरह्मशद्दप्रतृत्तौ कथं निमित्तम्‌ । अन्यथा रूपत्वादिकं निमित्तीकृत्य घटादावपि 

रूपादिशव्दप्रवृत्तिप्रसङ्गादिति वाच्यम्‌ । पूर्णगुणत्बस्यैव ब्रह्माण 
ज्र्मशब्दप्रवृत्तिनिमित्तत्वोपगमात्‌ । बृहन्तो हास्मिन्गुणा इति श्रुत्या तस्यैव 
परवृत्तिनिमित्तत्वावेदनात्‌। ननु न ब्रह्मशब्दो गुणपूर्तिनिमित्तकः प्रमाणाभावात्‌ 
। अथ कस्मादुच्यते बृहन्तो हास्मिन्गुणा इति वाक्यस्य श्रुतितया त्वयैव 
कल्पितत्वात्‌। वस्तुतस्ताद्ृशवाक्यस्य श्रुतित्ये तस्य व्याउहारिकगुणविशिष्ट- 
सगुणब्रह्मणि कथक्षित्स्तुतिपरतया नेतव्यत्वात्‌। अद्वैतिभिरेव ' स्याच्चैकस्य 
ब्रह्मशब्दवत्‌ इति सूत्रे ब्रह्मशब्दस्य निर्गुण इव सगुणेऽपि वृत्तेरङ्गीकृतत्वात्‌ 
। ब्रह्मशब्दस्य परब्रहाणि अद्वैत्यभिमतत्रिविधपरिच्छे दराहित्य- 
नि्मित्तकत्वाभ्युपगमाच्चेति चेन्न श्रुतिबाक्यकल्पनोक्तेरज्ञानमात्रमूलत्यात्‌ 
सगुणनिर्गुणब्रहमद्वैविध्यस्याद्याप्यसिद्धे्च । अथ कस्मादुच्यते परं ब्रह्मेति 
यस्मादुच्चार्यमाण एव बृहति बृंहयति तस्मादुच्यते परं ब्रह्मेति श्रुत्यन्तरानुसारेण 
तस्याअपि परब्रहाविषयत्वावश्यम्भावाच्च । त्रिविधपरिच्छे दराहि- 
त्यनिमित्तकत्वाभ्युपगमे अखण्डार्थवादानारम्भापत्तेः । गुणकृतएरिच्छेदस्यैव 
देशकालपरिच्छेदवत्त्रिविधपरिच्छेदान्तर्गततया देशकालगुणपरिच्छेदस्यै 
तन्निमित्तत्वावश्यम्भावाच्च। गुणपरिच्छेदभिन्रस्य त्वदभिमतवस्त्यपरिच्छेद- 
शब्दार्थस्य नृश्रृङ्टायितत्वाच्च । यचप्येतत्सर्व पूर्वपक्षप्रवृत्तिदशायामसिदं 
तथाऽपि सिद्धान्त एवोपपादनीयमिति न किजिदनुपपन्नम्‌| तस्माजीवन्रह्माभेदे 
ब्रह्मण इब जीवस्यापि गुणपूर्णत्वानुभवः स्यादिति विरोधाद्वहाशय्देन 
तयोर्भेदसिद्धिर्दुवरिति स्थितम्‌ । ननु जीवब्रह्माभेदपक्षे नास्त्येव विरोधः । 
त्वन्मते जीवस्वरूपानन्दप्रकाशवत्तद्विरुद्धानन्दप्रकाशवच्च गुणपूर्त्यप्रकाशस्य 
तद्विरुद्धगुणान्तरप्रकाशस्य चोपपत्तेरिति चेत्र । जीवद्रह्माभेदे गुणपूर्तेः 
कदाचिदीषदभिन्यक्त: स्यादित्यापादनात्‌ । जीवस्वरूपानन्दस्य सुपुप्त्यादौ 
ईषदाभव्यक्त्यभ्युपपमाच्च । अर्वाचीनानापधावेऽपि ज्ञानिनां 


३८ मघ्वतन्त्रमुखभूषणं 


परमे श्वरगुणपूर्त्यभव्यक्तिरस्तीति चेन्न । प्रमाणाभावात्‌ । यो वेदाहं 
ब्रह्मास्पीत्यादिश्रुतिरेब तत्र प्रमार्णामति चेन्न । तच्छुतेः स इदं सर्व 
भवतीत्यतिष्ट फ लप्र दर्शनमुखेन तथाविधो पासनानिन्दापरतया 
त्वदभिमतार्थपरत्वासिद्धेः । अत एव गीतायाम्‌ । 
स्वस्मिन्नी श्वरत्वानुसन्धानमासुरप्रकृ तीनामेवोक्तम्‌ । ईश्वरोऽहमहं 
भोरीत्यादेदर्शनात्‌ । न चैवं जगदाहुरनीश्वरमिति पूर्ववाक्यविरोधः । तस्य 
स्वार्तिरिक्ते श्वरप्रतिक्षे पपरत्वात्‌ । न च गुणपूर्तेः सत्त्वमात्रेणानु- 
भवापादनमयुक्तम्‌ । अनुभवस्य विषयसत््वमात्रानधीनत्वात्‌ । 
सामप्रीमात्राथीनत्बाच्च । जीबस्येदानीं गुणपूर्त्यनुभवसाम्यसिद्धेशेति 
बाच्यम _ । साम्फया अप्यापादनात्‌ । न चेदानीमनुभवसाम्ण्यापादने 
हेत्वभावः । साम्या: कादाचित्कत्वादिति वाच्यम्‌। अन्योन्याश्रयात्‌। जीवे 
गुणपूर्तिसिद्धौ कालान्तरे तदनुभवसामग्रीसिद्धिस्तत्सिद्धो च जीवस्य 
गुणपूर्तिसिद्धिरिति किञ्च सविशेषाभेदपक्षे युक्तं विद्यमानस्याप्याबरणं न तु 
निर्विशेषाभेदपक्ष इति पूर्वमेवोक्तम्‌ । 
नन्वल्पगुणत्वयहुगुणत्वरूपविरुद्धधर्मसमावेशेन जीवेश्वरभेदसिद्धिरिति 
न त्वया वक्तु पुक्तम्‌। त्वन्मते भगवत एकत्वानेकत्वशरीरित्वावयवत्वावयवि - 
त्वादिविरुद्धधर्मसमावे शाभ्युपगमादे कत्वाभ्युपगमाचेति चेन्न । 
धर्मिग्राहक मानेन मानान्तरधिरो धाभावेन विनिगमकाभावेन च 
ग्रहण्येकत्वानेकत्वादीनां सिद्धावप्यल्पगुणत्वग़ाहिसाक्षिप्रत्यक्षविरो धेन 
जीवे गुणपूर्णत्वरूपत्रहात्वासिद्धया ताभ्यां तयोर्भेदसाघनोपपत्तेः । किञ्च 
ग्रह्मण्येकत्वानेकत्वादिकं विशेषबलायुक्तम्‌ । न च विशेषयलादेव 
गुणपूर्त्येल्पगुणत्वादिकमप्युपपादनीयमिति पुक्तम्‌। त्वया तथा5नभ्युपणमात्‌ 
। किञ्च ब्रह्मणि घेदाभावस्य प्रमिततया तदनेकत्वाद्युपपादकविशेषकल्पनं 

युक्तम्‌। न च नान्यो5तो5 स्ति द्रऐत्यादिना जीवब्रह्मभेदनिषेधस्थापि प्रमिततया 
न वैषम्यमिति वाच्यम्‌ । भेदग्राहिसाक्षिप्रत्यक्षविरोधेन तच्छुतेर्भेदनिपेध- 
परत्वाभावात्‌ । न च ब्रह्मणि स्वगतभेदनिषेधे मानान्तरविरोधोऽस्ति येन 
ब्रह्माण स्वगतभेदनिपेधश्रुतेरन्यपरत्वं स्यादिति युक्तम्‌ । तस्माद्युक्तं 
विशेषबलाद्‌ब्रहमण्येकत्वानेकत्वादिकम्‌ । न तु जीवे गुणपूर्त्यल्पगुणते इति 
स्थितम्‌॥ छ ॥ 

ननु त्वन्मते विशेषाङ्गीकारो व्यर्थ । तत्र तत्र विरद्वार्थघटकतयेश्वरशक्ते- 
रेबाभ्युपगमेन तयैव सर्वव्यवहारोपपतेरिति चेत्न । धर्मिप्राहक मानेन 
तत्तत्कार्यनिर्वाहकतया सिद्धस्य विशेपस्येश्वरशक्त्या प्रतिक्षेपायोगात्‌ । 
अन्यधा कालादृष्टे धरेच्छादीनां सर्वेषामपि कारणत्वाङ्गीकारायोगात्‌ । 
तत्राप्येकेनान्यप्रतिक्षेपस्य सुबचत्वात्‌। त्वन्मतेऽप्यविद्ययैव सर्वनिर्वाहोपपत्तौ 
कारणमात्रोच्छेदप्रसङ्गात्‌ । एवञ्च यत्र भेदाभावो भेदकार्यं प्रमितं तत्र सर्वत्र 
तत्निर्वाहकतया विशेषाभ्युपगमो युक्तः । नन्वयं विशेषो नार्धसाधकत्वेन 
त्वयाऽङ्गी-कार्यः । किन्तु यत्र भेदाभावेऽपि तदधीनो भेदव्यवहारस्तत्र 
तन्मात्रनिर्वाहको विशेष इत्येवाड्रीकार्यम्‌ । अत एव न्यायसुधायां विशेषस्य 
भेदकार्यव्यबहारमात्रनिर्वाहकत्बेनासत्वं प्रत्यनिर्वाहकत्वात्‌ । 
सकलभेदकार्यकारित्वे विशेषो भेद एव स्यात्‌। न तत्प्रतिनिधिरित्युक्तम्‌। यदि 
ब्यबहारस्येब भेदाधीनार्थस्यापि निर्वाहकोऽयमित्यष्ठीक्रियते तदा घटस्य 
नीलवर्ण इत्यादिव्यवहारमूलप्रतीतिगोचरसम्बन्धस्तद्विरोधिन्यभेदे सत्यप्य - 
डीक्रियेत । तत्सु तन्तुषु पटाद्यसत्वनिर्वाहाय भेदश्च नाङ्गीक्रियेत्त। तत्र तत्र 
विशेषबलादेवाभेदेऽपि सम्यन्धत््वासत्त्वयोश्रोपपत्तेः । न चेष्टापत्तिः । 
अस्मन्मते 'गुणाद्याध तद्वन्तो हि विशेषतः । अनन्यत्वान्नानवस्था' । “भेदो 
नाशो भवेत्तथा' इत्यनुब्याख्यानविरो धात्‌ । तत्र गुणानां गुणिनि 

सम्बन्धानभ्युपगमस्य तन्त्वादिषु विद्यमानेषु पटादिनाशे भेदाभ्युपगमस्य च 
स्फुटत्वात्‌ । एवञ्च विशेषस्य ब्रह्मण्येकत्वानेकत्वादिविरुद्धधर्मनिर्वा हकत्वं 
त्वन्मते न युक्तमिति चेत्र । विशेषस्य क्कचिद्धेदकार्यव्यवहारमात्र- 
निर्वा हकत्वाभ्युपगपेऽपि तस्य भगवत्येकत्वानेकत्वादिविरुद्धधर्म- 
निर्वाहकत्वाभ्युपगमे दोपाभावात्‌। न च वैरूप्याश्रयणं दोषः । धर्मिग्राहकपानेन 
विशेषस्य ताद्रूप्येणैव सिद्धे । न चैवमपि विनिगमकाभावो दैपरीत्यापत्तिश्चेति 
बाच्यप्‌ । घटस्य रूपमित्यादेर्घटस्य स्वरूपमित्यादिबदुपपत्त्या तावन्मात्रेण 
सम्बन्धासिद्धेः । अनन्वथासिद्धप्रतीतेरेवार्थसाधकत्वात्‌ । नाशस्थले 
भेदस्यानुभूयघानत्वेन तस्येबासत्बघटकतया विशेषेण तद्धटना- 
पादनायोगाच्च । न हि सोमाभावे पूतिकं गृहीतमिति तत्सत्त्वेऽपि तद्ग्रहणं 
स्यादित्यापादनं युक्तम्‌ । प्रमितमुख्यभेदेनेव तन्निर्वाहोपपत्तौ कल्प्येन 
तत्प्रतिपत्नेश्वरानेकत्वादिकमप्यथोपपादयितुं शक्यम्‌ । विनिगमकाभावात्‌। 
किञ्च गुणानां गुणिभिः संयोगो नापा: । संयोगस्य 
द्रव्यमात्रवृत्तित्वाद्धेदव्या्तत्वाच्य । नापि समवायोऽनभ्युपगमात्‌ । 
स्वरूपसम्बन्धस्य चास्मदधिमतविशेषानतिरेकात्‌। अस्तु दाऽऽश्रयाश्रयिभाव 
एव धर्मधार्मिभावात्मा गुणादीनां विशेषातिरिक्तस्तत्प्रयोज्यसम्यन्थः । न चेवं 
भेदसम्यन्धकार्यकरो हि विशेष इति न्यायसुधाविरोधः । तत्र विशेषस्य 
भेदकार्यकारित्वबत्सप्वन्धकार्यकारित्वस्यैवोक्तेरिति बाच्यम्‌ । विशेषस्य 
सम्वन्धकारित्वेऽपि तत्र थथोक्त्युपपत्तेः । न चाद्विषठस्याश्रयाश्रयिभावस्य 
कथं सम्बन्धत्वमिति वाच्यम्‌ । मन्मते सयोगस्याप्यद्विष्ठत्यात्‌ । ननु त्वन्मते 
पपोरभेदस्तयोर्धमधमित्वव्यवहारे सत्यपि नाश्रयाश्रयिभाषोऽङ्गीकतु 
शक्यः । अन्यथा $यं पट एतत्तन्तुसम्वद्ध एतदाश्रितत्वादेतदाश्रिततृणादिव~ 
दिति समवायसाधकानुमाने तन्तुपटयोराश्रयाश्रयिभावसिदेरिति 

न्यायसुोक्तर्मासद्धिरूपदूषणमेब स्यादिति चेन्न । पराभिमतस्य 
भेदगर्भस्वेवाश्रयाश्रयिभावस्य तत्रासिद्धेरित्युक्ततया विरोधाभावात्‌ । 
तथाविधाश्रयाश्रयभावस्येव हेतुशरीरप्रविष्टत्वाचेति । 
कि अेश्ठरस्वेक त्वाने कत्वादिविरुद्धधर्मसमावेशो न तदैश्वर्यषिरो धीति 
तदीयशक्त्या तदुपपादनं युक्तम्‌ । बह्वल्पणुणत्वरूपविरुद्धधर्मसमावेशस्तु 
ताद्वरोथीति न तया तदुपपादनं युक्तम्‌ । कथमीध्ररोऽपि 
विविधदुःखादिकलुषितजीवभावं स्वस्यानुमन्येत ईश्वरत्वविरोधात्‌।. 

ननु दुःखादिकलुषितत्वं न तावहु:खादिगुणकत्वम्‌ । त्वन्मते 
दुःखा देरन्तःकरणोपादेयतया तस्येव दुःखादिगुणकत्वेन जीवस्य 
तथात्बानापत्तेः । अन्यथा रूपादिगुणकत्वस्याप्यापातात्‌ । अहं 
दुःखीत्वादिप्रतीतिवदहं गौर इत्यादिप्रतीतेरपि सत्त्वात्‌ । नापि 
दु:खादिस्वामित्वम्‌ । ईश्वरस्यैव त्वन्मते दुःखादिस्वामित्वात्‌ । 
ज्योतिराद्यधिष्ठानं तु तदामननादित्यधिकरणे परमेश्वर एव करणानां स्वामीति 
त्वयोक्तत्वात्‌ । स्वामिनः फलश्रुतेरात्रेय इत्यधिकरणे मनुष्याणां 
स्वम्वे न्ट्रियजन्यङ्ञान कर्मस्वामित्वपुररीकृत्यैष सिद्धान्तप्र दर्शनाच्च । 
तस्माजीवे दु:खित्वादिधीनामध्यासरूपमेवास्थेयम्‌ । एवञ्च 
स्वस्वान्त: करणगतदुः खादि स्वामित्वाध्यासमात्रदुष्टाजीवभावाद्वास्तविक- 
सकलजीवान्त:कणगतनिखिलदुः खादिस्वामित्वानुभवनिरन्तराकुलितत्वन्मतसिद्ध- 
परमेधरभाव एव पापीयानिति कथं त्वदीयः परमेश्वरो जीबभावं नानुमन्येतेति 
॥ छ॥ 

अत्रोच्यते। दुःखादिभो कत्वमेव दृ: खादिकलुपितत्यं न चान्त: करणस्य 
भोक्तृत्वम्‌ । तस्योपकरणत्वात्‌ । न च दु:खादिभोकृत्वमपि 
दुः खाद्याश्रयत्वम्‌। तच्यान्तः करणस्यैवेति युक्तमन्त: करणं दु: खीत्यप्रतीतेरहँ 

दुः खीत्येव प्रतीते क्च । न चान्तः करणतादात्म्याध्यासेन जीवे तथा प्रतीतिरिति 
युक्तम्‌। चिन्मात्रोहं सदाशिव इति चिन्मात्रेऽप्यहंशब्दप्रयोगदर्शनेन भोक्तृत्वस्य 
केबलजीवधर्मत्वोपपत्तेः । न चैवमात्मेन्द्रियमनोयुक्तं भोक्तेत्याहुर्मनीषिण 
इति श्रुतिविरोध: । तत्र देहेन्द्रियादीनामिवान्तःक रणस्य 
भोगसहकारित्यपातरलाभेन तस्य भोक्तृकोटिनिवेशालाभात्‌ । अन्यथा 
देहेन्द्रिवादीनामपि तत्कोटिनिवेशप्रसङ्गात्‌। तस्मातस्वाद्ृष्टोपार्जितदुः खादि- 
साक्षात्कारित्वमेव दुःखादि भोक्तत्वमिति न किञ्चिदनुपपन्नम्‌ । ` 

यद्वा दुःखादिगुणकत्वमेब दुःखादिकलुषितत्वम्‌ । तच्च जीवस्यैव 
नान्तः क रणस्वान्तं: क रणो पादे यदु: खादेरप्यात्म धर्मत्वो पपत्तेः । 
अन्योपादेयदण्डादेर्देवदत्तघर्मत्बसम्प्रतियत्तेश्च । गुणगुणिभावस्यास्मन्मते 
धर्म धर्मिभावरूपत्वात्‌ । यद्वा अन्वाधीनदुःखादिस्वामित्वमेव 
दु:खादिक लुपितत्वं जी वस्यापी श्वराधीनस्वामित्वो पगमात्‌ । अत 
एवेन्द्रियप्रेरकाणां देवानां भगवदृत्तं तत्तदवान्तरस्वामित्वमस्तीत्युक्तम्‌ । न 
चेवपयजमानानामपि ऋत्विजां सत्रयागफलामिवास्वामिनामपि कर्तृणां 
कर्पज्ञानफलमुपपद्यत इति त्वदुक्तिविरोथः । तत्रायजमानत्वास्वामित्वोक्तेः 
स्वतन्त्रयजमानत्वस्वामित्वनिराकरणपरत्वात्‌ । न हि सत्रर्त्विजां सर्वथा 
यजमानभावानाभिज्ञोऽस्मदाचार्य: । ये यजमानास्ते ऋत्विज इति 
यजमानानापेव ऋत्विक्कार्ये विधानात्‌ । 

ननु स्वमते ते यजमाना एव न भवन्तीत्यभिमानेन वा तथैव 
मीमांसकमयदित्याभिमानेन वा त्वद्गन्धे सत्रर्त्विजामयजमानो क्तिरस्तु। श्यते 
हि त्वद्धाष्यानुव्याख्यानन्यायसुधातत्त्वप्रकाशिकादो मीमांसकमर्यादोलहनेन 
व्यवहारस्तन्मतमित्वन्यथाऽनुवाद श्चेति चेत्र। जीवतः कवेरभिप्रायो वर्णनीय 
इति न्यायेन स्ताम्प्रदायिकार्थस्वेव ग्राह्यत्वात्‌ । साम्प्रदापिभिशावान्तर- 

यजमानत्वाविरो धेने वायजमानशब्दार्थस्य प्रदर्शितत्वात्‌ । भाष्यादौ 
मीमांसकमर्यादोलइ्नमित्युक्तेरज्ञानमात्रमूलत्वात्‌। 

तत्र न तावद्द्वादशाहः क्रत्वात्मकश्च भवतीति भाष्यं 
मीमांसाकमर्यादाविरुद्धम्‌ । तत्र क्रतुशब्दस्य तद्विशेपाहीनपरत्सात्‌ । न हि 
शास्काराणां सर्वत्र तत्तदसाधारणशब्दैवर्यबहारोऽस्ति । अवाचकशब्दैः 
सामान्यशब्देश्च तत्तद्व्यबहारदर्शनात्‌ । द्वादशाहस्य 
प्रशस्तकर्मत्वज्ञापनायाहीनपदं विहाय क्रतुशब्देन व्यवहार इत्युपपत्तेश्च । 

नापि प्रधानेतिकर्तव्यतारूपयोः श्रबणपुरुप्रदानयो गरुप्र दानं 
प्रयलभित्युपपादनार्थं प्रवृत्तेन प्रदानवदेख तदुक्तमित्यधिकरणेन 
चेतिकर्तव्यतात्बेन दौर्बल्यं यागीयाहिसायामिति कर्तव्यताया एव 
प्राबल्यदर्शनादिति तत्त्वप्रकाशिकायामपि मीमांसक मर्या दोछङ्षनम्‌ । 
तत्रोभयत्र प्राबल्योक्तेरइववैकल्ये$ पि प्रधानभूतनित्यादनुष्ठाने फल- 
सिद्धिदर्शनेन गुरुष्रदानस्य पशुनियोजनादेश्च वैकल्येऽपि श्रवणफलं 
पशुयागफलं च स्यादित्याशङ्कानिराकरणाय प्रधानबदेवाङ्घमप्यवश्यानुष्ठेयं 
इत्येवंपरत्वात्‌ । एवं भूम्नः क्रतुवज्ज्यायस्त्वं दर्शयतीति सूत्रे 'भूमैव देवः 
परमो ह्युपास्यो नेवाभूमा फलमेपां विधत्ते। तस्माद्भूमा गुणतो वै विशिष्टः 
यथा क्रतुः कर्ममध्ये विशिष्ट' इति भाष्योदाहतशुत्यर्थकथनार्थ प्रवृत्ते यथा 
दीक्षणीया प्रायणीयो दयनीयसवनत्रयावभृथात्मकस्य क्रतोः 
सर्वयागेष्वनुवर्तन एव साफल्यमन्यथा वेफल्यामिति ज्यायस्त्वमेवं भूमगुणस्य 
सर्वेष्वानन्दादिषु सहभावेनोपासन एव फलमस्तीति तस्य ज्यायस्त्यामिति 
तच््वप्रकाशिकावाक्येऽपि न मीमांसकमर्यादोलइनम्‌ । तत्र 
ज्योतिष्टो मेतिकर्तव्यताभूतदी क्षणीयाद्यद्ठकलापस्यैव विशिष्ट क्र तुशब्देन 

विवक्षितत्वात्‌। सर्वयागशव्दस्यापि ज्योतिष्टोमविकृतिभूतविश्वजिदादिसर्व- 
यागपरत्वात्तत्तद्विकृतियागसाद्ुण्यापादकत्वेन तस्य ज्यायस्त्वमिति 
युक्त्युपपत्तेश्च। ताजताऽपि विकृतीनां प्राधान्यप्रयुक्तज्यायस्त्वानपायात्‌ । न 
च क्रतोरिति न वक्तव्यम्‌ । ऐष्टिकादीतिकर्तव्यताक लापस्यापि 
तत्तद्विकृतिष्वतिदेशादिति युक्तम्‌ । तेन लक्षणाव तस्यापि ग्रहणसम्भवात्‌ । 
यद्वा दीक्षणीयाद्यइृरसहितस्य ज्योतिष्टोमस्यैव तत्र क्रतुशव्देनोपादानं 
सर्वयागशब्दोऽपि तत्तद्विकृतियागपरः। दीक्षणीयाधङ्गसहितस्य ज्योतिष्टोमस्य 
तत्तद्विकृ तयागानुवर्तनो क्ति ध विशेषणमात्रसम्यन्धिनी ज्यायस्त्वं च 
प्रकृतिभूतविशेष्यज्योतिष्टोमसम्बन्धीति न किञ्चिदनुपपत्रम्‌ ॥ छ ॥ 


यत्तु जिज्ञासासूत्रे प्रणवस्यान्तयो रूह इत्यनुपपन्नं देवस्य त्वेत्यादिमन्त्रेपु 
सूर्या दिशरदो हे 5 ्रिशव्दादेरिव कस्यचित्स्थानिनः शटदस्याभावात्‌ । 
तादशस्थल एव मीमांसरामामूहव्यबहारादिति । तन्न । अत्रत्योहशब्दस्य 
नामिको हपरत्वाभावादध्याहारमात्रपरत्वाच्च । तदुक्तं चन्द्रिकायाम्‌ । 
नात्रोहशव्दो पन्त्रसामसंस्कारोह इत्यादाविव कर्मव्युत्पत््या विकारपरः 
किन्त्वध्याहारपरः || अध्याहारस्तु क्रचदूह इति 
प्रसिदेर्भावव्युत्पत््याऽध्याहारवाचकः । अत एव टुप्टीकायां नवमे ऊहो नाम 
तर्कना, सा चैकरूपा, मन्त्रसामसंस्कारेषु क्रियपाणेत्यादिना तर्क एव मुख्य 
ऊहस्तद्रिियत्यान्मन्त्रादेरन्यथात्वमप्यूह इत्युक्तामिति। यदपि ज्योतिषां स्तोमो 
ज्योतिष्टोम इति न्यायसुधायां ज्योतिष्टोषनामनिर्वचनं त्रिवृत्पञ्चदशः सप्तदश 
एक विंश एतानि घा ताति ज्योतीषि य एतस्य स्तोमा इति 
श्रॉतनिवंचनविरुद्धप्रिति । तदपि न । तत्र व्यतिरेके षष्ठीत्युपपत्ते्ृत्ति- 
पदार्थप्रदर्शनपरतयाऽन्यपदार्थ्रदर्शनस्यादोचत्वात्‌। न हि समासे प्रदर्शनीये 
सर्वेऽपि पदार्थाः प्रदर्शनीया इति नियमोऽस्ति । तस्मान्न क्कापि 

मीमांसकमर्यादोलइनम्‌ । 

ननु सर्वत्र सामञ्जस्येन मीमांसकमर्यादानुरोधे सति 
क्कचित्का5न्यधाभावो5थन्तिरपरत्वमाशङ्क्य समाधातव्यो न तु 
सार्वत्रिको 5न्यथाभावस्त्वद्धाष्यटीकयो श॒यद्यन्मीमांसक मर्यादाप्रदर्शनं 
तत्सर्वमन्यथाभूर्वामति न तस्यार्थान्तरपरत्यमाश्रित्याविरोधोपपादनं युक्तमिति 
चेन्न । चन्द्रिकायां सर्वत्र मीमांसकमर्यादयैव भाष्यकाराभिप्रेतसुत्रार्थस्य 
प्रदर्शितत्वेन उदाहतविरोधस्थलस्यापि क्काचित्कत्जोपपत्तेः । 


ननु तथाऽपि तन्मतमित्यन्यथाऽनुबादो न कथमपि परिहर्तु शक्यः । 
न्यायसुधायाम्‌ । “अङ्गीकृतत्बादपि तेः पदानां तु पृथक्‌ पृथक्‌ । 
क्रियापदेनान्वयस्य घाक्यभेदो हि दूषणम्‌' इति क्वोकव्याछयानसमये 
सत्यज्ञानादिबाक्येपु ब्रह्मनुवादेन सत्यत्वाद्यनेकविधाने बाक्यभेदमाशङ्क्य 
मींमासकै रप्यरुणयेकाहायन्या  पिठ्ठाक्ष्या गवा सोमं 
क्ीणातीत्यादाबंरुणादिपदानां क्रियापदेन पृथक्‌ 
पृथगन्घयस्याङ्गीकृतत्वात्तेपामपि हि बाक्यभेददूषणं प्रसज्येत तत्रैतावदेव 
वक्तव्यम्‌। महावाक्यभेद एव दूषणं न त्ववान्तरवाक्यभेद इति तदस्माकमपि 
समानमित्यादिना मीमांसकमतमन्यथाऽनूदितम्‌ । न हि प्रसिद्धमीमांसकमते 
तत्रावान्तरवाक्यभेदोऽस्ति। क्रयभावनाया विधेयत्वेन ' अप्रा्े तु विधीयेरन्‌ 
बहवोऽप्येक यत्नतः? इत्पुक्तरीत्वाऽरुण्यादिषििष्टक्र यभावना- 
रूपाभिधेयेक्येन पदेकवाक्यताया एव स्वीकृतत्वादिति चेत्र। विशिष्टविधिपक्षे 
भामत्युक्तप्रकारेण षाकयभेदलक्षणदोषस्य दुर्वारतया मीमांसकैरपि 
पृथशन्ववस्याङ्गीकृतत्वादित्युक्तेस्तेरपि तथाऽष्गीकर्तव्यत्वादित्येवम्परत्वात्‌ 
1 इत्थं हि भाषत्यां देवताधिकरणे विशिएविधिप्रतिबन्द्या 
देवतावग्रहादिसिद्धिरुपपादिता । तथा सत्यनधिगतं विग्रहादिप्रति- 

पादयद्वाक्यं भिधेतेति चेत्‌ । अथ भिन्नमेवैतद्वाकयम्‌ । तथा सति 
तात्पर्यभेदोऽपीति चेत्र । द्वरतोऽपि तदवगतौ तात्पर्यान्तरकल्पनायोगात्‌। न 
च यत्र यस्य न तात्पर्य तस्य तत्राप्रामाण्यम्‌। तथा सति विशिष्टपरं वाक्यं 
' विशेषणेष्वप्रमाणामिति विशिष्टपरमपि न स्यात्‌ । विशेषणाविषयत्यात्‌ । 
विशिष्टविषयत्वेन तु तदाक्षेपे परस्पराश्रयत्वम्‌ | आक्षेपाद्विशेषणप्रतिपत्तौ 
सत्यां विशिष्टविषयत्वं विशिष्टविषयत्वाच्च तदाक्षेप इति । 
तस्मादिरिष्टप्रत्ययपरेभ्योऽपि पदेभ्यो विशेषणानि प्रतीयमानानि यथा तस्यैष 
घाक्यस्य खिषयत्वेनानिच्छताऽभ्युषेयानि । 
तथाऽन्यपरेभ्योऽप्यर्थवादवाक्येभ्यो देवताविग्रहादयः प्रतीयमाना असति 
प्रमाणान्तरविरोधे न युक्तास्त्यक्तुप्रिति । एतावांस्तु विशेषः । भामत्यां 
विशिष्टविधिस्थले तात्पर्यभेदाभावेऽपि वाक्यभेदोऽङ्गीकारितः । सुधायां 
तु तात्पर्यभेदमङ्गी कृत्येव तद्धेदो 5 ड्रीकारित इति। वस्तुतस्तु न्याथसुथोक्तमार्ग 
एव न्याय्य: । तात्पर्याभावेऽपि तदर्थसिद्धधभ्युपगमे क्कापि तात्पर्यं न 
स्यादित्यन्यत्र विस्तरः । तस्माजीवस्यावान्तरस्वामित्वाङ्घीकारे न कश्चिद्दोष: 
। किश्चास्मन्मते दुःखादिस्वामित्वं जीवस्येवितव्यम्‌ । अन्यथाऽहं 
दुः खीत्यादिप्रत्वयानामध्यासात्मकत्वं स्याप्न च तद्युक्तम्‌ । 
प्रत्यक्षविरोघादिनाऽस्मदीयेरेवंविधमिष्यात्वस्य दूषितत्वात्सुखदुःखादि- 
परह कसाक्षिणो निर्दोचत्वादिना याथार्थ्यनियमस्य प्रतिपादितत्वाच। जीवस्य 
तत्स्वापित्वमी श्वरवत्तमप कृ ष्ट मित्येव विशेष; । अत एव 
साइ ठ्याधिक रणानु व्याठयाने 'द्वेविष्येऽपि तु कामादेः कुतः 
स्वाषित्वमात्मनः । साक्षादनुभवारूढं शकयतेऽपोदितुं क्कचिद्‌’ इति 
कामा दिस्वाभित्वस्याप्न त्या ये यत्वमु कत्वा तदनन्तरश्गो के 
तस्पापकृष्टत्वमप्युक्तम्‌ । न्यायसुधायां चात्यन्तावश्यत्वरहित- 

गवादिस्वामित्वष्टान्तेन तस्यापकर्षः समर्थित: । 


ननु त्वन्मतेऽपि दु:खित्वाद्यनुभवस्याध्यासरूपत्वमावश्यकम्‌ । उक्ते 
ह्यानन्दमयाधिकरणे भाष्ये 'प्रमादात्मकत्वाद्वन्धस्य विमुक्तत्वं च युज्यते । 
मुक्तिर्हित्वाऽन्यथारूपं स्वरूपेण व्यवस्थितिः’ इति हि भागवत इति । 
तच्त्वप्रकाशिकायां च विमुक्तश्च षिमुच्यत इति संसारिणो 
विमुक्तत्बश्रवणात्तदन्यथाऽनुपपत््या तस्य ब्र हात्वसिद्धे स्त्रो धो 
भेदन्यपदेशस्येति शङ्खानिरासार्थत्वेनोदाहतं भाष्यग्रन्धमवतार्य तस्यार्थो 
वर्णतः । जीवस्य परद्रह्मत्वाभाषेऽपि विषुक्तत्वो क्तिर्यु ज्यते । 
बन्धस्याज्ञानमूलत्वेनास्वाभाविकत्वादिति । यत्त्वनुष्याख्याने बन्धस्य 
अध्यासात्मकत्वनिरसनम्‌ । तस्या भिप्रायस्तुतष्ययाख्यानान्तरन्याय- 
सुधायाम्‌ “अत्र तत्त्वविदो वदन्ति सर्वोऽपि हि बन्धो बुद्धीन्द्रियशरीर- 
विषयतद्धर्मलक्षणो ऽस्माभिरप्यात्मन्यारोपित एवेत्यङ्लीक्रियते । यथोक्तं 
भाष्यकृता प्रमादात्मकत्वाइन्धस्पेति । अतः फिन्निबःधनो 
मिध्यात्वनिरसननिर्बन्ध' इत्याशङ्कां कृत्वा सत्यं तथाऽप्यस्त्यत्र दर्शनभेद 
इति तत्परिहारमारभ्य युद्धीन्द्रियशरीरविषयाः स्वरूपसत्तेवे श्वरपरवशा 
अप्यविद्यादिषशादात्मीयतयाऽध्यस्यन्ते। तांश्चात्मनो विविक्तानपि विस्पष्टं 
तथानुपलभमानस्तद्र्मान्दुः खादीन्सत्याने वात्मीयत्बेनाष्यस्य तत्कृते 
नीचो चत्बलक्षणो छिकृतीसत्ये एव प्रतिपद्यत इत्यादिवाक्यैः 
स्वमतस्थितिप्रतिपादनेन मायावादिनस्तु दुःखादिकं स्वरूपेणापि मिथ्येति 
मन्यन्ते । अतस्तन्निराकरणनिर्वन्धो यु क्त इत्यद्वैतिमते निराकार्याशनिष्कर्षेण 
च स्पष्टीकृतः । 

त्तु साक्षिणो याधार्ध्यनियमात्मा्विरूपस्य दु: खित्वानुभवस्याध्यासत्वं 
न सम्भवतीति तदयुक्तम्‌ । ईश्वरपरतन्त्रस्य जीवस्य स्वातन्त्रयणहणे 

प्रपाणाप्रमाणज्ञानयोरप्रामाण्यप्रामाण्यग्रहे च तस्य याथार्थ्यपरित्यागात्‌ । 
यदि तु 'मानसे दर्शनं दोषा: स्युर्न वे साक्षिदर्शन' इति ' यत्किञ्चिद्व्यभिचारि 
स्याद्दर्शनं पानं हि तद्‌' इति चानुव्याख्यानदर्शनात्‌ स्वातन्त्र्वादिग्रहणं 
मनोवृत्तिरूपं न तु साक्ष्यनुभवरूपमितीष्यते तदा दुःखित्वाद्यनुभवोऽपि 
त्वत्पिद्धान्तसिद्धाध्यासत्वनिर्वाहाय पनोवृत्तिरूप एव त्वयेष्टन्यः स्यात्‌ । 
यदि चेवं सति दुःखाद्यंशेऽपि मनो वृत्तिविषवतेब स्यात्‌ । 
दुःखित्वाधनुभवव्यतिरेकेण दुःखादिमात्रविषयानुभवाभावात्‌ । ततश्च 
दुःखादेः साक्षिविषयत्वं स्वाभिमतं न सिघ्येदित्यनुशयस्तदा 
दु: खित्वाघनु भवरूपसाक्षिण्यात्मीयत्वां शेऽ ध्यासरू पत्वमकामेनापि 
त्वयेष्टव्यप्‌ । त्वयाऽपि हि सर्वेपां साक्ष्यनुभवस्य याधार्थ्यनियमो नेष्यते । 
असुरसाक्षिणो याधार्थ्याभावस्य मनुष्यसाक्षिणो मिश्रत्वस्य चाङ्गीकृतत्वात्‌ 
। एषं त्वत्सिद्ाने तेषां सुनिश्चितेऽघ्यासरूपत्वे यदन्यत्र 
प्रपञश्चमिण्यात्वनिराकरणप्रस्तावे ' सत्यत्वं गगनादेश्च साक्षिप्रत्यक्षसाधितम्‌ 
। साक्षिसिद्धस्य न क्कापि वाध्यत्वं तददोपत' इत्यादि साक्षिणो 
वाथाध्यंनियमकथनम्‌ । यच्च साङ्‌ खयमतदूषणप्रस्तावे 
कापादिस्वामित्वकथनं तत्र त्वया नाभिनिवेष्टव्यं किन्तु परमतदूषणलोभेन 
तहुरग्रहकृतमोढधेन वा स्वसिद्धान्तविरुद्धमाषिणः स्वकीया इत्येव शोचनीयः 
। याननुसृत्याद्यतना अपि त्वदीयाः परमर्तासद्धाविद्यादूषणादि- 
प्रस्तावेष्धनादिभावस्प निवर्त्यत्बमयुक्तमित्यादि स्वसिद्धान्तविरुद्धमेव 
जल्पन्ति । त्वन्मतेऽपि हानादिभावरूयमज्ञानं ज्ञाननिवत्यै च । एवश्च 
परपेश्वरस्याध्यस्तदृः खित्वादिरूपजीवभावो युक्त इति। अत्रोच्यते। अस्मन्मते 
दुःखादीनामात्मीयत्वेन नाध्यासत्वम्‌ । अन्तः करणपरिणामभूतानामपि 
दु: खादीनामात्मधर्मत्वस्यो पपादितत्वात्‌ । किन्तु स्वातळ्यगर्भात्प- 

सम्बन्धित्वेनेव । एवञ्च प्रमादात्मक त्वाद्वन्धस्याज्ञानमूलकत्वेन 
अस्वाभाविकत्वात्सर्वोऽपि हि बन्धो बुद्धीन्द्रियशरीरविषयतद्धर्म- 
लक्षणोऽस्माभिरप्यात्मन्यारोपित एवेत्यङ्गीक्रियते । बुद्धीन्द्रियशरीरविषयाः 
स्वरूपसन्त एवेश्वरपरबशा अप्यविद्यावशादात्मीयत्वेनाध्यस्यन्त 
इत्यादिभाष्यतत््वप्र का शिकान्यायसु धो क्त योऽपि बन्धस्य 
स्वातनतर्यगर्भात्मीयत्वेनाध्यासत्वोपपादनपरा द्रष्टव्याः । न त्वात्मीयत्वमात्रेण 
। सुखादिस्वरूपस्येब तदात्मीयत्वस्यापि कदाऽपि बाधादर्शनात्‌ । 
बाधादर्शनादेव हि दु: खादिकं स्वरूपेण नाध्यस्यत इत्युक्तम्‌। तदात्मीयत्वेऽपि 
समानम्‌। साक्षिणो याधार्थ्य चौत्सर्गिकं न तु तियतम्‌। साक्षिणो नित्यत्वेऽपि 
दोपग्रयोज्यत्वसम्भवेनाप्रामाण्यपरतस्त्योपपत्तेः । 

यद्वा स्वातन्त्र्ाद्यंशे मानसमेव तज्ज्ञानम्‌ । तच्च दोषजन्यमिति न 
किडिदनुपपत्नम्‌ । एतेनानादिभावस्य निवर्त्यत्वं न युक्तमित्वादिकं 
स्वासद्धान्तविरुद्धम्‌ । त्वन्मतेऽपि हानादिभावरूपमज्ञानं ज्ञाननिवर्त्य 
चेत्यङ्गीकृर्तामति निरस्तम्‌ । त्वया दर्शनानुसारेणाञ्ञानस्य 
ज्ञाननिवर्त्य॑त्वाभ्युपगमेन तत एयानादिभावस्य निवर्त्यत्वं न युक्तमिति 
प्रयाऽऽपादयितुं शक्यत्वात्‌ । अत एव हानुमानाप्रामाण्यबादिभिरेवे धर- 
स्यानुमानिकत्वं निराक्रियते । न ह्यारमाभिर्दशनानुसारेणानाद्यज्ञानस्य 
ज्ञाननिवर्त्यत्वमुपेयते किन्तु शास्यलादेव येनानादिभावस्य निवर्त्यत्वं न 
युक्तमित्येतत्स्वसिद्धान्तविरुद्धं स्यादित्यास्तां तावत्‌ । किश्व 
त्वदीयानामेवात्यन्तविरूद्धभापित्वम्‌ । तथा हि। आत्मैकत्वविद्याप्रतिपत्तय 
इति भाष्यकारेण प्रत्यग्त्रहीक्यं शास्विपय इत्युक्तम्‌ । भामत्यां च ब्र्मण एव 
शास्पविषयत्वमुक्तमिति विरोधः । एवं भाष्यकारेणैव सपन्वयाधिकरणे 
वेदान्तपु विधिरेव नास्तीत्युक्तम्‌ । सहकार्यन्तरविधिरिति सूत्रे तु तत्र 

विधिरड्रीकृत: । एवमन्यत्रापि विरोधो द्रष्टव्यः । तस्मादीश्वरस्य जीवाभेदे 
दुःखित्वमवर्जनीयमिति तयोर्भेद एव युक्त इति स्थितम्‌ । अस्तु वा 
दुःखादिस्वामित्वमेव दुःखित्वं तच्वेश्वरस्यैव तावन्मात्रं च न हेयं किन्तु 
तत्प्रयुक्त नीचत्वप्‌। नरकेऽपि वसत्रीशो नासौ दुःखभुगुच्यते। 'नीचोच्चतेव 
दुःखादेभोंग इत्यनुपीयते । नासौ नीचोच्चतां याति पश्यत्येव सदा प्रभुः' इति 
भाष्योदाहतवचनानुसाराहु:खादीन्यत्यानेवात्मीयत्खेन पश्यन्‌ । तत्कृते 
नीचोच्चलक्षणे विकृती सत्ये एव प्रतिपद्यत इति न्यायसुथानुसाराच्च । 


ननु दुःखित्वप्रयुक्तनीचत्वमेव हेयमित्ययुक्तं नीचत्वस्वैव दुर्बचत्वात्‌। न 
चाक्रन्दादिकमेव तदिति सुवचम्‌ । तस्यापि देहेन्द्रियविकाररूपतया 
जीवानाश्रितत्वादीश्वरस्येव तत्स्वामित्वाच्च । किञ्चाक्रन्दादिकं न 
सार्वत्रिकम्‌ । लोके मानिनो धीरोदात्तस्य तापसादेश्व महति दुःखेऽपि 
रोदनाक्र म्दादेरदर्शनात्‌ । अन्यस्य देहेन्द्रियविकारस्यादर्श नाच्च 
तदपायार्थपितरष्रार्धनादैन्यादेरदर्शनाच्च । न च धीरादीनामपि 
दु: खा नु भवादिप्र युक्त विक।रनिरो धप्र यत्नत दपन यो पार्याचन्तारू पं 
दुःखादिकार्यमस्त्येव । तदेव च नैच्यम्‌ । यद्यद्ुःखादिकार्यं तत्सर्व 
नैच्यामित्यङ्गीकारादिति वाच्यम्‌। तथा सति परमेश्वरेऽपि नानाविधजगद्व्या- 
पारस्य वु: खादिप्रयुक्तस्य कल्पयितुं शक्यत्वेन नेच्याभावासिद्धिप्रसङ्ात्‌ । 
न चेश्वरेदुःखित्वादेः श्रुतिविरुद्धत्वात्तद्व्यापाराणां तत्प्रयुक्तत्वं नापादयितुं 
शर्क्यामति चेत्न । त्वन्मते दुःखित्वा देर्द: खादिस्वामित्वरूपत्वेन तस्य 
चेश्वरेऽ डी कृततया जगद्व्यापारस्य तत्प्रयुक्तत्वापादने वितोधाभावात्‌। तथाऽपि 
तत्र दुः खित्वप्रयुक्ते कार्य न भवतीति चेत्न । तत्र सुखित्वप्रयुक्तकार्याभ्युपगमे 
तद्वदेव दुःखित्वसत्त्यै तत्प्रयुक्तकार्यस्यापि दुर्वारत्वात्‌ । अङ्गीकृता खलु 
त्वयाऽपि सुखोद्रेकप्रयुक्तेवेरस्य जगत्सृष्टयादी प्रषृत्तिरिति | मेवम्‌ । को 

ह्वेवान्यात्क: प्राण्याद्यदेष आकाश आनन्दो न स्यादित्यादिश्रुत्या 
जगद्व्यापारस्य सुखो द्रेक प्र युक्तत्वसिद्धांवपि दुः खो द्रेकप्र युक्तत्वे 
प्रमाणाभावेन तथाऽऽपादनायोगात्‌। न च नीचोच्चताया एव दुर्वचत्वम्‌। न 
कर्मणा वर्घते नो कनीयानित्यादिश्रुतिप्रतिपन्नवृद्धिहासयोरेव तथात्वात्‌ । 
नन्बेबं सुखित्वमपि नोपादेयं स्यात्‌। तत्रापि तत्प्रयुक्तं नर्तनादिकमेवोपादेयमिति 
सुवचत्वात्‌ । न चेष्टापत्तिः । निरुपाधीच्छाविषयस्य तस्यैव पुरुषार्धतायाः 
सकललोकसिद्धत्वात्‌। लोकमर्यादालइनस्थोन्मत्तवदुपेक्षणीयत्यादिति चेन्न 
। सुखित्वादेरुपादेयत्वे बाधकाभावादु:खित्वादेरपि हेयत्षस्य 
प्रतिपादितत्वाच्चेत्यास्तां तावत्‌ । तस्मादीश्वरस्य जीवभावोऽत्यन्तहेय इति 
गुणपूर्तिवाचिना ब्रह्मशब्देन जीवे धरभेदसाधनमुपपत्नपेवेति ॥ छ॥ 


नन्वेवमुत्तरत्र जीवेश्वरभेदमाधनं न स्यात्‌ । प्रथमाधिकरण एव तत्सिद्धेः 
। न हि न्यायनिबन्धनरूपे मीमांसाशास्रे पौन: पुन्येन तदर्थप्रतिपादनं सङ्घच्छत 
इति चेन्न । ब्रह्मशब्देनैवात्र भेदस्य प्रतिपादनात्सकल- 
ट्वैताद्ैतश्रुतिप्रावल्यचिन्तया सर्वप्रकारेणाप्युत्तरत्र जीवेश्वरभेदप्रतिपादनाच्च 
। अस्मन्मते हि प्राधान्येन जीबद्रहाभेदसाधनं पृथगुपदेशादित्याधकरणे 
कृतम्‌ । अप्राधान्येन तत्साधनमपि किश्चित्किञिद्धेदवाक्यमवलम्ड्य' तत्र. 
तत्रास्ति। अत एवानन्दमयाधिकरणे जिज्ञासासूत्रेण भेदव्यपदेशाच्चेति सूत्रस्य 
पोनरुक्त्यमाशइ्क्य “न जीवभेदसूत्राणां शइक्यात्र पुनरुक्तता । 
बाक्यान्तरद्यो तक त्वात्पूथगित्यत्र पूर्णता ॥' इत्यनु न्याछयानश्भो कं 
ब्याचक्षाणेन न्यायसुधाकृतोक्तम्‌ । अत्र शास्रे तत्र तत्र प्रकरणे 
ह्वैक्यविवक्षायाँ चोदितायां तद्रतभेदवाक्यद्योतनेन हि सूत्रेषु भेदसमर्थनं 
क्रियते । अतस्तात्पर्यभेदान्न पुनरुक्तता शङ्कया । तथा हि जिज्ञासा- 
वाक्वेष्यभेदशङ्ायां तद्वतव्रह्मशव्देनेव भेदसमर्थनं जिज्ञास्यस्य जीवत्वे शिते 

तत्पूर्ववाक्योक्तलक्षणेन भेदसाधनम्‌ । एवमेव भेदव्यपदेशाच्चान्य 
इत्यादावपि पुनरुक्ततादोषः परिहरणीय इति ॥ छ॥ 


अत्र वदत्ति । अन्नमयादिशब्दा विकारार्थ- 
मयद्प्रत्ययानुरो धाजीववाचिनः । तेषु ब्रह्मादिशब्दप्रयोग-स्तु 
व्रह्मभेदविवक्षवेति शङ्किते तत्प्रकरणगतेन स यश्चायं पुरुष इति भेदव्यपदेशेन 
प्रत्यवस्थानमित्यादि सङ्गच्छते । इह तु जिज्ञासावाक्येष्वेत जिज्ञास्यं ब्रह्म 
निर्विशेषजीवचैतन्यरूपमिति शङ्ाहेतोरभावात्‌ । सर्ववेदान्तानामखण्ड- 
जीवपरत्वेन सगु णे ब्रह्मणि मानं नास्तीत्येव त्वया पूर्वपक्षप्रदर्शनात्स्वं - 
वेदान्ताबलम्यनेन पूर्वपक्षे जिज्ञासावाक्यगतेनैकेन ब्रह्मशब्देन 
प्रत्यवस्थानायोगाच्च । इहैव सकलबद्वैताद्वैतश्रुतिप्रावल्यदीर्बल्यचिन्तया 
सर्वप्रकारेणापि भेदसाधनं कर्तव्यामति पृथगुपदेशादित्याधकरणमन्यत्र 
तत्साधने च निष्फलमिति । तन्न । जिज्ञास्पं ब्रह निर्विशेषजीषचेतन्यरूपमिति 
शङ्काहेतोरे क पेवाद्धिती यपयमात्मा ब्रहोत्यादिवाक्यस्य साक्षा- 
जितासावाक्येष्यभाचेऽपि तदुपात्तवेदान्तगतत्वेन तत्राप्यभेदशड्रोपपत्ते: । 
जिज्ञासावाकयगतस्यैव ब्रहाशवय्दस्य चेह वृहंक त्वादिक्लृप्रयोगेनाभेद- 
शङाहेतुत्योपपत्तेश्व । तस्यैव गुणपूर्तिनिमित्तकस्य भेदसाथकत्वोपपत्तेश्च । 
सर्ववेदान्तवाक्यावलम्वनेन कृतरय पूर्वपक्षस्य यथा जिज्ञासावाक्यगतो 
ब्रह्मशब्द: प्रतिभटस्तथोक्तमधस्तात्‌। तस्पाजिज्ञासाधिकरणे 5पि ब्रह्मशब्देन 
जीवेधरभेदसाधनँ युक्तम्‌ । ननु प्राधान्येन जीवे धरभेदसाधनं कथमिति 
चेदित्थम्‌ । प्रत्यक्षं तावजीयस्येध्वराद्धेदग्राहकं प्रमाणम्‌। यद्यप्यनवगतेश्वरस्य 
स्वात्मनि तद्धेदो न प्रत्यक्षस्तथाऽपि शास्ावगत- 
सार्वज्ञुपसर्व शक्ति त्वादिक पी धरस्य स्वात्मानं च तद्विरुद्धाल्पज्ञ- 
त्वाल्पशक्तित्वादिधर्मवत्तया साक्षिणा$नुभवत£ स प्रत्यक्ष एव । यो हि 

यमर्थमधिगप्य तद्विरुद्धधर्माणं यमर्थं पश्यति स तस्मात्तस्य भेदं प्रत्यक्षयतीति 
सर्वानुभवसिद्धत्वात्‌ । तथा च शास्त्रीयलक्षणज्ञानसाचिव्येन 
रजतत्वसाक्षात्कार इव शास्त्रीयेधरज्ञानसाचिव्येन स्वात्मनि तद्भेदसाक्षात्कारो 
नानुपपन्रः । एवं प्रत्यक्षावगतेन विरुद्धगुणवत््वेन 
दहनतुहिनवजीवेश्वरयार्भेदोऽनुपातुं शक्यत इत्यनुमानमपि तत्र प्रमाणम्‌ । 
तथा "भिन्नोऽचिन्त्यः परमो जीबसङ्ठात्पूर्णः परो जीबसङ्घो हापूर्ण: । 
यतस्त्वसौ नित्यमुक्तो ह्ययं च बन्धान्मोक्षं तत एवाभिवाञ्छेद्‌'इति 
पूर्णत्वापूर्णत्वादिविरूद्धधर्मापपत्तिमुखेन प्रवृत्ता कौशिक श्रुतिरपि तत्र 
प्रमाणम्‌ । न च श्रुतिर्व्यावहारिकभेदपरा । एतमन्नमयपात्मानमुपसङ्कम्य 
निरञ्जनः परमं साम्यमुपैति प्रज्ञानेत्रो लोक इत्यादिश्रुतिभिर्मुक्तावपि 
प्राप्यप्रापत्वसाटृश्यप्रतियोगित्वानुयोगित्वनेतृननेतव्यत्वादिबिरुद्धगुणबर्णनेन 
पारमार्थिकभेदसिद्धेः । न चाभेदश्रुतिबिरोधादुदाहृतश्रुतीनामन्यथानयनं 
शङ्कयम्‌ । सोपपत्तिक की शिकश्रुर्तिविरो घेनो पजीव्यविरो धेन च 
दुर्यलानामभेदश्रुतीनामेव गौणाभेदपरत्वो चित्यात्‌ । तत्त्वमसीत्याद्यभेदश्रुत्या 
यदि जीषमनूछ तस्येश्वरैक्यं तदा5ल्पज्ञत्वादिघर्मितया जीवग्राहकं 
साक्षिप्रत्यक्षमुपजीव्यम्‌ । यदि त्यीश्वरमनूद्य तस्य जीवेक्यं योध्यते तदा 
सर्वज्ञत्वादिधर्मकेश्वरग्राहकं यः सर्वज्ञ इत्यादिशारत्रमुपजीवयभिति 
उभयथाऽपि विरुद्धगुणमुखेन भेदपर्यवसायिनो पजीव्यप्रमाणेन 
विरोधस्यावश्यम्भावात्तत््वमसिवाक्यं न यथा थ्रुतार्थपरम्‌ । नन्वेतावता सर्व 
भेदप्रमाणं विरुदगुणवत्त्योपजीबकमुपन्यस्तर्मिति विरुद्धगुणाक्रान्तिरेकैव 
भेदसाधको न्याय: पर्यर्वासतः । सो$नुपपत्न: । जीवे स्वरूपभूतानां 
पुक्तिभोग्याधिकानन्दादीनामावरणस्याल्पानन्दाचनुभवस्य च 
त्वयाड़ीकृततया तन्न्यायेन ब्रह्मगुणानां निरतिशयसर्वज्तत्वसर्वशक्तिकत्वादीनां 

जीवे सतामेवावरणस्यासर्वज्ञत्वाल्पशक्तिकत्वाद्यनुभवस्य चोपपत्ते: । त्वन्मते 
ब्रहाण्येश्वर्यबशादणुत्वमहत्त्वाद्यखिरोथवद्धिकगुणस्येव ब्रह्मणोऽल्पगुण- 
जीवभावोपपत्तेश्ष । एवञ्च रलशास्त्राबलोकनप्रभवस्य लक्षणज्ञानस्य 
किञ्चिद्वललक्षणे तदन्यरललक्षणत्वविषयतया भ्रमत्वे तन्मूलस्य 
रत्नविशेषप्रत्यक्षस्येव जीवद्रह्मणोर्विस्दगुणवत्त्वासिद्धचा तज्ज्ञानस्य भ्रमत्वे 
तन्मूलभेदप्रत्यक्षस्य भ्रमत्वावश्यम्भावान्न प्रत्यक्षं भेदे प्रमाणम्‌ । 
एवमनुमानमपि न तत्र प्रमाणम्‌ । असिद्धेरप्रयोजकत्वाच्च । 
अपूर्णत्वबद्धत्वयोर्जीबे$सिद्धदा पूर्णत्वापूर्णत्वयोर्बद्धत्वमुक्तत्वयो श्च 
विरोधासिद्धधा वा तदुभयवत्त्वोपपत्तिमुखे भेदप्रतिपादने श्वुतेस्तात्पयै न 
कल्पयितुं युक्तमिति श्रुतिरपि न तत्र प्रमाणम्‌ । भिन्नो$चिन्त्य इति श्रुतिरस्ति 
चेत्तस्या अभेदप्रतिपादन एव तात्पर्य सुवचम्‌ । परमो जीवसङ्घाद्धित्रो न 
चिन्त्यः किन्त्वभिन्न एव चिन्त्य इति पूर्णः पर इत्याद्यपि 
भेदचिन्तननिषेधापेक्षितनिषेध्य प्रसक्तिपरतया सुयोज्यम्‌ । जीवग्रह्मणोर्हि 
प्रत्यक्षागमाभ्यामपूर्णत्वपूर्णत्वे बद्धत्वनित्यपुक्तत्बे चाबगम्ये | ते च 
लोकविरुद्धत्वेन प्रतीयेते । तन्मूलेन च भेदभ्रपेण भेदानुचिन्तनं प्रसक्तामिति 
। किञ्च त्वन्मतेऽपि विरुद्धगुणसमाषेशो न भेदसाथकः । विरुद्धगुणशालि- 
नामप्यर्जुनाखण्डलादीनां त्ववा भेदराहित्यस्येष्यमाणत्वात्‌। त्वया ह्येकात्मनः 
शरीरे भावादित्याधक रणे ऽजुंनादीनामन्यो न्यानभिमतखाण्डवदहन - 
तत्प्रशमनादिकृतवतापाराध्याराधकत्वादिविषमगुणशालिनामपि निर्भेदत्यं 
व्यवस्थापितम्‌ । तस्माद्विर्दगुणाक्रान्त्या त्वन्मते न भेदसिद्धिः । एवं 
त्वयोरन्योन्यश्च परमो राजन्‌ भेदव्यपदेशाच्यान्य इत्यान्यत्वव्यपदेशेरपि न 
तद्धेद: मिध्यति । अभिप्नेध्वप्यानन्दमयादिषु त्वयाऽन्योऽन्तर 
आत्मेत्या चन्वत्वस्यपदे शानामभ्युपगपात्‌ । अनन्यो$प्यन्यशब्देने ति 

वचनवलेन भगलदैश्वर्यवशादन्यत्वव्यपदेश इति मिर्वाहेण तन्न्यायेन 
जीवत्रह्मान्यत्वस्यापि निर्वाहसम्भवाच्चेति । अत्रोच्यते । सविशेषाभेदपध्षे 
विद्यगानानां मुरिकालभो ग्याधिकानन्दादीनामावरणमुपपद्यते । 
निर्विशेषाभेदपक्षे च सार्वज्ञादेन कथञ्रिदप्यादरणम्‌ । न चेदानीं ब्रह्मण: 
सार्वज्ञादिकं नेति सुवचम्‌ । तुरीयं तत्सर्वद्टक्‌ सदेत्यादिश्रुतिविरोधात्‌ । किञ्च 
ब्रह्मण्यणुत्वमहत्त्वादीनाभिव जीवभावो5पि तदैधर्यबशादुपपद्यत इत्युक्तम्‌ 
। जीवभावस्य तदैश्वर्यषिरोधित्वस्य उपपादितत्वात्‌ । एवं 
जीवब्रह्मणोर्विरुद्धनुणवत्त्वस्य प्रमिततया तन्मूलं भेदप्रत्यक्षं तत्र प्रमाणं 
भ्रवत्येब । एवं विरुद्धगुणवत्त्वेन तद्धेदानुमानमपि सुकरम्‌ । अत्र 
विरुद्धगुणबत्त्वज्ञानस्य भ्रमत्वे विरोधमात्रोच्छेदप्रसङ्घात्‌ । अत एव न 
चाप्रयोजकता । सर्वसाङ्र्यस्यैव विपक्षयाधकत्वात्‌ न च शक्रपार्थादिपु 
व्यभिचार: । तत्र विरोधर्यैवाभावात्‌। तदैक्यस्य सर्वसम्ग्रतिपन्नत्वात्‌। न हि 
जीदन्रहोक्यं सम्प्रतिपन्नम्‌ । एवं विरुद्धगुणवत्त्योपपत्तिमुखेन प्रवृत्ता 
कौशिक श्रुतिरपि तत्र प्रमाणम्‌ । न चेयं श्रुति: कल्पिता । त्वदभिमतश्रुतिरपि 
कल्पितेति सुवचत्वात्‌ । न च परमो जीवसह्डाद्धित्रत्वेन न चिन्त्यः किंत्वभिन्न 
एव चिन्त्य इति साप्गभेदपरेति युक्तम्‌ । पूर्णः पर इत्यादिवाक्यशेपानुपपत्तेः 
। न च भेदचिन्तानिषेधापेक्षितनिषेध्यप्रसञ्जको वाक्यशेष इति न विरोध इति 
घाच्यम्‌। न कलञ्जं भक्षयेदित्यादाविव प्रसक्तिपरवाक्यान्तरस्यानपेक्षणात्‌ । 
न चानाहुतिवाक्ये पृथक्‌ प्रतियोगिप्रस्जकवाक्यान्तरं दृष्टमिति वाच्यम्‌। तत्र 
प्रतीतेकवाक्यतानिर्वाहाय तथा कल्पनात्‌ । अत्र त्वदभिमतार्थपादायेक- 
घाक्यतायां प्रमाणाभावात्‌ । साकल्येनाचिन्त्यः परो जीवसङ्घाद्भिग इति 
भेदस्येब विधानोपपत्ते। न च प्रमाणान्तरप्रतिपस्ततया तस्य विधानानुपपत्तिः 
। सर्वजीवप्रतियोगिकस्येश्वरानुयोगिकस्य च तस्य मानान्तराप्रतिपप्रतया 

श्रुत्या विधानोपपत्ते: । न चात्रमयादिष्वन्य- 
त्वव्यपदेशवजीवत्र ह्यान्यत्वव्यपदेशो$पीति युक्तम्‌ | कारणत्वादि- 
लिङ्गेनाघ्रमयादीनां ब्रह्मत्वे निश्चिते ब्रह्मणश्चेकत्वेन तस्य च 
स्वाश्रयप्रतियोगिकान्योन्याभावासामानाधिकरण्परूपतया तत्रान्यत्वस्य 
तत्तत्रियम्यमात्रान्वयित्वावगमात्‌ । न चात्राप्यन्यत्वमवच्छे दकी- 
भूतान्तःकरणमात्रान्वयीति युक्तम्‌ । जीवद्रहौक्यस्यानन्यथासिद्धप्रमाणा - 
प्रतिपत्रतया तथाक ल्पनायोगात्‌ । अन्यथाऽन्योन्याश्रयात्‌ । सिद्धे 
जीवत्रहमैक्येऽन्यत्वस्यावच्छेदकमात्रान्वितत्वकल्पनं तत्कल्पने च तदैक्य - 
सिद्धिरिति। किञ्च जीवब्रह्मणोरभेदे ब्रहाभोगानां जीवेऽप्यनुसन्धानं 
स्यादेख । ननु त्वन्मते भेदाभावेऽप्यर्जुनस्येन्द्रभोगाननुसन्धानवजीवस्य 
ब्रह्मभोगाननुसन्धानमुपपद्यते इन्द्रार्जुनयोरभेदेऽप्यर्जुनादीनामिन्द्रभोगाननु - 
सन्धानं भूम्याठपकृष्टदेशावस्थानगर्भ्देशमानुपान्रोपभोगादिकं निमित्ती - 
कृ त्पाचिन्त्याप्रतिहतशक्ति केनेश्वरेण क्रियत इति त्वयोक्तम्‌ । एवं 
देहविशेषप्राप्त्यादिकं निमित्तीकृत्याचिन्त्याप्रतिहतशक्तिकेनेश्वरेण जीवे 
परमेश्वरस्य जीवान्तर्गतस्य च भोगस्याननुसन्धानं क्रियत इति किमिति त्वया 
वक्तु मशक्यमिति चेन्म्रेवम्‌ । सर्वदा सर्वविषयज्ञानेनाप्रतिहत- 
शक्तिकेनातन्याधीनेन च ब्रह्मणैकतां सद्गतस्य जीवस्य 
तद्रतभोगानुसन्धानावश्यम्भावात्‌ । अन्यथेश्वरत्वव्याकोपात्‌ । इन्द्रादेः 
भूम्याद्यप कृ ष्ट देशावस्थानादिनाऽननुसन्धानोपपत्ते्ः । न 
हीन्द्रादेर्देहान्तरोपाधिना तत्तद्घोगाननुसन्धाने बाथकमस्ति । अस्मदादेरे 
बाल्यजन्मान्तरभोगाननुसन्यानस्य दर्शनात्‌। किञ्च परमेष्ठरस्य जीवाभिन्नत्वे 
तस्वैश्वर्यमेच न भवेत्‌ । यो जीवाभिन्नो नासावचिन्त्यतारूपे ध्रर्यवान्यधा 
देवदत्त इति व्याप्ति: । न च यो जीवाभित्रो नास्तावैध्वर्यवान्यथा घट 

इतिवदप्रयोजकत्वेन व्याप्त्यसिद्धिरिति बाच्यम्‌ । जीवत्वस्यानी श्वरात्मत्व - 
रूपतया जीवस्वैवेश्चरत्वे हेतूच्छित्तिरेव विपक्षबाधकत्वात्‌ । 
अनीश्वरस्येश्वरत्वन्याघाताच्य। अल्पशक्तिकजीवभित्नत्वस्य ततोऽप्यधिक- 
शक्तिकतारूपेश्वर्यवत््वेन वैध्वर्यसामान्याभाववत्त्वेन वोपपत्रतया त्वदुक्त- 
व्याहेरेवाप्रयोजकत्व।रः । किञ्चाभेदस्यानुसन्धानमात्रं व्यापकम्‌ । न तु 
सर्वानुसन्धानम्‌। अर्जुनादीनां चाखण्डलादिगताल्पविषयभोगाननुसन्धाने$पि 
तद्रतोपासनाफलानुसन्धानमस्त्येव । एवञ्च जीषब्रह्मणोर्जीबानां चाभेदे 
देबदत्तस्व ग्रह्मजीवान्तर्गतयत्किश्चिद्वोगानुसन्धानं दुर्षारम्‌। यत्तु यदि ह्यभेदे 
सत्यप्यनु सन्धाने एक स्मित्ने वानु सन्धानमननुसन्धानरे च विरुद्धं 
प्रसज्येतेत्यनुकू लतर्क मुपजीव्यानुसन्धानस्याभेदव्यापकत्बं गृहाते तदा 
सर्वानुसन्धानमेव ब्यापकम्‌। कस्यचिदननुसन्धाने तद्विरोधसमाधानालाभात्‌ 
। यदि त्बभेदेऽपि कस्यचिदननुसन्धानं सम्भवति तदीयाचिन्त्यशक्ति 
बलेनानुसन्धानाननुसन्धानविरोधविधूननादिति सर्वानुसऱ्धानस्य व्यापकत्वं 
नेष्यते तदाऽनुसन्धानमात्रस्यापि न व्यापकत्वम्‌ । तद्वलेनैव क्वचिन्न 
कस्याप्यनुसन्धानमित्यपि वक्तुं शक्यत्वात्‌ । सहचारदर्शनमात्रस्या- 
प्रयोजकत्वादिति । तन्न । न ह्यनुसन्धानाननुसन्धानयोर्विरोधपरिहारायानु- 
सन्धानमभेदव्यापकमुच्यते । अवच्छेदकभेदेनापि विरोधसमाधानोपपत्तेः । 
किश्चाभेदकार्यस्य कस्याप्यभावेऽभेदोक्तिः पारिभाषिकी स्यादिति 
कार्यानुसन्धानं व्यापक मुच्यते । तत्र सर्वानुसन्धानस्य व्यापकत्वे 
पूर्वदेहावच्छिन्नाभेदो न स्यात्तदनुसन्धानाभावादित्यनुसन्धानभात्रं व्यापकम्‌ 
। एवञ्च जीवब्रह्मणोर्जीबानां चाभेदेऽनुसन्धानप्रसट्गो दुर्वारः । किञ्च शब्दानां 
स्वार्थे वृत्तिरोत्सर्गिकी क्राचिद्वाधादपोद्यते । जीवद्रह्मणोरन्यत्वव्यपदेश थ 
मुख्यार्थोऽङ्गीक्रियते बाधकाभावात्‌ । तत््वमसीत्यादिवाक्यपात्रस्य 

लब्धात्मकतया बाधकत्वाभावादत्नमयादिष्वन्यत्वव्यपदेशस्थ मुख्यार्थत्वे 
बाधकमस्ति । तत्र येउन्न॑ श्रह्मोपासते ये प्राणं ब्रह्मोपासते आनन्दे ब्रह्मणो 
विद्वान्‌ विज्ञानं ब्रह्म चेद्वेद अस्ति ब्रह्मेति चेद्वेदेति ब्रह्मशब्दाम्नानेन 
एतमन्नमयमात्मानमुप सं क्रामतीत्यादिना मुक्तप्राप्यत्वात्मशब्दश्रवणेन 
चात्रमयादीनां पञ्चानामपि ब्रह्मरूपत्वावधारणात्‌। ग्रहाण शैकमेवाद्वितीय - 
मित्यादिश्रुत्वा स्वाश्रयप्रतियो गिकान्यो न्याभावासामानाधिकरण्य- 
रूपेकत्वावधारणात्‌। तस्मादप्रमवादिष्वन्यत्बव्यपदेशस्य मुख्यार्थपरित्यागो 
युक्त इति । एतेनाभेदश्रुतीनां भेदश्रुतिभ्यः प्राबल्यं तवापि सम्मतम्‌ । अन्यथा 
अन्योऽन्तर आत्मेत्यादिभेदश्रुत्वनुस्ारेण अन्नमयादीनां भेदो दुर्वारः स्यात्‌। न 
चाभेदश्रुतीनां ब्रह्मभेदश्रुतिभ्य एव प्राबल्यम्‌ । न जीबब्रह्मभेदश्रुतिभ्य इत्यत्र 
विशेषहेतुरस्ति । एकमेवाद्वितीयामित्यादिशब्दस्वारस्यस्यास्मदुक्तषड्विध- 
तात्पर्यलिङ्गवत््वस्य लाघवस्य वा प्राबल्यहेतोरुभयत्राप्यविशेपादिति निरस्तम्‌ 
। प्रत्यक्षादिविरोधेन जीवब्रह्माभेदविषय श्रुतीनामात्मलाभासम्भवस्योक्तत्वात्‌ 
। मानान्तरविरोधे तात्पर्यलिङ्गस्याप्पैकिश्चित्करत्वात्‌ । अन्यथा यजमान- 
प्रस्तरत्वादेरपि सिद्धिप्रसद्ठाह्ञाघवाजडप्रपञ्चचैतन्ययोरप्येक्यापाताच्च । न 
चेवं ग्रह्मभेदविषयश्चुतीनामप्यात्मलाभो न स्यात्‌ अन्योऽन्तर 
आत्मेत्यादिभेदश्रुतिविरोधादिति वाच्यम्‌ । तत्र भेदश्नुतीनामेवात्मलाभात्‌ । 
अन्नपयादीनां पञ्चानामपि कारणत्यत्रह्मत्वाद्यवगमात्‌ । पानान्तराभावेन 
भेदश्रुतीनापेव षड्‌ विधतात्पर्यलिइ्वत्तया प्रबलत्वात्‌ । किञ्च 
नाभेदश्रुतियलाद्ग़ हाभे दश्रुतीनां मुख्यार्थं परित्यजामः किन्तु 
सकलवेदमहातात्पर्यवरोथात्‌। तथा हि। सर्वेषामपि बेदानां मोक्ष एव प्रधानं 
प्रयोजनम्‌। तेषां दुः खप्रहाणाय श्रुतिरेषा प्रवर्तत इत्यादिवचनात्‌ । मोक्षस्य च 
तत्प्रयोजनत्वं साक्षान्न तत्साध्यतया तस्यानेक श्रुतिस्मृतिपुराणैर्भगवत्प्रसा देनैव 

साक्षात्साघ्यत्वाधारणात्‌ । किन्तु यज्ज्ञानेन मोक्षहेतुर्भगवत्प्रसादः सम्पद्यते 
तत्प्रतिपादनद्वारा तत्प्रसादश्च तदीयनिरदोषगुणोत्कर्षज्ञानाद्धावतीति लोकतो 
यो मामेबपसम्मूढ इत्यादि भगवद्वचनैश्वावधारितम्‌ । अतः सर्वेषामपि 
वेदानां भगवतो निर्दोपाशेषगुणपूर्णत्व एव तात्पर्यम्‌ । तच्च ब्रह्मभेदश्रुतीनां 
स्वार्थपरत्वे विरुद्धघते। भिन्नानां गुणतारतम्यानुग्राह्मानु्राहकाभाधादिदर्शनेन 
व्रहारूपेष्वपि तत्रसक्त्या निर्दीपाशेपगुणवत््वासिद्प्रसङ्गात्‌। जीवब्रह्म- 
भेदश्रुतीनामेव स्वार्थपरत्वे तु तन्न विरुद्धचते । प्रत्युत तासां तत्परत्वाभाष एव 
तद्विरुद्धधते । जीवद्रह्माभेदे जीवदो पैग ह्मणोऽपि सदोषत्वापत्तेः । 
तस्माद्‌ग्रह्मभेदश्रुतीनामेव स्वार्थपरित्यागो न जीवभेदश्रुतीनामिति विशेषो 
युक्त एष । एतेन अन्नमयादीनां विश्वादीनां च ब्रह्मरूपाणां भेदश्रुत्यनुसारेण 
विरुद्वगुणवस्वानुसारेण च भेदे सत्यपि भगबदैश्र्यबलादेव 
निर्दो पाशेपगुणपूर्णत्वमुपपद्यते । न च भगवानशेषमपि स्वेच्छया 
कर्तुषकर्तुमन्यथाकर्तु शक्त इति बदतस्तव लीलयाऽभिग्रो भवप्नप्यहं 
निर्दोचाशेषगुणपूर्णस्स्यामिति स्वसङ्गल्पेन भेदमास्थाय क्रीडितुं न शक्त इति 
सम्भवतीति निरस्तम्‌ । भषवदेश्वर्यपि लोकमर्यादानुरोधीत्यङ्गीकारात्‌ । 
ग्रहाभेदाभ्युपगमे प्रहाण: समाभ्यधिकद्वितीयराहित्यरूपाद्वितीयत्घविरोधेन 
तस्य तथा सङ्गल्पानुदपाच्च । भिप्रत्वे तत॑साम्यापाताच्च 
न्यूनाधिकभावापाताच्च । न हीश्वरोऽपि स्वस्यैधर्यविरोंधिभूतमर्थ सङ्कल्प्य 
करोति। तस्य प्रेक्षावत्त्वात्‌। तस्माद्ग्रह्माभेदश्रुतीनां जीवद्रह्मभेदश्रुतीनां च 
प्राबल्यम्‌ । ब्रह्मभेदश्रुतीनां जीषव्रह्माभेदश्रुतीनां च दौर्बल्यमिति श्रुत्या 
जीवेधरभेदर्सिद्धिदवरिति । किञ्च कर्ममीमांसायां व्युत्पादितैः 
शब्दान्तरादिभिजीवग्रहाणोर्भेदः सिध्यति । अस्ति होप एव जीवं प्रयोधर्यात 
। एतस्माज्जीव उत्तिष्ठतीति विरुद्धार्थधातुनिष्पत्नाछपातरूपं शय्दान्तरम्‌ । 
नित्य: परो नित्यो जीव इत्यप्रत्वाभिज्ञायमानः पुनः श्रुतिरूपोऽभ्यासो द्वा 

सुपर्णेत्यादिसइख्याउनश्नत्रित्यादिभेदको गुणो यतो वाचो निवर्तन्त इति 
प्रकरणान्तरं जीवेशाविति नामधेयभेदश्चेति । यत्तु प्रत्यक्षादिषु भेदप्रमाणेषु 
पराहतोष्विदं शब्दान्तराद्युपन्यसनं प्रतिग्रहलब्यं हस्तिनमविक्रीय स्वगृहे 
स्थापयितुकामस्य मुग्धश्रो त्रियस्य हस्तिपकेन तद्वासे पृष्टे स्वगृहे 
तम्पादितान्सर्वान्दर्भमुष्टीन्क्रपेण तदग्रे निहितवतस्तेषु कबलमात्रस्याप्य- 
पर्यापेषु क्षणेन निगीर्णेष्वन्तत: स्वकरस्थितदर्भपवित्रदानमनुकरोतीति। तन्न 
। प्रत्यक्षादीनामपि भेदप्रमाणत्वस्योपपादितत्देन शब्दान्तरादीनामपि तत्र 
प्रमाणत्योपपत्ते: । 


ननु तथाऽपि शब्दान्तरादिना पारपार्थिकभेदो न सिध्यति । 
क ल्पितभेदविषयत्वेनापि तस्य चारितार्थ्यात्‌ । कर्ममीमांसकै श्च 
शय्दान्तरादीनां मुख्यभेदप्रमाणतयाऽनुपन्यासात्‌। न हि तैः शव्दान्तरादिकं 
प्रदश्यों पपाद्यमानः तदभावं प्रदर्श्यापोद्यमानश्च कर्मभेदः शास्रभेदो 
बाऽन्योन्याभाषादिरूपो मूछ्यो भेदः । ' सहदशप्राजापत्यान्पशूनालभेत' 
इत्यत्र दधिमधुघृतपयोधानाः करम्भास्तण्डुलास्तत्सृष्टं प्राजापत्यमित्यत्रेन्द्र 
दध्यमावास्यायामेन्द्रं पयोऽमायास्यायामित्वत्र प्राजापत्यप शूनां 
प्राजापत्यदध्यादीनापेन्द्रदधिपयसो श प्रदानयौगपद्येन प्राजापत्याद्युद्ेशेन 
तत्तद्दव्यविषयसड्ल्परूपाणां पागानामेकेकत्वेऽपि सप्तदशप्राजापत्ययागाः 
सप्तदध्यादियागा द्वौ दधिपयोयागाविति भेदोपपादनात्‌ । सोमेन 
यजेतेत्यत्रेन्दवाय्वाद्युदेशेन तत्तत्पात्रस्थितसोमरससङ्भल्परूपाणां यागानां 
भित्नत्वेऽप्यप्मिहोत्रं जुहुयादित्पत्राहदनीयादिहविःप्रक्षेपरूपाणां होमानां 
भिन्नत्येइपि भेदनिरासात । सपदशप्राजापत्यानित्यादिवाकयरूपस्य 
शास्त्रस्येकत्वे$ पि भेदोपपादनात्‌। श्रीहिभियंजेत व्रीटीनवहन्तीत्यादिवाक्य 
जञरूपाणां शाखाणां भिन्नत्वेऽपि भेदनिरास्ताच्च । 

तस्मादनुष्ठानोपयोग्यपूर्वभेदाद्युपाधिकः काल्पनिको भेदः शब्दान्तराच्चबसेय 
इति कर्ममीपांसकमतम्‌ । उक्तं हि तन्त्ररत्ने । याबदेकापूर्वानुबन्धनमेकेन 
शाख्रेण विषयीकृतं तावदेकं कर्म तदन्यत्तु भिद्यत इति 
भेदाभेदव्यवहारसिद्धिरिति। उक्तं हि वरदराजीये शव्दान्तराधिकरणे । भिन्ना 
पूर्वानुवन्थनप्रतिपादनयोग्यताज्ञानं यत्तदेव शास्रभेदज्ञानमुच्यत इति तत्रैव 
स्ाइख्याधिकरणेऽप्युक्तम्‌ । न च सप्तदशप्राजापत्यानिति वाक्यस्यैकत्वान्न 
शास्त्रभेदो न बाक्यभेदः । शास्रभेदे तन्त्रनिरपेक्षभिप्नालौकि कार्थ - 
प्रतिपादकत्घमेव । तच्चेहाप्यस्तीति। तस्माच्छव्दान्तरादिना काल्पनिक एव 
जीवे ध्वरभेद: सिध्यतीति न किश्चिदनुपपन्नामिति॥ छ ॥ 

अत्रोच्यते । कर्पणां स्वत एव भेदो वाच्य: । न त्वपूर्वभेदोपाधिकः । 
अपूर्वभेदस्य कर्मभेदप्रयुक्तत्वात्‌ । कार्यभेदस्य सामग्रीभेदप्रयोज्यत्वात्‌ । 
अन्यथाऽपूर्वभे दाभावप्रसङ्गात्‌ । एव्व त्बदुक्तेर्वपरीत्यम्‌ । किञ्च 
शब्दान्तराद्यबसेयो भेदो मुख्यो न त्यौपाधिकः । शब्दान्तरे कर्मभेद इत्यादिसूत्रे: 
कर्मभेदस्य शब्दान्तरादिमात्रप्रयो ज्यत्ववर्णनादौपाधिकत्वावर्णनाच्च । 
मुख्यभेदसम्भबे काल्पनिकभेदपरतया सूत्रार्थवर्णनायोगाच्य । न च 
सप्त दशप्राजापत्यानित्यादिपुप्रध्लेपस्यैकत्वेनापूर्वभेदोपाधिक एव तद्भेदो षाच्य 
इति युक्तम्‌ । तत्र स्वतो भेदाभावेऽपूर्षभे दाभाषापातेन तत्तद्वव्यस्य 
पृथग्देखतोद्देशेन त्यक्तव्यतया तेषामपि स्वत एव भेदोपपत्तेः । न चैवं तेषां 
पृथक्‌ प्रक्षेपापत्तिः। अनुष्ठानसौकर्यायैकधा वपां जुहोतीत्यादिशारयलेन च 
युगपत्प्रक्षेपोपपत्तेः । तत्तदव्याश्रितप्रक्षेपाणां योगपध्ेऽप्यनेकत्वानपायात्‌। 
न हानेकद्रव्याश्रिता क्रियेकेति शक्यते वक्तुम्‌ । प्रत्यक्षादिविरोधात्‌। न च 
मिलितस्य द्रव्यान्तरत्वेनैकत्वात्तदाश्रिता क्रियाऽप्येके ति युक्तम्‌ । 
राशयादाविव तत्रारम्भाविरोधेन द्रव्यान्तरोत्पत्यनभ्युपगमात्‌ । अन्यथा 

दघ्यादीनापुत्पत्तिवाक्यावगतं हविष्ट्वं त्यक्तं स्यात्‌ । न हि बाधकाभावे 
तत्त्याय उचित: । एतेन प्रक्षेपरूपाणां भित्रत्वेऽपि तत्तदव्यविषयसडुल्प- 
रूपज्ञानस्य यागशब्दार्थस्य समूहालम्वनरूप तयैक त्वात्तदने क त्व- 
मौपाधिकमेव वाच्यमिति निरस्तम्‌। तत्कार्यापूर्वभेदसिद्धघर्थ ज्ञानरूपस्यापि 
यागस्य प्रत्येकं तत्तदव्यविषयतया भिन्नभिन्नत्वेन 
तावद्वव्यविषयैक समूहालष्बनरूपत्वानभ्युपगमात्‌ । अत एव 
शब्दान्तरादिस्थले सर्वत्र मुख्य एव कर्मभेद इति पक्षोऽपि कोमारिलेराश्रितः 
। ननु शब्दान्तरे कर्मभेद इत्यादिसूत्रस्वारस्यं स्वप्रौढया समर्थयितुं परं 
शब्दान्तरादिस्थले मुख्यः कर्मभेद इति कश्चित्पक्ष उपन्यस्तो न तु 
वास्तवाभिप्रायेण । अत एव कर्मापि गोत्वादिवदेकमेष नित्यमनेकानुगतं न 
त्वाश्रयभेदेन तद्भेदोऽस्ति । अयं चलत्ययपपि चलतीत्यादिप्रत्यभिज्ञया 
तदेकर्यासद्धेः । तद्ेदबु द्धेराश्रयभेदादुपपत्तेः सन्ततानुपलब्धे श्च 
शव्दव्द्व्यज्ञकाभावेनोपपत्तेरित्याद्युपपादनपूर्वकं सर्वत्र कर्मेक्यमङीकृत्य 
शब्दान्तराद्यवसेयो भेदोऽपूर्वभेदोपाधिक एषेति पक्ष एव मुख्यतया 
कोपारिलेराश्रितः । उक्तं हि तन्त्ररत्ने। क्रियाणामाश्रितत्वादव्यान्तरे विभागः 
स्यादित्यापकरणे । अथाऽपि नाम सर्वत्रैलोक्यवर्तिन्येकैव 
कर्मव्यक्तिरनुष्ठानमात्रं तु भिद्यते । यावदेकापूर्वानुबन्धनमेकेन शास्त्रेण 
विषयीकृतं तावदेकं कर्ष तदन्यत्तु भिद्यत इति भेदाभेदसिद्धिरितीति । मैवम्‌ 
। प्रपाणविरुद्धस्य सर्वत्र कर्मेक्योपपादनस्य स्वप्रो ढिप्रदर्शनपरतया तत्पक्षस्य ` 
मुख्यत्वासिद्धेः । प्रत्यभिज्ञायाश्षायं दण्डी अयमपि दण्डी अयं घरो रूपी 
अयमपि घटो रूपी अयं घटो नष्टो;यमपि घटो नष्ट इत्यादिबदुपपत्तेः । 
सूत्रस्वारस्यावलभ्यिनो मुख्यभेदोपपादनस्येव मुख्यपक्षत्बोपपत्तेः। अथाऽपि 
नामेति तन्त्ररलोक्त्या तत्पक्षस्वेव ्रौढवादत्वाविष्करणात्‌ । एतेन 

सर्वलोकसिद्धभेदप्रत्यक्षतश्व बलवती प्रत्यभिज्ञा शब्दान्तरादित: कथं बलवती 
न स्यादिति निरस्तम्‌ । प्रत्यभिज्ञाया जातिविषयतयाऽन्यथासिद्धत्वेन 
लो क सिद्धभे प्रत्यक्षतः शब्दान्तरादितश्च दुर्बलत्वात्‌ । भेदप्रत्यक्ष- 
शब्दान्तरयोरेब प्रबलत्वाच्च । 

ननु तथाऽपि शास्त्रभेदः शब्दान्तराद्यबसेय इति पक्षः कथमुपपाद्यः । 
सप्तदशष्राजापत्यानित्यादिशास्तरस्यैकत्वादिति चेन्न । सूत्रस्वारस्य- 
विरोधितत्पक्षाननुसरणस्यादोपत्वात्‌ । नन्वेषमप्यग्निहोत्रादेः सोमयागादेश्च 
कथमभेदः । तत्र तत्तत्क्रियाणां भिन्नत्वादिति चेन्न तत्रैकत्वस्यैकापूर्वोपाधि - 
निबन्धनत्बोपपत्तेः । न हाभेदोऽप्यौपाधिको न भवतीत्युच्यते । 
कर्मभे दस्येबास्माभिरीपाधिकत्वानिराक रणात्‌ । इयांस्तु भेदः । 
त्रेलोक्यवर्तिनी कर्षव्यक्तिरेकेति मते शब्दान्तरादिसत्त्वे कर्मभेद औपाधिकः 
। अग्निहोत्रं ज़ुहुयात्सोमेन यजेतेत्यादौ शब्दान्तराद्यभावेनाभेदो मुख्य: । 
भित्राभित्रैव कर्मव्यक्तिरिति मते तु भेदो मुख्योऽभेदस्त्वमुखय इति। अत एव 
त्वयाऽपि कर्मव्यक्तिरेकेति पक्षे सोमेन यजेताम्मिहोत्रं जुहुबादित्यादो 
शब्दान्तराद्यभाबान्न यागहोमभेदः किन्त्वेकस्य यागस्य होमस्य च 
देवत्ताभेदेनाधिकरणभेदेन चाभ्यासमात्रामिति मुख्यो भेदोप्युपपादयितुं शक्यत 
इत्युक्तम्‌ । अस्तु बा शब्दान्तरादबसेयः कर्मभेदः काल्पनिकः । तदेक्यस्य 
प्रवलप्रत्यभिज्ञासिद्धत्वात्तदबसेयो जीवेश्वरभेदस्तु मुखयस्तदेक्यस्यानन्यथा - 
सिद्धप्रमाणाप्रतिपत्रत्वाद्भेदप्रत्यक्षबाधितत्वाच्चेति दिक्‌ ॥ 

ननु तथाऽपि त्वन्मते शब्दान्तरादिना भेदस्ताथनमनुपपत्रम्‌ । 
शठ्दान्तरादिसरबेऽपि त्वयाऽविद्याभे दस्यानभ्युपगमात्‌ । तत्तद्विद्या- 
व्यव्षस्थितगुणोपसंहारस्वैवाभ्युपगपाच्च । न हि त्वन्मतेऽविद्याभेदेन गुणानां 
प्रति प्रकरणव्यवस्था किन्तु मानुपाद्या हिरण्यगर्भान्ता मुक्त्याधकारिणः 

फलतारतम्येन मुक्तिभाजः इत्यधिकारिभेद एवेति चेत्र । प्रमाणबलेन 
बाधकसच्वेम च तत्र तथात्वेऽपि प्रकृते तदभावेन 
शब्दान्तरादिभिर्भेदसिद्ध्ुपपत्तेः। एतेन शव्दान्तरादिभिर्भेदसाधनमनुपपत्रम्‌ 
। तथा हि । य एप जीवं प्रयोधयत्ति एतस्माजीव उत्तिष्ठतीति 
विरु द॒धातुनिष्पन्नाछयातरूपशब्दान्तरस्य भेदकत्वमुद्रोधकत्वावच्छित्नस्यो- 
द्रोध्यत्वावच्छेदो विरुद्ध इति विरोधमूलमेव घाच्यम्‌। न च तद्युक्तम्‌। ब्रह्मणि 
त्यया विरुद्धधर्मसमावेशस्य वहुधाऽङ्गीकृतत्वात्‌ । नित्यः परो नित्यो जीव 
इति नित्यत्वाभ्यासस्य परजीवयोरेकत्वे परनित्यत्व श्रुत्यैव जी वनित्यत्वसिद्धः 
। तत्पुनः श्रुतिरनर्थिका स्यादिति पुनः श्रुत्यानर्थकयमूलं वाच्यम्‌ । तदपि न 
युक्तम्‌ । कार्यकारणभेदवादिना शक्तिव्यक्त्यभेदवादिना च त्वया 
नित्यत्वानित्यत्यादिसाङ्गर्यस्याङ्गीकृततया तथेव परनित्यत्वेऽपि जी बानित्यत्वं 
स्यादिति शङ्कावारणेनापि तत्सार्थक्यात्‌ । सङ्ख्याया गुणस्य च भेदकत्वं 
यस्मिन्पञ्चपञ्चजना अणोरणीयानित्यादौ त्वयेव प्रतिपिद्धम्‌। प्रकरणभेदो न 
भेदक इति तु स्पष्टमेव । भारतादिपुरामकृष्णादिचरितप्रतिणादकप्रकरण - 
भेदेऽप्यभेदानपायात्‌ । सृष्टिसंहारादिप्रतिपादकप्रक रणभेदेऽपि त्वया 
सृष्टिरंहारादिक्रियाणामभेदाभ्युपगमाच्च । एतेन जीवेशाविति नाप- 
घेदस्यापि भेदकत्वं प्रत्याठ्यातम्‌ । तस्पात्परस्परीषिरुद्‌- 
पमःदिमतामवतारादीनामिव जीवानामप्यभेद धरुत्यनुसारेण तदत्यन्ताभिन्न- 
वासुदेवांशत्वं त्वया निवारयितुं न शक्यत इति निरस्तम्‌ । 
तत््वमसीत्याच्यभेदश्रुतीनां त्वदुक्तार्थमादाय लब्थस्थितिकत्वाभावेन वेषम्यात्‌ 
। तरमाजीवद्रह्मभेदावलम्यनेन शास्त्रारम्भसमर्धनं युक्तमिति सर्व समञ्जसम्‌ 
॥ छ ॥ मध्वतन्त्रमुखभूपणे कृते सङ्गहेण विजयीन्द्रयोगिना ॥ 
आदिमाधिकरणोपपादनं मोदमाषहतु सर्वधीमताम्‌॥ १॥ 

॥ उ» जन्मामस्य यतः ३ ॥। 


पूर्वाधिकरणे व्रह्मशव्देन जीवद्रहभेदमुपपाद्य शारगरम्भ उपपादितः। 
अत्र प्रकारान्तरेण तदेव आक्षिप्य समाधीयते । यदुक्तं ˆ तद्विजिज्ञासस्व, 
तद्ब्रह्मेति” विचारविधिवाक्ये ब्रह्ाशब्देन जीर्वावलक्षणस्य ब्रह्मणो 
विचापंस्य समर्पणात्सविपयामिदं शास्यमिति तन्न घटते । तत्र ब्रह्मपदस्य 
जीवपरत्वात्‌ । तथाहि व्रह्मशव्दस्तावत्‌ जीवस्य वाचकः, बृह बृहिवृद्धाविति 
धातोरेव वृहजातिजीवकमलासनशब्दराशिष्विति धातोः अर्थविशेषे 
मनिन्प्रत्यये सति ब्रद्मशव्दस्य निष्पत्तेः । तस्य च जीववाचकत्वं रूढशैव 
लक्षणमुखेन प्रवृत्तत्वात्‌। जीवे गुणपूर्त्यादियोगासम्भवात्‌। परत्रह्मवाचकत्वं 
तु योगेन तत रूढे: योगतो वलवच्वेन इह व्रह्मशय्दस्य जीवपरत्यमेव 
युक्तमिति पूर्वपक्ष: । 


सिद्धान्तः सत्यं रूढिर्यलीयसी । इह त्वरय बाधकं जागर्ति। 'यतो वा 
इमानि भूतानि जायन्ते"' इत्यादी श्रुतत्रहापदनिर्देशस्य जगजन्मादिकारणत्ड- 
लक्षणमुखेन प्रवृत्तत्वात्‌ तद्धि विष्ण्वेकनिष्ठलक्षणमिति श्रुतिस्मृति- 
पुराणादिभ्योऽवगतम्‌ । अतः तदनुसारेण योगतः गुणपरिपूर्णवि ष्णुपर एवायं 
ब्रह्मशब्द इति । 


ननु ब्रह्मशब्दस्य पूर्वो क्तजीवे रूढिरसिद्धा । शरीरवृहत्वादि क्लृप्तयोगेनैव 
तत्र प्रतृत््युपपत्तेः ॥। जीवे रूढिप्रापक धात्वन्तरस्य चाप्रामाणिकत्यादिति चेत्‌ 
। किमेवं वदतो ब्रद्मशव्दस्य जीवे रूढी प्रमाणमेव नास्तीति अभिमतं किं वा 
क्लृमावयवशक्त्यव तत्र प्रवृत्युपपत्तौ रूढिः नाद्वीकार्येति । नाद्यः । 
वृहवृहिवृद्वावित्यादिना योगस्येव वृहजातीत्यादिना जीवेऽपि रूढिसिद्धेः । 

तदुक्तं चन्द्रिकायाम्‌ 'जीवएवेदं व्रहा 'वृहजातिजीवे' इत्यभिधानात्‌ । 
ब्रह्मशव्दस्य तत्र रूढेरिति' । न च वृहवृहिवृद्धावित्यादेरिव वृहजातिजीवेत्यादेः 
प्रसिदाभिधानेपु अधावान्न ततो ब्रह्मशब्दस्य जीवे रूढिसिद्धिरिति 
वाच्यम्‌ । शक्तिएह काभिधानानामने कत्वेनार्वा चीनानां तदभाव- 
निर्दारणासम्भवात्‌। अन्यथा वृह वृहिवृद्वावित्यादिधातूनामण्यप्रामाणिकत्वं 
स्यात्‌ । अभियुक्तप्रदर्शितत्वे च तेपां प्रामाणकत्वे च किमनेनापरादधम्‌ । 
तस्याप्यभियुक्ततमोदाहतत्यात्‌ । त्वदभिमत एवाभियुक्ततमः नास्मदभिमत 
इत्युक्ते स्तत्वविद्वेपमात्रमूलत्वात्‌ । न च अप्रसिदश्रुतिस्मृत्यादिक - 
मुदादरतस्तव तथाविधाभिधानकल्पनामिति चेत्‌ न । खिलश्रुत्याञ्चुदा- 
हरणरयादोपत्योपणदनात्‌ । अन्यथा बृह बृहिवृद्धावित्यादि धातुरप्याधुनिकेन 
प्राचीनेन वा तत्र प्रक्षिप इत्युक्तौ का प्रत्याशा । तस्मात्‌ यत्किशिदेतत्‌ । न 
द्वितोयः देहवृहत्त्वादिपात्रस्य तदवयवार्थत्वाभावात्‌ । श्रुतिस्मृत्यनुसारेण 
पूत्यांदेख तदवयवार्थत्वाच्च । तदृक्तं चन्द्रिकायाम्‌ - |` यौगिकार्थस्य 
गुणपूर्तेर्जीवे असम्भवादिति’ 'गुणपूर्तितोऽन्यस्य यौगिकार्थत्वे तु 
जिज्ञास्यस्यापि गुणपूर्त्यसाडि रिति च । कि असङ्चित बृहत्त्वमेव 
ब्रह्मशव्दावयवार्थः । न तु शरीरवृंहकत्वमात्रम्‌ । प्रकरणादि तत्सड्डोचका - 
भावात्‌ । तच्च जीवे न सम्भवतीति प्रयोगवलेन रूढिरेवाङ्गीकार्या । 


ननु ब्रह्शव्दस्य जीवे गोणतया प्रवृत्तिरित्यस्तु। ' ' ब्रह्मशब्दः परे विष्णौ 
नान्यत्र क्रचिदिप्यते। असम्पूर्णाः पो यरमादूपचारेण वा भवेत्‌ ''। ' ' यस्मिन्‌ 
प्रयुज्यमाने तु गुणयोगस्सुपुप्फलः । तत्रैत्र पुख्यतृत्तोऽयं अन्यत्र 
हुपचारतः'' ॥ इत्यादि त्वद्धाष्यो दाहतस्मृत्यनुसारात्‌ स्याच्चैकस्य 
ग्रह्मशव्दवदिति (त्रसू. २-३-५) सूत्रे वधा परे ब्रह्मण मुख्यत्रह्मशय्दस्य 
चतुमुंखे अमुख्यत्वं एवमनुत्पत्तिमच्छटदस्प ब्रह्मणि मुख्यस्य आकाशे 

अमुख्यत्वामति त्वया व्याख्यातम्‌ । तथा परं जैमिनिः मुख्यत्वा' दिति सूत्रे 
(ब्र. सू. ४-३-१२)वायुः परमेव ब्रहाज्ञानिनो गमयति । ब्रह्मशब्दस्य 
परब्रह्मण्येव मुख्यत्वादिति जैमिनिराचायों मन्यत इति व्याख्यानाच्च । 
ब्रह्मशव्दस्य जीवे रूढ्यट्रीकारे च उदाहत स्मृतिसूत्रविरोधः स्यात्‌ इति.चेत्‌ 
। उच्यते । शब्दानां मुख्यार्थस्तावद्विविधः । असङुचिता- 
बयबशक्तितिपयःसमुदायशक्तिविपयशेति । एवं च स्मृतिसूत्रे- 
प्वसडुचितावयवार्थमादायैव परत्रहाण एव ब्रहाशब्दपुख्यत्वमन्यत्र उपचारः 
इत्युक्तो न विरोधः । तत्र जीवादौ तत्समुदायशक्तेरप्रत्याख्यःनात्‌ । तस्मात्‌ 
रूढेः प्रमाणसिद्धत्वात्तदवलम्वनेन पूर्वपक्षोपपादनं युक्तमेवेति । एतेन 
ब्रह्म शब्दः किं प्रसिद्धपर:, उत अथान्तरपर इति सन्दिहा अन्ते तस्यार्थस्य 
तद्वाचितायाः तत्र तात्पर्यस्य च कल्प्यत्वात्‌ गौरवम्‌ । आधे लाघवम्‌ । 
जीवस्याकल्प्यत्वात्‌ । बृहजातिजीवेत्यभिधानाद्युक्तेरपि क्लृपत्वादयाधेन 
तात्पर्यस्य च सिद्धत्वादिति सुधोक्तपूर्वपक्षोऽप्यनुपपत्रः । तस्यापि 
अप्रामाणिकब्रह्मशव्दरूढञ्ुपजीवनेन प्रवृत्तत्वादिति निरस्तम्‌। 


किड ब्रह्मशब्दस्य जीवे यौगिकत्वेऽपि न पूर्वपक्षानुपपत्तिः । अत एव 
चन्द्रिकायाम्‌- ' अलौकिकविशेष्यपरत्वे गौरवात्‌ । प्रसिद्धयिशेष्यपरत्वे तु 
लाघवात्‌ । तदनुसारेण जीवेषु सम्भवद्गणपूर्तिरिव प्रपृत्तिनिमित्तम्‌ । न तु 
सिदान्त्यभिप्रेतगुणपूर्ती तात्पर्यीमति प्राहे कारणत्येनैब बाधकेनालौकिक - 
विशेष्यपरत्वम्‌ । ततश्व सद्गोचकाभावात्‌ सर्वंगुणपूर्तिरिव निमित्तमिति 
सिद्धान्त इति प्रकारान्तरेण सुधातात्पर्यं वार्णतम्‌ । तरमादरमन्मते 
जन्माधिकरणपूर्वपश्षे न काप्यनुपपत्तिः । 


ननु तथापि सिद्धान्तो नुपपत्न: । तथाहि यदि जगत्कर्तृत्वानुवादस्य जीवे 

पर्यवसानायोगात्‌ विचारविधिवाक्यगतस्य ब्रह्मशव्दस्य रूढ्यर्थो$पि जीवः 
परित्यज्यते तदा अन्नप्राणमनोविज्ञानानन्देध्वपि ब्रह्मशब्दस्य 
वृत्तिस्त्वदभिषतापरित्यक्ता स्यात्‌ । जगत्कारणत्वाननुवादपर्यवसाना- 
सम्भवस्य तेष्वपि तुल्यत्वात्‌। त्वया एतन्नानावताराणां निदानं बीजमव्ययम्‌ 
इत्यादि पुराणप्रसिद्धेन मूलरूपेणेब ब्रह्मणः चतुर्मुखादि सकलभूतजातकर्तृत्वं 
नेतुं प्रतिशरीरं तत्तत्कोशमात्राधिष्ठातृतया अभिव्यक्तेः अन्नादि- 
रूपैरित्यभ्युपगमात्‌ । त्वन्मते सर्वेपां भगबद्रूपाणां सविशेषाभित्रत्वेऽपि 
तत्तत्कृत्यानां व्यवस्थितत्वाच्च । न हि रावणवधादिकं शिशुपालवधादि - 
कृष्णचरितमध्ये वर्ण्यत इति। 


अत्रोच्यते । तात्विकाभेदष्ृष्टघा (पूलरूपाधेददृए या) 
रूपान्तराविष्कृतोऽपि महिमा रूपान्तर बर्णयितुं युक्तः । ˆ ` अहं सर्वस्य प्रभवो 
पत्तः सर्व प्रवर्तते” इति कृष्णवाक्यदर्शनात्‌ । रावणवधादेः 
कृष्णरूपाविष्कृतचरित्रमात्रसंग्रहप्रस्तावेऽ वर्णनेऽपि सर्वरूपाभिन्रपरत्रह्म - 
स्वरूपतया कृष्णवर्णनप्रस्तावेपु कृष्णेऽपि वर्णनदर्शनाच्य। अतोऽञ्रादिरूपेषु 
मूलरूपाभेदषद्ृष्टा जगत्कर्तृंत्बानुवादो युक्तः । न होव॑ 
जीवत्रह्मणोर्वास्तवाभेदोऽस्ति येन अभेदटटच्या तत्र कर्तृत्यानुवादो युक्त 
इत्युच्येत । 


ननु तदुणसारत्वात्तु तद्व्यपदेशः प्राज्ञवत्‌ (२-३-१४-२९) इति सूत्रे 
त्वया जीवस्यापि ज्ञानानन्दादिगुणशालितया व्रहाभेदो 5 ड्रीक्रियत इति चेत्‌ 
भ्रान्तोऽसि । नाहि तत्र मुख्याभेदोऽङ्गीकृतः । किन्तु गोण एव । स च 
कारणत्वानुवादाविरोध्येव । बास्तवाभेदस्यैव तद्विरोधित्वात्‌ । भेददृष्टया 
जीवेऽनुवाद्यत्वसमर्थने महावाक्यार्थो गौणः स्यात्‌ । तथाहि ब्रह्मपदस्य 

जीवपरत्वे परत्रह्मजीवयोरभेदो महावाक्यार्थः स्यात्‌। स च जगत्कारणत्व - 
जीवत्वावच्छिन्रयोः अभेदशेत्‌ तदैव मुख्यो भवति । न च ताहशभेदः 
सम्भवति । ताभ्यां रूपाभ्यां तयो: भेदाङ्गीकारात्‌ । यस्तु 
ज्ञानानन्दवतत्वादिरूपेणाभेदः सम्भवतीत्युक्तः स तु गौणः, 
शब्दानुपात्तधर्मावच्छिन्नरत्वात्‌ । अत एव प्रबलश्रुतिभिः भेदसिद्धिः । 
तत्वमसिवाक्यं गौणा भेदपरम्‌ इत्येव तदुणसारत्वादिति सूत्रे दर्शितम्‌ । न 
चेह तथा गोणवाक्यार्थ: स्वीकार्यः । ब्रह्मपदमात्रस्य योगेन परब्रह्मपरत्वे 
मुछ्पवाक्यार्थालाभात्‌ । 


एतेन “साक्षादपि जीवे तदनुवाद्यं सम्भवति । यथा मनोरथध्याने 
संस्कारयोनीनर्थान्‌ जीबोऽनुभवत्येवं स्वप्नेऽपि’ इत्यादि बदता त्वया 
स्खप्नस्य विषयस्य मानोरथिकस्य यद्रूपं तस्य जीवसृष्टत्वोपगमात्‌ । तत 
ध्यानमनोरथयोः असम्भावितो विषय: कोऽपि नास्तीति तद्विपयसर्वख्रष्टरि 
जीवे साक्षादप्यनुवाद्यान्बयः सम्भवतीति' निरस्तम्‌। ' यतो वा इमानी ' त्यादि 
निर्देशानुसारेण बक्तृश्रोतृसाधारणस्थूलप्रपञ्च सृष्टुत्वस्यैब अनुवादत्वात्‌ । 
जीवस्य च स्थूलप्रपञ्चस्रष्टुत्वाभावात्‌। 


ननु स्थूलप्रपञ्चस्रष्टत्वमपि जीवस्य सम्भवति। तस्य चिरन्तनहिरण्य- 
गर्भादि जीव ध्यानमनोरथ प्रभवत्बोक्ते: । न चेश्वरस्य सष्टत्वश्रुतिविरोध : । 
तस्यापि प्रपश्चान्तरद्नष्टत्वेन घटादिष्वध्यानजादिष्वपि नष्टत्वेन च 
तदुपपत्तेः । न च वासनामयत्वे सर्वापरो&यसर्वार्थक्रियाकारित्वादिविरोधः 
। अतिसूक्ष्षवासनो पादानत्वेऽपि स्वप्नध्यानमनोरथविषयाणां 
भूगोळमहार्णवादीनां अतिमहत्त्वं तेपां स्वप्नशरीरान्तरावस्थानं 
पुहूर्तमात्रानुवर्तिपु स्वप्नध्यानप्नोरथेष्वनेकशतवर्पातिवाहनमित्यादेरति- 
तस्माद्युक्तं ब्रह्मणोऽव्यक्तत्वमिति ॥ 
एघपनुपास्यं ब्रह्मेत्यड्री कुर्वता 

दुर्घटस्य दर्शनेन तद्वदेव ध्यानमनोरधप्रभवप्रपश्चसर्वापरोद्षयादे: निर्णीतत्वेन 
मनोरथादि सृष्टिमङ्गीकुर्वतस्तव तदनुसरणौचित्याच्चेति। मैवम्‌। 


अनुवाद्यस्य गौणत्वप्रसङ्गात्‌ । तथाहि । जगत्कारणत्वं अनुवाद 
परावान्तरवाक्यार्थः । तच्च सङ्कुचितं देदप्रसिद्धं च ग्राह्मम्‌ । बल- 
बत्सङ्डोचाभावात्‌ । वेदप्रसिद्धिसत्त्वेन वेदेन अनुवदितुं युक्तत्वाच्च । नहि 
तत्तेजोऽसृजत इत्यादिवत्‌ जीवस्य तत्‌ तत्कर्तृत्वं वेदप्रसिद्धम्‌ । अत एव 
चन्द्रिकायाम्‌ “न च यत'' इत्यादेः कारणानुवादेन जिज्ञासाविधायकत्वात्‌ 
। अनुयादे च यथा प्रामितात्पर्यात्‌ मानान्तरेण अस्मदादेयांदशं कारणत्वं 
प्रापं तत्परपेवेदं बाक्यमिति युक्तम्‌ । अस्यानुचादकत्वेऽपि शास्तरस्था वा 
तन्निमित्तत्वादिति(जै.सू. अ. १. पा. ३. सू. ९) न्यायेन भाष्योक्त- 
श्रुतिप्राप्रकारणपरत्यादिति शङ्डासमाधानाभ्यां उक्त एवार्थः स्पष्टीकृतः । 


ते च जीवानां ध्यानमनोरधादिविषयास्तदृष्टत्यमसडुचितं 
जीवान्तरभ्यानादिविषये जीवान्तरस्य स्ष्टुत्वाभावात्‌। न च ब्रह्मपदमात्रस्य 
रूढित्यागेन सुडुचितवेदप्रसिद्मुख्यानूबाचप्रहणसप्भवे तत्त्यागो युक्तः । 
अत एव चन्द्रिकायापदृष्टद्वारा वा काल्पनिकत्वेन वा जीवकारणत्वे 
जातादिपदानां मुख्यार्थत्यागापत्ते: । अभिसंविशन्तीति पदोक्तमुक्तप्राप्यत्यस्य 
च सर्वथाऽनुपपत्तेः । यत इति येनेति यदिति ब्रह्मेति च प्रतौतकारणैक्यस्य च 
बाधकाभावात्‌ । ' इमानि’ इति सर्वनाप्नध्च । सङ्घोचकाभावात्‌ । इत्यादि- 
नानेकपुख्यार्धानुपपत्तिरिव कारणवाक्ये ब्रह्मशब्दस्य रूढिपरित्यागे हेतुरुक्ता 
। तस्मादेकस्य ब्रह्मपदस्य रूदिपरिपालनाय यतो बेत्याधनु वादस्य 
तत्पुरोवादानां सृष्टधादिवाक्यानां चोपमर्दकल्पनं युक्तमिति । 


ननु सत्यमेकानुरोधेन वहूनामुपमर्दो न युक्त इति । स तु न्यायस्त्वया 

तद्विजिज्ञासस्व तद्त्रहोत्यत्र ब्रह्मशब्देत्युक्त: । त्वया हि पूर्वाधिकरणे 
ग्रह्मशव्दस्य जीवत्रह्मभेदसाधकत्वमङ्गीकृत्य तेनैकेन पूर्वपक्ष्यभिमत- 
सकलाद्वैतश्चुतीनां बाधो वर्णित: । तद्रीत्यैवात्रापि तेनैव ब्रह्मशब्देन जीवे 
रूढिन्यायतः प्राप्तेन जगत्कारणब्रह्माभे दवो धनपर्यन्तेन 
सृष्टिवाक्यादिसर्वद्रैतश्रुतीनामुपमर्द इति वक्तुं शक्यत्वात्‌ । नह्यायं ब्रह्मशब्दो 
यौगिकत्वे वलवान्‌ न तु रूढत्व इति वक्तु युक्तमिति चेत्र । अत्र ब्रह्मशब्दस्य 
परत्रह्मण्यपि रूदिमङ्गीकृत्य सिद्धान्तफरणात्‌ । अत एव एतदेवास्वारस्यं 
मर्नास निधाय चन्द्रिकायां “किञ्च कवीनामेतदेव परमं ब्रहोत्याहुः इति श्रुतौ 
विष्णो विद्वदूढिरक्तेत्यादिना रुढित्वाविशेषेऽपि विद्वग्रूढेरेबासप्मभाविताज्ञान- 
मूलाया बलीयस्त्वोपपत्तेः श्रुत्यन्तरेण ब्रहाशब्दस्य ब्रह्मणि 
विद्वद्रढिमङ्गीकृत्यानेकषृष्टान्तैः तत्प्राबल्यं चोपपादितम्‌ । 


एतेनाभेददृष्ट्या साक्षाद्वा जीवे कथंचिद्योजितमिदं प्रकारद्रयमपि 
ब्र्मपदरूढित्यागेन स्वेष्टं लब्धव्यामति लोभाद्यदि न रोचयेथाः तदा 
वृद्धिमिच्छतो मूलमपि नष्टमिति न्याय एवापतेत्‌ । उक्त प्रकाराधनुवाद- 
ब्रह्पदस्खारस्यविपययोर्जीवपरयो: विरुद्धधर्मवत्तया ताभ्यामुपरिथितयोरपि 
यतो वेत्यादि हावाक्यप्रामाण्यादत्यन्ताभेदः प्राप्नोति । विरुद्धधर्मवत्वस्य 
तयोरभेदविरोधितायाः प्रथमाधिकरणभङ्गे प्रपञ्चितत्वात्‌ । अविरोधे च 
मुख्यार्थत्यागायोगात्‌। यदि च तरयाभेदे विरोधित्वमेवेत्याभिमानस्तदात्यंतमेव 
तव मूलहानि: । तथाहि विधेयानुवाद्यरूपतया जीवत्रहासमर्पकस्य भागद्वयस्य 
महावाक्यार्थभूताभेदपरिपन्धिधर्मद्गयोपस्थापकतया निराकृतः । स विरोधे 
सत्यविरोधाय कस्यचिद्धागस्यार्थवाधे कर्तव्ये विधेयभागस्य तात्पर्ययत्तया 
प्रबलत्वात्‌, न विधौ परश्शव्दार्थः इत्यनुयादमुख्यतासिद्धये विधाव- 
मुख्यार्थतापरिप्रहस्य न्यायविद्धि: निराकृतत्वाच्यानुवादभागर्यैवार्थवाधः 

प्राप्नुवन्‌ जीवगतध्यानादिविषये प्रष्टतागोचरत्वलक्षणस्य सङ्घोचरूपवाधस्य 
त्बदसंमततया गत्यन्तराभावात्‌ । ब्वह्मण्येबानुवाद्ये 
जीवपरिपन्थिजगत्कारणत्वोपमर्दात्यवाधः प्राप्नोति । दृष्टश्व पूर्वतन्त्रे 
अनुवाद्घगतधर्मस्य विधेययिरोधेनोपमरदः । तत्र ह्युवथ्याग्नष्टोमस्तुतशास्र 
स्यात्‌ । सति हि संस्थानान्यत्वमित्याधकरणे अत्यप्नष्टोमे राजन्यस्य 
गृह्णीयादप्युक्थ इति । राजक तृँक यो रुक्थ्याप्रिष्टो मयोर्बिधीयमान- 
पोडशिग्रिहस्तुत शास््ररहितः स्यात्‌ । तद्गत्वे पोडशिसंस्थया 
तेनो क्थ्याप्रिष्टो मसंस्थाभइप्र सङ्गेनो क्थ्यस्याप्रिष्टोमस्य च सतः 
पोडशिग्रहविध्ययोगादिति पूर्वपक्षं कृत्वा सिद्धान्तितम्‌ । स्तुतशस्त्रवत्त्वेन 
निष्पन्ननि:पोडशिग्रहोऽत्र विदितः तथैव प्राप्नोति । न च संस्थाभद्ठो दोष: 
पूर्व सं स्थो पमर्देन संस्थान्तरविध्युपपत्तेः । 'उक्थ्यसंस्थो हि यः 
प्रापस्तयाऽग्निष्टोमसंस्थकः । राजन्यस्य तथासौ न किन्तु पोडशिसंस्थकः' । 
इत्येवं विधः पयंवसानादिति। एवं पोडशिग्रहविध्यर्थप्रापेनापि स्तोत्रशरेण 
यदा तद्विरोधिनोरनुवाद्ययोक्थ्याप्रिष्टोमयोरुपमर्दस्तदा किमुवक्तव्यम्‌ साक्षा- 
द्विधौयमानेन तद्विरुद्धस्यानुवाद्यस्य जगत्कारणस्योपमर्द इति । 


ननु विरुद्धधर्मवतोरत्यन्ताभेदो न सम्भवति । तथाहि नोक्थ्याम्रि- 
ष्टोमन्यायेन जगत्कारणत्वबाधप्रसक्तिः तन्न्याय पम्यात्‌ । राजन्ये 
प्रापयोरुकथ्याग्िष्टोमसंस्थयोर्वाधेऽपि तदनुवन्धिविधीनां नात्यन्तयाधः, 
वर्णान्तरे चरितार्थत्यात्‌। ग्रह्मणि जगत्कारणत्ववाधे तु सृष्टिप्रलयादिवाकयानां 
अत्यन्तवाधः स्यात्‌। विपयान्तराभावात्‌। तस्मादानर्थक्यप्रतिहतानां विपरीतं 
बलावलमिति न्यायात्‌ । विधेयपरस्यापि ब्रह्मशव्दस्य न रूदित्यागो लभ्यत 
इति चेत्‌ । न सृष्टश्ादिवाक्यानां विपयान्तराभावस्यादोपत्वात्‌ । 
ब्रह्मणो ऽद्वितीयत्वसिध्यर्थं 'अध्यारोपापवादाभ्यां निष्प्रपचं 

प्रसिध्यतीत्युक्तरीत्या ब्रह्माणि कर्तव्यप्रपश्चापवादापेक्षितेन तदारोपण 
चारितार्थ्यात्‌ । दृष्यं च पूर्वतन्त्रे$प प्रयोजनान्तरसिध्यर्थापवादा- 
पेक्षितारोपमात्रेण चारितार्थ्यमग्निचयनेऽग्निहोत्रे च यतिलयवापादिविधिषु 
तद्वदिहापि स्यादिति निरस्तम्‌ । चन्द्रिकोक्तरीत्या ब्रह्मण एव 
ब्रहाशब्दपरममु ख्दतयानु वाद्यविधे यभागयोर्विरो घप्र स कत्यभावे - 
नास्मदिष्टसिद्धे: । न च सूत्रे कारणत्वस्यव लोकप्रसिद्धिवाधके- 
तयोक्तत्वेनार्थप्रसिद्धेस्तद्वाथकताया अनुक्तत्वेन च सूत्रानानुगुण्यमिति वाच्यम्‌ 
। अत्र च पक्षे साँत्रकारणत्वोक्तेरार्यप्रसिध्युपपादकत्वात्‌, 
आर्यप्रसिद्धेरनार्यप्रसिद्धिवाधकताया आर्धिकत्वात्‌ । न चैवं योगेनैवेति 
टीकाविरोधः । पूर्वपक्षे तदाच्छादनेन तथोवत्युपपत्तेः । कित्र 
ब्रह्माद्वितीयत्वप्रपञ्रनिपेधयो । सकलप्रमाणविरुदत्वेन जर्तिलादिवाकयवत्‌ 
सृष्ट्यादिवाक्यस्य प्रयो जनान्तरसिध्यर्थापवादापे क्षितारो पमात्रेण 
चारितार्थ्यमित्युक्तम्‌ । न हि जर्तिलादिवाक्यानां पयोविध्येकवाक्यत्यवत्‌ 
सृष्ट्यादिवाकयानां व्रह्वाद्वितीयत्वप्रतिपादकवाक्यैकवाक्यत्वमद्यापि सिद्धम्‌ 
येन तन्न्यायेन चारितार्थ्य स्यात्‌ । 


एतेन वस्तुतरत्वन्मते जीवब्रह्मणोर्थिरुद्ध धर्मवतोरप्यभे दबो धने 
लोकिकविरोधदष्टिन परिपन्थिनी । त्ववा परमेश्वरस्याचिन्त्याद्धत- 
शक्तिपहिप्नेव विरोधिसमाधानात्‌ । एवमीश्वरस्य तर्कागो चरत्वेन 
निरवयर्ै क देशकतंव्यत्वयोर्विरो धमपहुवान: कथं तस्य जीवाभेदे 
कर्तागोचरत्वं विस्मरसि । येन तत्र लौीकिकविरोधमूतान्‌ पट्तकानिव पुनः 
पुनरदूघाटयसि । ततो न ता उपादाय पुनः पुनर्वल्गनं युक्त मति निरस्तम्‌ । 
धर्मिग्राहिमानविरोधेने घरे तथाविधतर्काणां शुप्कतर्कतया अनुपादेयत्वेऽपि 
प्रकृते जीवत्रह्या भेद श्रुत्योर्विरोधप्रत्यक्षसंवादस्य भेदश्रुतिप्रावल्योपपादफतया 

बाक्यार्थनिर्णायकतर्काणां श्रुत्यनुग्राहकत्वेनोपादेयत्वात्‌ । न च वैपरीत्यं 
विशेषहेतोरुक्तत्वादिति यत्किखिदेतत्‌ । तस्माजन्माधिकरणसिद्धान्ते न 
क्राप्यनुपपत्ति: । 


ब्रह्मलक्षणसूत्रोक्तन्यायमार्गोपपादनम्‌ । 
विजयीन्द्रकृतां दप्ट्वा मोदो भवतु धीमताम्‌ ।! 


॥ ॐ शास्त्रयोनित्वात्‌ ३ ॥। 


अत्र जगत्कारणत्वं विष्णुलक्षणमित्युक्तमाक्षिप्प समाधीयते । यदुक्तं 
जन्मादिकारणत्वं तदेकनिष्ठं लक्षणमिति तदयुक्तम्‌ । जगत्‌ अनेककर्तृकम्‌ 
महाकार्यत्यात्‌ । शिवः जगत्कारणं सर्वज्ञत्वात्‌ विरिचोऽपि जगत्कारणं 
सर्वज्ञत्वादेव । न चासिद्धिः । शिवस्य सर्वज्ञनाम्ना विरिश्चस्य 
ज्ञानप्रतिघरहितस्येत्यादि स्मृत्या च तत्सिद्धेरित्याधनुमानैरन्यत्रापि 
जगत्कारणत्वाव धारणा दिति पूर्वपक्षे । सिद्धान्तः । अनुमानैरन्यत्र 
जगत्कारणत्वं न सिध्यति । जगत्कारणत्वस्य धर्मादिवच्छारप्रमाणकत्वात्‌ 
। शारबस्य विष्ण्वेकनिष्ठजगत्कारणत्वप्रतिपादकत्वात्‌। अनुमानस्य संभा - 
वितो पाथिप्रत्वनुमानादि दोपशङ्काक लङ्कि तस्याटष्टार्थे निशायक- 
त्याभावादिति। 


ननु त्वन्मते एक श्रतिवाक्यस्यैक एवार्थ इति नियमाभावात्‌ जगत्कारणे 
वस्तुनि साक्षादनिणांयकानामप्यनुपानानां तात्पर्यलिद्वतया तेजसा सोम्यशुंगेन 
सन्मूलमन्विच्छेत्यादि श्रुतिदर्शितानुमानवत्रिर्णयोपयोगित्वेन सदेवेत्यादि- 
सृष्टिवाक्यानामनेकद्मष्टपरत्योपपत्त्या जगतोऽनेककर्तत्वकसाधकानुमान- 

निराकरणमयुक्तमिति चेत्‌ । न उक्तानुमानामेक मेवाद्वितीयमित्यादि 
सृष्टिवाक्यविरो धितया तदर्थनिर्णायकत्वाभावात्‌ अनन्यथासिद्ध- 
श्रुतिलिड्भादिकं पुरस्कृत्योपक्रमादिना तत्तच्छुतिवाक्यस्व तत्तदनेकार्थ- 
परत्वाभ्युपगमेऽपि सदेवेत्यादि सृष्टिवाक्यानां अनेककर्तृपरत्वे तदभावेन 
तथापादनायोगाच्च । किश्व केपुचिद्वाक्येष्यने कार्थ त्वाङ्ीकारमाब्रेण 
सृष्टिवाक्येष्वाप तदापादनेमतांतरेष्वपि तदापाद्यते । शिष्टकर्तकेषु सूत्रनिबन्धेषु 
अनेकत्र विनियुक्तेपु मन्त्रेषु चानेकार्थत्वस्य सर्वेरङ्गीकृतत्वात्‌। 


एतेन शब्दानां व्यवस्थितैकार्थपरत्वमौत्सर्गिकं तु--- विवक्षया 
विनियोगेन क्कचित्तदपोद्यत इति सकलमीमांसकपर्यादा । तामतिलङ्घ्य 
स्यकल्पितार्थनिर्वाहाय स्वेच्छयैव च श्रुतिवाक्येष्वनेकार्थत्वं कल्पयतस्तदर्थ 
यावन्तो अर्था योगरूढ्यादिभिः सम्भवन्ति तावदर्थपरत्वमौ त्सर्गिकं 
पौरुपेयबाकयेपु घर्क्ववक्षावशादेकार्थनियतत्वमभ्युपगच्छतस्तव 
बसन्तादिवाक्येष्विव सर्वेष्यपि ब्राह्मणवाक्येपु अन्यथा पदविभागैयोंग- 
रूढ यादिभिश्चाने कार्थ प्रतीतिः सम्भवत्येवेत्यनिवार्यमने क मनेक प्र ए्‌ - 
परत्वेनान्यथासिद्धं प्रमाणमस्ति । प्रत्युत सृष्टिवाकयगतमेकत्वादिकं 
समाभ्यधिकराहित्यादिकं च तद्वाधकमित्युक्तम्‌ । 


यत्तु कत्रैक्यश्रुतिः ब्रह्मविष्णुरुद्राणां मध्ये एकैकस्य कर्तुस्तदैक्षत बह 
स्वां प्रजावेवेत्यादिश्रतिषु वहुभवनप्रमुखैरुपस्थापिता वाऽभे दप्र सक्ते - 
निंवारणेनार्थवती स्वात्‌। एवमेव हि त्वया निष्प्रपञ्च ब्रह्मप्रलापव्यसनिनां ' नेह 
नानास्ती 'त्यादिश्रुतीनां विप्णोरत्रमयादीनि रूपाणि शिरःपुच्छाद्वययवाः 
ज्ञानानन्दादयो गुणा: सृिसंहारादिक्रियाः सर्वगतत्वादयो भावरूपा 
अद्ृश्यत्वादयश्चाभावरूपा धर्मा विष्णोः सकाशात्‌ परस्परस्माच्च भिद्यन्ते इति 
शङ्कायारणेनार्थवत्ता दर्शितेति 

तत्र । एकमेवाद्वितीयम्‌। द्यावा भूमी जनयन्देव एक इत्यादि ध्रुत्युक्तस्य 
कारणेकत्वस्व स्वाश्रवप्रतियोगिकान्योन्याभावासामानाधिकरण्यरूपतया 
तद्विरो धेनाने क कर्तृ सिद्धेरेव योगात्‌ । तदयोगे च एके कस्येव 
कर्तृवहुभवनाधीनभेदप्रस्तिनिवारणेनार्थयत्वमिति परोबत्ययोगात्‌। एतेनाने- 
केश्वराणां मध्ये यदुपासने यस्य पुरुषस्य अनादियोग्यता स एव जगत्स्रष्टा तस्य 
स्फुरति नान्य इति तत्तदधिकारियुद्धिविपयं तमेवार्थं तस्य तस्याधिकारिणः 
श्रवणकरतृंवुद्धिभेदेन भित्रभित्रकर्तैक्यश्रुतिरनुवदतीत्येवं वा ततनिर्वाहोऽस्तु। 
न च श्रुतिभिरिकार्थप्रतिपत्तावपि श्रोतर्वुद्धिभेदेन भित्रभिन्नार्थाववोधकत्वं 
नासष्प्रतिपश्रामात वाच्यम्‌ । आत्पेत्येवोपासीतेति विधी तव 
तत्सम्प्रतिपत्तेरित्यपि निरस्तम्‌ । 


किख युक्तषुपासनविधिवाक्यस्य पुरुषभेदेनानेकार्थप्रतिपादकत्वम्‌। न 
वस्तुपरवाक्यस्थ उपासनावाक्यस्य तत्तत्पुरुषं प्रति तत्तद्योग्यगुणविशिष्टमेव 
ब्रह्मोपासनीयं नायोग्यगुणविशिष्टमिति वोधकत्वेन प्रामाण्यं हीयते। हीयते 
तु स देवेत्यादि वस्तुपरवाक्यस्य तत्तत्पुरुषं प्रति शिव एव जगत्कर्ता नान्य इति 
बोधकत्वे पुरुषभेदेनानुमानवत्‌ वस्तुस्वरूपस्य भेदासम्भवात्‌। 


ननु पुराणेषु त्वया रामकृष्णाद्यवताराणां भेदश्रवणं लौकिकैः भ्रान्त्या 
गृहीतस्य भेदस्यानुवादकमित्यङ्गीकृतत्वेन तथैव क्रैक्यश्रुतेरप्यनुघादकत्व - 
मुपपद्यत इति चेत्र । अवतारे तत्तत्कालवर्तिनां लोकिकानां केपाशिद्धेदर्टाएः 
सम्भवति। अन्येषां च बहुत्वादिलिद्रकानुपानाभासेनेति तत्र तथानुवादर्य 
युक्तत्येऽपि प्रकृते तथानुधादायोणात्‌ । जगत्कर्त्रैक्वस्य श्रुतिं चिना लोकतः 
प्रत्वतुमशवयत्यात्‌। 


ननु त्यया तथापि पुरुषाणां योग्यतावन्माहातम्यज्ञानपूर्वकरनेहरूपा 

भक्तिरप्यनादिरित्यभ्युपगमेन शिवादिभक्त्यन्तर्गतस्य शिव एव जगत्कर्ता 
नान्य इत्यादिरूपेण तत्तन्माहात्म्यज्ञानस्याप्यनादित्वसंभवात्‌ । त्वया स्वेषां 
मरतानामनादित्वस्योक्तत्वेन तत्तन्मताभिमतमाहात्म्यपरंपरानादित्वसंभवाच्च, 
तदनुवादो युक्त इति चेन्न। माहात्प्यज्ञानादेरनादित्वेऽ प्यन्धपरम्पराव्यावृत्पर्थ 
मूलभूतश्रुतिरूपस्य प्रमाणस्यानुसरणीयत्यात्‌। तथा च श्रुतेरसदर्थवो धकत्व 
स्यादिति यत्तु त्वन्मतेरसदर्थबो धकत्वं सम्भवतीत्येवाङ्गीकार्ये त्वया 
यस्याधिकारिणो यावद्र्शनयोग्यता तं प्रति तावन्तमेव अतिशयं 
ब्रह्मानन्दैकदेशनिरतिशयतया भूमशब्दः प्रतिपादयतीत्यभ्युपगमात्‌। तथा च 
यदि क्चिद्वदतस्तत्तद्वादिनः प्रति स्यादस्ति स्यान्नास्तीत्यादिविरुदप्रकारान्बदन्‌ 
क्षपणक इव वञ्चकः स्यात्‌ तदा तद्वदेव सृष्टिवाक्यानामपि शैववैष्णवादीन्प्रति 
विरुद्धनानाप्रकारयोधकत्वं संभवतीति चेन्न । सातिशयमेव व्रह्मानन्दैकदेशं 
निरतिशयतया भूमत्रह्मशब्दौ प्रतिपादयत इत्यस्यैव सिद्धे: । 


नन्वेवं पूर्वोत्तरकलातीतक्षणानन्त्यष्ृ्टान्तेन तत्तद्योग्यतानुसारि 
पूर्णत्वोपपादतं त्वया कृतमिति तद्विरोधः स्यादिति चेन्न। तत्तदधिकारिणःप्रति 
तस्य पूर्णत्वोपगमात्‌ । तत्तत्पूर्णत्वस्य तं तं प्रतिभावेऽपि 
पूर्णत्वनिमित्तकभूमशव्दस्यासदर्थत्वानापत्तेः । न हि सर्वे तटाकाः सम्पूर्णा 
इति वाक्यस्य क्षुद्रतटाकान्तरविपयत्वेनाऽसदर्थकं भवति, योग्यतानुसारिपूर्तेः 
सर्वत्र सत्वेन सदर्थत्वस्यैवौचित्यादिति यत्कित्चिदेतत्‌ । तरमात्पृष्ट्यादि- 
वाक्यानां परस्पराविरुद्धैकार्थपरत्वमेव वार्च्यामति नानेक ब्रष्टुपरत्वं सिध्यति 
किश्च स देव सोम्येदमग्र आसीत्‌ आत्मा बा इदमग्र आसीत्‌ । आत्मा वा 
इदमेक एवाग्र आसीत्‌ इत्यादि सृष्ट्यादिवाक्यगतानां सद्रह्यादिपदानामेको 
ह वै नारायण आसीदित्यादिवि शेपचचनबलेन विष्ण्वेकनिष्टत्यात्रानेक स्रदू- 
परत्वं प्रसज्यते । कि ्नुमार्नरनेक सष्ट्रीसद्धा तेपां परस्परमी प्यादिना 

प्रपञ्चसृष्ट्घनिष्पत्तिप्रसङघ: । न च त्वन्मते मुक्तानामिव नेष्यादिकमिति युक्तम्‌ 
। शास्त्रवलेन मुक्तसत्वाभ्युपगमेन तेषां परस्परमीर्ष्यादेरप्रसक्तेः तेषां तद्रूपेणैव 
सिद्धेः । व्यापियलेनानेक ग्रषरूभ्युपगमपक्षे ईष्यादिकं तत्र दुर्वारम्‌। 


ननु सदूत्रह्मात्मशब्दानां विशेषषचनवलेन विष्ण्वेकपरत्वमित्ययुक्तम्‌। 
शिवविरिक्षयोरपि विशिष्य जगत्कारणत्वावेदक श्रुतीनां सत्वात्‌ । तथाहि 
थदा तमस्तन्न दिवा न रातिर्न सन्न चासच्छिव एव केवलः । तदक्षरं 
तत्सवितुवरेण्य प्रज्ञा च तस्मात्प्रसृता पुराणीति शिवस्य 
सगांचसमयवर्तित्वमावेद्यते । प्रजापतिर्वा इदमेक आसीन्नाहरासीन्न 
रात्रिरासीत्सोऽस्मिन्नन्धे तमसि प्रासर्पदिति हिरण्यगर्भस्य 
सर्गाद्यसपयसत्वमावेद्यते । एवं च सदेवेत्यादिनानेकप्रष्ट्रसिद्धिरविकलेति 
चेन्न, द्यावाभूमी जनयन्देव एकः न त्यत्समश्राभ्यधिकश्च दृश्यत इत्यादि 
्रुत्वन्तरानुसारेण कारणवाक्यगतानां सद्वहोत्यादि पदानां शिव 
प्राजापत्यादिशब्दानां च तथाभूताकाशप्राणादिशव्दानामिवैकविषयत्वावश्यं 
भावात्‌ । अन्यथा कारणगतस्य स्वाश्रयप्रतियोगिकान्योन्याभावा 
सामानाधिकरण्यरूपेकत्सस्य समाभ्यधिकराहित्यस्य च बाधितत्वप्रस झात्‌ 
इत्युक्तम्‌ । न हि याधके सति सृष्टिवाक्यानां अनेकार्थपरत्वं सेडुमर्हति । न 
होकत्वादिकमनेर्कासद्धौ बाधकं न भवतीति शक्यं वक्तुम्‌ । तस्मात्‌ 
बाधकयशात्‌ सृष्टिवाक्यगत पदानां प्रसिद्धार्थपरित्यागो न दोषायेति 
स्थितम्‌ । 


ननु विष्णावेव कारणवाक्यगतानां सद्वह्मात्मादिपदानां 
शिवप्रजापत्यादिशय्दानां च समन्यय इति कथं निर्णीयते। विशेषहेत्वभावात्‌ 
। न च नारायणाद्वह्या जायते, नारायणा टूद्रो जायते इत्यादिना रद्रहिरण्यगर्भयो - 
रुत्पत्ति श्रवणात्न तयो: कारणत्वमिति विष्णावेव सर्वशब्दसमन्वय इति 

बाच्यम्‌। ब्रह्मविष्णुरुद्रेन्द्रास्ते सम्प्रसूयन्ते इत्यादौ ब्रह्मरुद्रादीनामिव विष्णो - 
रप्युत्पत्तिश्रवणेन तस्यापि कारणत्वायोगात्‌ । न च तत्र विष्णुशब्दस्य 
कारणीभूतविष्ण्वतिरिक्तपरत्वमेवेति युक्तम्‌ । नारायणाइहा जायत 
इत्यादावपि ब्रह्मरुद्रशब्दयो: कारणीभूतत्रहाशिवन्यतिरिक्तपरत्वेन 
वैपम्याभावात्‌। न च विष्णोरुत्पत्तिर्न कर्मकृता किन्तु स्वेच्छाधीनैवेति न सा 
पूलकारणत्वविरोधिनीति वाच्यम्‌ । ब्रहाशिवयोरपि तथात्वस्य वक्तु 
शक्तयत्वात्‌ । न चैको ह वै नारायण आसीत्र ब्रह्मा नेशान इत्यादिना 
ब्रह्मेशानयोः सर्गाद्यसमये निपिद्धत्वेन न मूलकारणत्वमस्तीति वाच्यम्‌ । 
प्रजापतिर्वा इदमेक आसीत्‌ शिव एव केवल: । नान्यः कशिन्मत्तो व्यतिरिक्त 
इत्यादि श्रुतिभिर्विष्णोरपि सर्पाद्यसमये निपिद्धत्वेन मूलकारत्वायोगस्य 
तौल्यात्‌ । न च सामान्यनिपेधो विशिष्य विहितेतरपर इति न 
विष्णोर्मूलकारणत्वविरोधीत्युक्तम्‌ । न ब्रह्मा नेशान इत्यादिनिपेधस्यापि 
विरितेतरपरत्वविरोधित्वाभावेन वैषम्याभावात्‌ । सामान्यनिपेधस्या - 
विहितेतरपरत्ववत्‌ विहितस्यापि निपेधयोगस्या सकलतान्त्रिकसिद्धत्वात्‌। 
तस्मात्त्रयाणामपि सर्गाद्यसमये सत्वनिपेधोत्पत्त्यादीनां तत्तत्‌श्रुतिप्रतिपन्नत्वे 
न विष्णोरेब मूलकारणत्वमित्यत्र न विशेषनियामकमिति। 


अत्र ब्रूमः । विष्णुरेव जगत्कारणभूतं परं ब्रह्म न ब्रहोशानौ 'न ब्रह्मा 
नेशान' इति तयो: सर्गाद्यसमये निषिद्धत्वात्‌ । न चात्र ग्रहणाग्रहणविकल्पः 
। अनुए्ठेये तदभ्युपगमेऽपि वस्तुनस्तदयोगात्‌। न च कल्पभेदेन अविरोधः । 
तथाविधयोः सर्वजगत्कारणत्वासिद्धेः । कल्पान्तरीयपृष्टेः तदकर्तृकत्वात्‌। 
न च विधिवाक्यगतानां शिवष्रजापत्यादिशव्दानां प्रसिद्धार्थपरत्वं 
निषेधवाक्यगतानां शिवप्रजापत्यादिशब्दानां लक्षणया जीववि शेपपरत्यमिति 
बाच्यम्‌। वैपरीत्पस्यापि सुवचत्वात्‌! तथा च विधिवाक्यगतानां शिवप्रजा- 

पत्यादिशद्दानां कि प्रसिद्धार्थपरत्बं निपेधवाक्यगतत्रह्येशा- नादिशव्दाना 
तु लक्षणादिना तदतिरिक्तार्थपरत्वं कि वा निपेधवाक्यगतानामेव तेषां 
प्रसिद्धार्थपरत्वं विधिवाक्यगतानां तु लक्षणादिनार्थान्तरपरत्वमिति विमर्श 
कल्पद्वितीयः एव युक्तः । अन्यथा त्रयाणामपि तुल्यवत्सर्वकारणत्वं स्यात्‌ 
। तच्चेकमेवाद्वितीयं द्यावाभूमी जनयन्देव एकः, न तत्समधाभ्यधिकश्च 
दृश्यते इत्यादि श्रुतिविरुद्धम्‌। तत्रोत्पत्तिरेव विष्णोर्मूलकारणत्वविरोधिनीति 
युक्तं । अजायमानो बहुधा विज्ञायते, पिता पुत्रेण पितृमान्योनियोना- 
वित्यादिश्रुतिः।। तौ मुमुक्षज्ञेयस्य परत्रह्मणोऽप्युपपद्याते। सर्वसम्मतत्वात्‌। 
न च तत्र कारणीभूतपरत्रह्मणो नोत्पत्तिरावेद्यते । किन्त्वन्यस्यवेति युक्तम्‌ 
। तमेवं विद्वानमृत इह भवति, यो देवेभ्य आतपति । येन सूर्यस्तपति, न 
कर्मणा वर्धते नो कनीयान्‌ इत्यादि पूर्वोत्तरवाक्यानुसारेण तद्वावयस्यापि 
कारणीभूतब्रह्योत्पत्तिपरत्वावश्यंभावात्‌ । न च न कर्मणा वर्धते नो कनीयान्‌ 
दृति वाक्यशेषानुसारेण तदुत्पत्तिः स्वेच्छाधौनैव । न कर्मकृतेत्यधिरोध इति 
बाच्यम्‌। एप सर्वभूतान्तरात्माऽपहतपाप्मा दिव्यो देव एको नारायणः । 


परित्राणाय साधूनां विनाशाय च दुप्कृताम्‌ । 

धर्मसंस्थापनार्थाय संभवामि युगे युगे ॥ 

यदा यदा हि धर्षस्य ग्लानिर्भवति भारत । 

अभ्युत्थानमधर्भस्य तदात्मानं सृजाम्यहम्‌ ॥ 

इच्छागृहीताभिमतोरुदेहः, साधिताऽ शेपजगद्धितोऽसौ । जगतामुप- 
काराय यतः सा कर्मनिमित्तजेत्यादि श्रुतिस्मूर्तभिर्विष्णूत्पत्तेरप 
कर्मानधीनत्वावगपात्‌ । न च शिवाद्युत्पत्तिः कर्मानधीनेति युक्तम्‌ । 
अनपहत्तपाप्मानो आह, यस्मिन्राहिततमानामधघेहि पाप्मनोऽपहत्यै 

आत्मतयो पहयेशं (?) स पुनातीत्यादि श्रुतिस्मृतिभिः शिवस्य 
कर्मवश्यत्वावगमात्‌ । न च अपहतपाप्मा ना आहयस्मीरित्य शदि 
शतपथश्रुतिर्न प्रसिद्धशिवपरा । अन्यथा “अघोरा पापकाशिनी' इत्यादि 
एतरुद्रीथ वचनविरोधात्‌ इति वाच्यम्‌। रुद्रभवशवेशानपशुपतिभी मोग्रमहा - 
देवादिनामाष्टकवत्त्वेन 'पर्यष्टकवत्त्वेन च तत्रोक्तस्य प्रसिद्धशिवपरत्वावश्यं- 
भावात्‌ । न चैवपेतदुद्रीथबचनविरोधः । तत्र शिवतनोर्नाम- 
करणानन्तरभाव्यपापकारिप्रतिपादनपरत्वाभ्युपगमेनाविरोधात्‌ । 


एतेन तद्वाक्यानुसारेण त्रयाणामपि कारणत्वावगमात्‌ कारणस्य 
चैकत्वात्‌ त्रयाणामप्यैक्यमेवेति निरस्तम्‌ । सृष्टिवाक्यगतशिव - 
प्रजापत्यादिशब्दानामुक्तरीत्या अन्यथा सिद्धत्वेन तावन्मात्रेण तदैक्यासिद्धेः 
। अन्यथा आकाशादेव समुत्पद्यन्ते आकाशो ह वै नाम नामरूपयोर्निर्वहिता, 
असद्वा इदमग्र आसीत्‌ इत्यादि कारणवाक्यानुसारेण भूमा 
कारणासच्छशविपाणादीनां कारणभूतपरब्रह्मणोऽप्यैक्यं स्यादित्यास्तां तावत्‌ 
। तस्मात्‌ सृष्टिवाक्यान्तराणां च महातात्पर्येण विष्ण्वेकनिष्ठत्वं न 
त्वेकजगत्कर्तृपरत्वमिति युक्तं शास्रयोनिसिद्धान्तोपपादनम्‌॥ 


अनल्पबोधदर्शने जयीन्द्रयोगिदर्शिताः । 
प्रमाणसूत्ररीतयो भवन्तु धीमतां मुदे । 
३2 तत्तु समन्वयात्‌ ३+ 
अत्र शाखयोनित्वेन कारणस्य नातिव्यापिरिति पूर्वाधिकरणो क्तमाक्षिप्य 


समाधीयते। यदुक्तं कारणत्वस्य शार्रयोनितया नातिव्याप्तिरिति तन्नोपपद्यते 
कारणत्यस्य शास्त्रयोनित्देऽपि अतिव्यापादेरवारणात । वेदव्याख्यान- 

रूपशैवाद्यागमेनैव रुद्रादिकारणत्वे बेदतात्पर्यनिश्चयात्‌ । व्याख्यानतो 
विशेषप्रतिपत्ते: सर्वसंमतत्वात्‌। ज्ञात्वा शिवं शान्तिमत्यन्तमेति इत्यादिशास्त्र 
शिवस्य मोक्षदत्वादिपरमिति आगमेषु उक्तत्वात्‌ । सर्वे वेदा यत्पदमामनन्ति 
इत्यादिश्रुतेरपि शिवे वेदतात्पर्यमित्वेवंपरतया आगमेनैव व्याख्यातत्वात्‌ । 
शर्वप्रणीतागमापेक्षया उपक्र मादीनां दुर्वलतया आगपेनैव 
बेदतात्पर्यस्यनिश्चेवयत्वात्‌ इति पूर्वणक्षे सिद्धान्तः । 


सम्यगूविचारितादुपक्रमादितात्पर्यलिङ्गरूपादन्याद्विप्णुरेव जगत्कर्तृतया 
वेदप्रतिपाद्यः । न शिवादिः । तत्रोपक्रमादेरभावात्‌। अनिश्चिततात्पर्यार्थस्य 
आगमस्य शास्रतात्पर्यनिश्चायकत्वाभावेन आगमेष्वपि उपक्र माद्यनु- 
सरणस्याबश्यकत्वात्‌ । आपतप्रतीतिविषयेऽपि उपक्र माद्यननुगुणे 
व्याख्यानेनापि तात्पर्य निश्वयायोगात्‌ । .न चोपक्रमादिना विष्णोः 
शास््रतात्पर्यानिश्चयः, आगमादिना शिवादाविवेति युक्तम्‌ । विरोधाभावात्‌ 
। बेदतात्पर्यविपयस्य एकत्वावश्यंभावात्‌ । सर्वे बेदा यप्रैकं भवन्ति इति 
श्रुतेरिति। न चानकार्धे तव मते विरोधाभाव: । मन्त्रादिष्वनेकार्थत्वस्य 
सर्व सम्प्रतिपन्नत्वात्‌ । प्रमाणसत्त्वे एकस्य शब्दस्य एकार्थत्वनियपस्य 
त्यक्तव्यत्वात्‌ । सृष्ट्यादिवाक्यानामनेकसृष्टुपरत्वे विरोधस्योक्तत्वात्‌ । 
कर्मकाण्डादीनां विष्णुपरत्वस्य विरोधाभावेन प्रमाणबलेन च 
अभ्युपगन्तव्यत्वेन तत्र तथा आपादनायोगाच्येति। 


एतेन यद्यपि उपक्रमादयः विष्णौ व्यवस्थिताः स्युः तथापि ते 
श्रुतीनां विष्णुपरत्यावगममेय कुर्युः । न शिवविरिँचपरतानिवारणमपि । 
अनेकार्थसहिष्णोः तब मते विरोधाभावेन शिवविरिचिपरत्वस्यापि संभवात्‌ 
। नहि प्रबन्धं प्रवर्लामित्येव दुर्वलस्य बाधकम्‌, अपि तु सति विरोधे । यदि तु 
उपक्रमादयः विरोधाभावेऽपि स्यानीततात्पयांदर्थान्तरं स्वभावादेव वारयेयुः 

तदा त्वन्मते कर्मकांडस्थपादानां ग्रह्मपरता न स्यात्‌ । अभ्युपगन्तं च त्वया 
श्येनेनाभिचान्‌ यजेतेत्यादि वाक्येषु श्येनादिपदानां यथा वे श्येनो निपत्यादत्ते 
एवमेव द्विपन्तं भ्रातृन्यं निपत्यादत्ते इत्याद्युपसंहारप्राबल्यन्यायैः कर्मनामधेयत्वं 
प्रापितानामपि वसंतादिवाक्येपु प्रदर्शितया रीत्या ब्रह्मपरत्वमपीति निरस्तम्‌ 
। विरोधस्योपपादितत्वात्‌ । 


किञ्च सर्वे वेदा यत्पद्यामनन्ति, स्वे वेदा यत्रैकं भवन्ति, वेदैश सर्वैरहमेव 
बेद्यो वचसां वाच्यमृत्तमम्‌ नमामः सर्ववचसां प्रतिष्ठा यत्र शाश्वती, वेदाक्षराणि . 
यावन्ति इत्यादिश्रुतिस्मृत्तिभिः विष्णोर्वाक्यविधया च सर्ववेदप्रति- 
पाद्यत्वावगपेन कर्मकाण्डस्थपदानामपि विष्णुपरत्वमुपेयते । 


ननु सर्वे वेदा यत्पदमामनंतीत्यादिकं सर्वेष्वपि वेदेषु 
ब्रहाप्रतिपादकभागोऽ स्ति इत्येवंपरं न तु कर्पकांडादीनामपि ब्रह्मप्रतिपादनपरमं 
1 अन्यथा त्रिभिवेदेविंधीयते ऋग्वेदयत्ुर्वेदाभ्यां दर्शपूर्णमासौ यजुर्वेदेनाप्नि - 
होत्रम्‌, सवेरभ्रिष्टोम इत्याद्यापस्तम्ब सूत्रानुसारेण ऋग्वेद यजुवेदयो: सामस्त्येन 
दर्शपूर्णमासविधायकत्वं सर्वस्यापि यजुर्वेदस्य अग्निहोत्रविधायकत्वं 
त्रयाणामपि वेदानां सामस्त्येनैव अम्निष्टोमविधायकत्वं न स्यात्‌ विशेष 
हेत्वभावात्‌ । न चेष्टापत्तिः । आप्रेयादिकणण्डव्यवस्थायाः 
सर्वर्वदिकसंमतत्वात्‌ । तेपां कर्मान्तरव धायकत्वाभावप्रसंगाच्च । 


किञ्च वचसां वाच्यमुत्तममित्यनेन विष्णोर्न सर्वशब्दवाच्यत्वसिद्धि: । 
परमं ते पदं विदुरिति तदन्यस्यय तथात्योक्तेः । न च परमप्राप्यं तत्स्वरूपर्मिति 
तदर्थः । तथा सति परमं त्यां पदं विदुरिति निर्देशापत्तेः । वियदादि कार्याणां 
यन्मूलकारणं प्रकृत्यादिपृथिव्यादिशब्दानां योगरूढिभ्यां यदुत्तमं वाच्यं 
पृथिव्यादिकर्माद्युपाधीनां यन्मुख्यं फलं स्वर्गादि तदात्मकतया 

विष्णुस्तुतिरित्युपपत्तेध । सत्यं ज्ञानमनन्तं ब्रह्मेत्यादिवचसां 
मुख्यवाच्यमित्येवंपरत्वाच्च । नता: स्म सर्ववचसो प्रतिष्ठा यत्र शाश्वती इत्यत्र 
न बाच्यवाचकभावप्रतीतेः सर्ववचसां ब्रह्मण्यनाद्यवस्थितेरेव तत्र प्रतीते: । 
नन्दे तदवस्थितित्वेन तद्वाचकत्वसिद्धि: । आकाशाबस्थितानां घटादि- 
पदानां तदघाचकत्वात्‌। न च नामानि सर्वाणि यमाविशन्ति इत्यादि श्रुतिवलेन 
तत्सिद्धिः । उदाहतशुद्धस्मृतिरिव तस्या अपि तत्र सामर्थ्यात्‌ । न च 
वेदाक्षराणि यावन्ति इत्यादि स्मृत्यनुसारेण विष्णोः सबंशव्दवाच्यत्वर्सिद्धः 
तस्याः सर्वेपामपि वेदाक्षराणां नामसहस्रादिपठितभगवन्नामात्मक तया 
बेदाक्षराणां भगवन्नामत्यासिद्धे: । अन्यथा य एतन्मन्त्रराजं नारसिंहमानुष्टुभं 
नित्यमधीते सोऽग्निष्टोमेन यजते उक्थ्येन यजते सपोडशिना यजते वाजपेयेन 
यजते (आधर्वणीयनृसिंहपूर्वतापनी योपनिषत्सु षष्ठोऽध्यायः । उपनिषत्संग्रहः 
मोतीलाल पुटम्‌ २२६) 1 योऽथर्वशिरसं (य इदमथर्वशिरो ब्राह्मणोऽधीते 
इत्यादि अथर्वशिरउपनिपत्‌ पुटम्‌ १७४) ब्रह्मणोऽधीते तेनेतिहासपुराणनां 
रुद्राणां (शतसहस्राणि जानि भवन्ति गायत्र्याः सहस्रं जपं भवति 
षष्टिसहस्राणि जप्तानि भवन्ति) इत्यादितापनीयाथर्वशिरोवाक्यानुसारेण 
आनुष्टु भपन्त्रस्याथर्वशिरसश्च अम्मिष्टोमाद्यात्मकत्वामतिहास- 
पुणणाद्यात्मकत्वं च सिध्येत्‌ । न चेष्टापत्तिः । तद्धेदस्य सर्वंप्रतिपत्तेः । 
तस्माद्विष्णो: सर्वशव्दवाच्यत्वे न किञ्चित्प्रमा्णामति । 


उच्यते । द्वे विद्ये वेदितव्ये इति हस्म यद्‌ व्रह्मविदो वदन्ति परा चैवापरा 
च । तत्रापरा ऋग्येदो यजुर्वेदः सापवेदोऽधर्व(ण)वेदः शिक्षा कल्पो 
व्याकरणं निरक्तं छन्दो(विचितिः) ज्योतिर्षामति । अथ परा यया 
तदक्षरमधिगम्यते इति (मुण्डक प्रथमः खण्ड पुटम्‌ १६) श्रुतिरेव विष्णोः 
सर्व शब्दवाच्यत्वे प्रमाणम्‌ । न यात्र कर्मद्रहाभेदविषयभे देन 

विद्याद्दैविध्यप्रस्तुतिर्वोध्यते न तु विष्णोः कर्मकाण्डगत पदवाच्यत्वमिति 
बाच्यम्‌ । कर्मपराणां सतामेव ऋगादीनां ब्रह्माधिगमहेतुत्वेन 
परविद्यात्वोपपादनेन विष्णोः कर्मकाण्डगतपदवाच्यत्वसिद्धेः । न च अथ 
परेत्यत्र अपर विद्यात्वेनोक्तानां ऋगादीनां नोपादानं, किन्तूपनिपद्भागानामिति 
बाच्यम्‌। अपरविद्यायाः विशेषनिर्देशवत्‌ उपनिपदां विशिष्य निर्देशाभावात्‌ 
। न च स्पष्टत्वात्तत्रानिर्देशः । पूर्वत्रापि तथात्वेन अनिर्देशोपपत्तेः । ' ऋगाद्या 
अपरा विद्या यदा विष्णोर्न वाचका: ॥।' ता एब परमा विद्या यदाविष्णोस्तु 
बाचकाः । इत्यादि स्मृत्यनुसारेण श्रुत्यर्थस्य बर्णनीयतया विष्णोः 
कर्मकाण्डगतपदवाच्यत्वस्य दुर्वारत्वाच्च। एवं ' ता वा एताः सर्वा ऋचः सर्वे 
वेदाः सर्वे घोपाः एकैव व्याहृतिः प्राण एव प्राणऋच इत्येव विद्यात्‌ इत्यादि 
श्रुतिरपि विष्णोः सर्वशव्दवाच्यत्वे प्रमाणम्‌ । सर्वा ऋच इत्यादिना 
असङ्टोचेनैच ऋगादिफप्रतिपाद्यत्वावेदनात्‌ । एवं 'ता एव तु परा विद्या यदा 
विष्णोस्तु बाचकाः' इति स्मृत्यनुसारेण पूर्वोदाहतश्रुतिस्मृतयोऽपि विष्णोः 
सर्वशब्दवाच्यत्वपरा एवेति न रकाश्चद्रोपः । तस्मादुपक्रमानुसारेण शास्त्र 
विष्णावेव व्यवस्थितमिति सिद्धम्‌ ॥ 


एतेन उपक्रमादीनां विष्णौ व्यवस्थितत्वमसिद्धम्‌ । शैवादयोऽपि 
ह्युपक्रमादीनेवाबलम्व्य श्रुतानां शिवादिपरत्वं वर्णयन्ति । उपपादयन्ति च 
तैत्तिरीयश्वेताश्वतराथर्वशिरः प्रमुखो पनिपस्तु उपक्र मादीनां तत्तद्रतपद- 
शक्त्यादिप्रदर्शनेन शिवादिपरत्वमिति निरस्तम्‌ । विष्णुशिवयोरुभयोरपि 
सर्ववेदप्रतिपाद्यत्वे विरोधस्योक्तवात्‌ । विष्णोरेव जगत्कारणत्वं न 
शिवादेरित्यत्रापि विशेपहेतोरक्तत्वाच्य । अत एव यथा भूमशव्दस्तव विशेष 
साहित ब्रह्मानन्दयाचकोऽपि तर्दाधकारिणं प्रति योग्यतानुसारेण किद्‌ 
ब्रह्मानन्दमेव बोधयति तथा सृष्ट्यादिश्रतितदुपक्रमादयधच अनेककर्तृपरा 

अपि तत्तद्योग्यतानुसारेण एकैकमेव कर्तारं बोधयन्ति । श्रुतिवाक्येभ्यस्तेपां 
कर्वन्तरयोधानुदयात्‌ श्रृतिवाक्यानां कर्त्रन्तरत्वाभावाभिमान: इत्युपपत्तेरिति 
निरस्तम्‌ ।दत्तोत्तरत्वात्‌ । किञ्च शैवदैष्णवर्वरिश्वपुराणागमेषु शिवादीनां 
परस्परसृज्यत्वसंदार्यत्वारा धकत्वादिना भूयसी निष्फलो क्तिर्टश्यमाना सर्वेपां 
समानकक्ष्यतया जगत्कर्तृत्वेऽनुपपन्ना वलावलविचारमन्तरेण न व्यवतिष्ठते 
। तद्विचारे च वैष्णवपुराणागमानां बलवत्त्वात्‌ तदनुसारेणोपक्रमादिसहितानां 
सृष्टश्रुत्यादीनां विष्णौ व्यवस्थितत्वं सिध्यति॥ 


एतेन परस्परनिन्दावचनानां न हि निन्दान्यायेन तत्तदेवताविपयनि श्वल - 
भक्तिसिद्धिप्रयोजने स्तुतिविरचने द्वारमात्रत्येनोपपन्नानि । अत एवापस्तप्यसूत्रे 
भारतादी च तद्विरुद्धाचारोऽप्रमाणं इत्यादिना भूयसी संन्यासाश्रमनिन्दा 
दृश्यते । एवं सत्यपि सन्यासाश्रमस्य ततो न काचन हानिस्तावदभिमता । 
प्रत्युत सन्यासस्य गार्हसस्थ्वादुत्कर्ण एव 'कृत्स्नभावात्तु गृहिणोपसंहार 
(अ.३. पा.४ अधि. ८) इत्यधिकरणे त्वया समर्थितः । एवं त्वया समर्थितः 
। एवं परस्परनिष्कर्षचचनानामात्मन्यर्थोपषत्तेर्न तत्र बलावलविचारापेक्षेति 
निरस्तम्‌ । 


तत्र याधकवलेन न हि निन्दान्यायावतारेऽपि प्रकृते तन्न्यायाभ्युपगमे 
बाधकाभावेन (बाधकभावेनेति पाठेन भाव्यमिति भाति) 
प्रत्युतानेकजगत्कर्त्रभ्युपगमे विरोधर्योक्ततया तन्न्यायानवतारात्‌। 


एतेन यत्तु शिवतत्त्वविवेके “क्कचिद्‌ ब्रह्मा क्कचिद्विष्णुः करचदरुदरः 
प्रशस्घते। नानेन तेपामाधिवयं न्यूनत्वं वा क थश्चन ।। तत्तत्कल्पान्तवृत्तान्त- 
मधिकृत्य महर्षिभिः पुराणानि प्रणीतानि । विद्वांस्तत्र न पुहाति ॥ 
इत्यादिव चनान्युदादृत्य पुराणेपु त्रयाणां परस्योत्कर्पापकर्षचचनानि 

कल्पभेदेन व्यवस्थितार्थानि, प्रतीतार्थपराण्येवेत्युक्तम्‌ । 
तद्वस्तुगतिमनुरुध्योक्तम्‌ । इह तु परमते त्रयो$प्यनादयो विधकर्तार: 
स्युरित्यापादननिर्वाहाय पुराणेषु परस्परं सृज्यत्ववचनान्यप्यर्थवादा 
स्युरित्यापादितमित्यविरोधः । एतेन श्रुतिष्वपि त्रयाणां परस्परनिकर्षवचनानि 
दत्तोत्तराणीति' निरस्तम्‌ । 


ग्रह्मविष्णुरुद्राणा त्रयाणामत्यन्तं भेदपक्षवादे कल्पभेदेन 
सर्वजगत्कारणत्व निर्वाहायोगात्‌। कारणैकत्वे तत्समाभ्यधिकराहित्याद्या - 
बेदकश्रुतिविरोधतादवस्थ्याच्च । 


ब्रयाणामत्यन्ताभेदे च न किश्चित्प्रमाणम्‌ । आत्मेकत्व - 
प्रतिपादकस्येवासिद्धेः । तत्सिद्धौ ब्रह्मादीनामिव जीवस्यापि 
जगत्कारणत्वाङ्गीकारे बाधकाभावेन प्रत्यधिकरणं जीवव्यार्तनेन 
ब्रह्मप्रतिपादनानुपपत्तेः । व्यावहारिकभेदसत््वेन तद्व्यावर्तनाङ्गीकारेण च 
कारणवाक्येषु ब्रह्मादिव्यावृत्तेरप्यवश्यंभावे त्वदुक्तव्यवस्थायोगादित्यन्यत्र 
विस्तर: । तस्मात्कारणवाक्यानामुपक्रमादिना विष्णुव्यवस्थितत्वं सिध्यतीति 
न किश्चिदनुपपन्नम्‌ ॥ 


मध्वार्यसन्दर्शितनीतिशास्रसमन्वयन्यायनिरूपणेन । 
मुरारिरास्तां मुदितान्तरात्मा विरिचिशर्वादिसुरांतरात्मा ॥ 


॥ इति समन्वयाधिकरणम्‌ ॥ 

॥ 3» ईक्षतेर्नाशब्दम्‌ उं ॥। 


आद्यसूत्रे व्रहाशब्देन जीवादिव्यावर्तकगुणपूर्ति लक्षणत्वेन सूचयित्वा, 
द्वितीये तस्य गुणपूर्तिवाचित्वसिद्धये जीवपरतानिरासाय कारणतां जिज्ञास्य 
ब्रह्मणो लक्षणत्वेनोक्त्वा, तृतीये पूर्तिकारणतयो; अतिव्याप्तिपरिहाराय तत्र 
शास्त्रं प्रमाणीकृत्य, चतुर्थे तयोः विष्ण्वेकनिष्ठत्वाय शास्त्रस्यान्यपरतां 
निपिध्य सर्वशास्रस्य सर्वशद्दप्रवृत्तिनिमित्तसवंगुणपूर्तिसिद्धये बचनवृत्त्या 
सर्वशास्रतात्पर्यविषयतायां चोक्तायां सर्वशास्तरार्थभूतं वाच्यत्वमिह 
कात्स्न्येनाक्षिप्य समाधीयते । 

यदुक्तं सर्वशव्दवाच्यं ब्रह्मेति तन्न घटते । यतो वाचो निवर्तन्त इत्यादि 
श्रुतिभिस्तस्यावाच्यत्वप्रतिपादनात्‌ । न च सर्वे बेदा यत्पदमामनन्तीति, 
तस्मादुच्यते परं ब्रह्मेति वचसां बाच्यभुत्तमम्‌, इत्यादिश्चुतस्मृत्यनुसारेण 
घाच्यत्वसिद्धिः तासां विशिष्टविपयतया शुदब्रह्मविषयत्वाभावात्‌। न च 
शुद्धस्य श्रुत्यवाच्यत्वे अप्रामाणिकत्वम्‌। लक्षणया श्रुतिभिरेव तत्सिद्धुप - 
पत्तेरिति पूर्वपक्षे । 

सिद्धान्तः वाच्यमेव परत्रह्म ईक्षणीयत्वात्‌ । ईक्षणीयत्वं च ब्रह्मणः 
पुरिशयं पुरुषमीक्षते इत्यादिश्रुतिप्तिदम्‌ । तच्च न शब्देतरेण, ब्रह्मण 
ऑपनिषदत्वात्‌ । शब्देनेक्षणं च वाच्यत्वं विना न युक्तम्‌ । न च 
लक्षणीयतयेक्षणीयत्वमुपपन्नम्‌ । शव्दमात्रावाच्यस्य लक्षणीयत्वाभावात्‌। 
वाच्यसप्वन्धितया ज्ञातस्य लक्षणीयत्वम्‌ । न चोपनिषदस्य मानान्तरेण ज्ञानं 
सम्भवति स्वतः सिद्धो च शा्वंयर्श्यम्‌। लक्षकपदान्तरेण तज्ज्ञाने तत्रापि 
वाच्यसप्वन्धितया ज्ञानं स्यात्‌ । तदर्थं लक्षकान्तरप्रयोगे अनवरुथा । न च 
वाचकसम्यन्धस्यापि गृहीतसम्यन्धरषेव बोधकत्वात्‌ । सम्बन्धज्ञानस्य च 

सम्यन्धिज्ञानाधीनत्वात्‌ सम्बन्धिनश्च ब्रह्मण औपनिपदत्वात्‌ शब्दान्तरेण 
बोधे अनवस्थेति त्वत्पक्षेऽपि साम्यमिति वाच्यम्‌ । यौगिकपदानां 
वाक्यतुल्यतया सङ्घतिग्रहणानपेक्षणेन वैषम्यात्‌ । श्रुति स्मृत्यादौ ब्रह्मणि 
वाच्यत्वस्य श्रुतत्वाच्च । न च तासां विशिष्टविपयत्वम्‌ । विशिष्टस्य जडत्वेन 
ब्रह्मशब्दमुख्यार्थत्वानुपपत्तेः न च यतो वाचो निवर्तन्ते इत्यादिश्रतिविरोधः 
। अशेषविशेषप्रकारेणश्रुतयो ब्रह्म न प्रतिपादयितुमीशते इत्येवंपरत्वात्‌ । 
तस्मात्‌ पर ब्रहम सर्वशब्दवाच्यमिति। 

ननु त्वन्मते परं ब्रह्म सर्वशब्दवाच्यमित्यनुपपन्नम्‌ । तथाहि- त्वया 
तथान्यत्प्रतिपेधात्‌ इत्याधकरणे ब्रह्मणोऽव्यक्तत्वमा क्षेपस्मा धानाभ्यां 
स्थापितम्‌ । तत्र होवमुक्तम्‌ । नित्याव्यक्तं ब्रहोत्युक्तम्‌ उपासकानां । 
हृदवेष्वाविर्भूय उपासनाकाले स्फुरणात्‌ । न हि परमात्मनोऽन्यदुपास्यम्‌। 
तदन्योपासनेन मुक्त्ययोगादिति पूर्वपक्षे सिद्धान्तः । 

यथा जीवानन्दादेरन्यद्वह्य तथोपसनाकाले प्रतीतादपि “यन्मनसा न 
मनुते येनाहुर्मनो मतम्‌ । तदेव ब्रहम त्यं विद नेदं यदिदमुपासते" इति श्रुतौ 
ब्रह्मण उपास्यत्यप्रतिपे धात्‌ । जीवानन्दादिष्वल्पत्वस्येवोपासनाकाले 
प्रतीतेऽपि व्यक्तत्वादेभेदहेतोः सत्त्वाच्च । तर्मादुपासकानां हृदयेषु ब्रह्मणः 
प्रतिबिम्यविशेष (विषय इति पाठान्तरम्‌ ।) एव उपासनालम्बनम्‌ । 
तदुपासनयेव च प्रतिमोपासनयेव तद्रतं ब्रह्म प्रसन्नं सदव्यक्तमप्यचिन्त्या 
ड्ूतनिमित्त(परिमितस्व) शक्तियलादपरोक्षी भवति। तथाच ब्रह्मतर्कवचनम्‌- 

पश्यन्ति परपं ब्रह्म चित्ते यत्प्रतिबिम्बितम्‌। 

ब्रव प्रतिबिम्बे यदतर्तेपां फलप्रदम्‌ ॥। 

तदुपासनं च भवति प्रतिमोपासनं यथा । 

दृश्यते त्वपरोक्षेण ज्ञानेनेत परं पदम्‌॥ इति ॥ 

तस्माद्युक्तं ब्रह्मणोऽव्यक्तत्वमिति ॥ एवमनुपास्यं ब्रह्मेत्यङ्गीकुर्वता 
त्वयोपासनाविधिपरेपु उपास्य समर्पकाणां श्रुतिवचनानां तद्वाच्यं न 
भवतीत्यप्यङ्गीकरणीयभ्‌। तद्वाच्यं चेत्यङ्गीकारे कथं तदनुपास्यमिति- 
शङ्काया अनिवार्यत्वात्‌ । न हि सम्भवति उपासनाविधिषु उपास्य- 
समर्पके: पदेर्ग्ह्योपास्यतया विधीयते । उपास्यं च न भवतीति 
एतच्छंड्कानिरसनायेब हि “यन्मनसा न मनुते'' इति 
मन्त्रसत्रिधावाम्नायमानम्‌। ' ' यद्वाचानभ्युदितं येन वागभ्युद्यते तदेव 
ब्रह्म त्बं घिद्धि नेदं यदिदमुपासते’' इति मन्त्रान्तरं ब्रह्मणो वाच्यत्वं 
प्रतिक्षिपति । तेन हि सर्ववागविपयीभूतं ब्रह्म उपासनाविधिप्रकरणेपु 
सर्व खल्विदं ब्रह्मेत्यादि बाक्यश्रुतीनामुपास्यसमर्पकाणां पदानां ब्रह्म 
प्रतिपाद्यं न भवतीत्यापन्नम्‌। अनुपास्यं त्वदीयं ब्रह्म सृप्ट्यादिवाक्यस्थ 
सद्ग ह्यात्मनारायणादिपदानामपि वाच्यंन भवेदिति । त्वन्मते 
सृष्टिवाक्यानामप्युपास्यसपर्पकत्वात्‌ । त्वया सर्वत्रापि 
ब्रह्मगुणवर्णनमुपासनार्थमेवेत्याध्यानाय प्रयोजनाभावात्‌ (३-३-८- 
सू. १५) इत्यधिकरणे । 


गुणाः सर्वेऽपि वेत्तव्या ध्यातव्याश्च न संशयः । 
नान्यत्‌ प्रयोजनं मुख्यं गुणानां कथने भवेत्‌ ।। 


इति वचनमुदाहत्य व्यघस्थापितत्वात्‌ । न चैवं सति तदेव ब्रह्म त्वं 
विद्धीत्यादिष्यपि ब्रह्मपदादीनां विप्यभूतब्रह्मविषयत्वाभाव आपन्नः । 
प्रतिविम्बवाचिनां तेपां लक्षणया दरह्मविषयत्वोपपत्तेः । न च विम्वविपयाणि 
ब्रह्मादिपदानि मुख्यानि प्रतिविप्यविषयाणि तु लक्षकाणि इति वेपरीत्यशट्टा 
। प्रायः सर्वेपां श्रुतिपुराणादीनां उपास्यगुणवर्णनपरतया प्रतिविष्व- 

विषयत्वावश्यम्भावेन तेषां भूयसां लक्षकत्वकल्पनाया अयुक्तत्वात्‌ । 
““यन्मनसा न मनुते, यतो बाचो विवर्तन्ते, परात्परं पुरिशयं पुरुषपीक्षते'', 
इत्यादीनां त्वदभिमतेक्षणीयबिम्यभूतब्र्विषयाणां कतिपयवचनानामेष 
लक्षकत्वकल्पनस्यौचित्यात्‌। तस्मादित्थं तव मतं पर्यस्येत्‌। वाइग्मुनस - 
पथातीतं नित्याव्यक्तं उपासनानन्तरं मुच्यमानानां मुक्तानां च साक्षात्कारस्वेव 
विपयीभूतं परं ब्रह्म “तदेष ब्रह्म त्वं विद्धीत्यादिभिः कैश्चिदेव 
षचनैर्लक्षणया प्रतिपाद्यम्‌ । तस्य प्रतिबिम्बविशेपस्तु जीववदनादिः 
कर्तृत्वादिमान्‌। उपासकहृदयेषु उपास्वरूपेणाभिव्यक्तिशाली सृष्टि- 
श्रुत्यादिभिः तदनुसारिपुराणादिभिश्च शक्त्या प्रतिपाद्य इति। 


अत्रोच्यते । यद्यप्युपासनाकालेपु उपासकहदये प्रतीयमानात्‌ 
प्रतिबिम्बरूपात्‌ बिम्बभूतं ब्रह्मान्यदित्यभ्युपेयते । यद्यपि च सर्वाण्यपि 
च श्रुतिवाक्यानि उपासनापेक्षितग्रहागुणसमर्पकाणीत्यपि, तथापि 
बिम्बभूतस्य ब्रह्मशब्दबाच्यत्वानपायः । न च वाच्यत्वे 
तस्याप्युपास्यत्वं, न तु तद्रिन्नत्वमिति युक्तम्‌ । 
बाच्यत्बेऽप्यनुपास्यत्कोपपत्तेः । न च सर्वत्र ब्रह्मगुण- 
बर्णनपुपासनार्थमिति त्वदभ्युपगमविरोधः । तस्य प्रतिबिम्ब 
विशेपविषयोपासनार्थत्वेनाप्युपपन्नत्वेन बिम्बोपास्यत्वानपेक्षत्वात्‌ 
। तत्र तद्वर्णनस्य प्रतिबिम्बविशेषोपासनार्थत्वं कथमिति घाच्यम्‌ । 
श्रबणदर्शनादिभिर्जातमानसवासनामयस्य वस्तुनो मनसाऽवबलोकनं 
ध्यानमित्यभ्युपगमेन परंपरया तद्वर्णनस्य ध्यानार्थत्योपपत्तेः । न च 
सर्वत्र गुणवर्णनस्य ध्यानार्थत्वप्रतिपादनं गुणानां साक्षादध्याने 
विषयत्वेनेव निर्वाह्यम्‌ । न तु परम्परयेति । आपादकाभावात्‌ । 
अस्मन्मतदूपणलोभेन त्वया तथापादनेऽति प्रसङ्गात्‌ । न हि जीवतः 

कवेरभिप्रायो वर्णनीय: इति न्यायेन अस्मदभिमतार्थस्यास्माभिरेव 
उपपादनीयत्वाच्च । 

एतेन अनुपास्यं ब्रहोत्यंङ्कीकुर्बता त्वयोपासना विधिप्रकरणेषु 
उपास्यस्मर्पकाणां श्रुतिवचनानां तद्वाच्यं न भवतीत्यङ्गीकार्यम्‌ 
। तद्वाच्यत्खाङ्गीकारे कथं तदनुपास्यमितिशङ्काया अनिवार्यत्वात्‌। न हि 
सम्भवत्युपासनाविधिपु उपास्यसमर्पकैः पदे: ब्रह्मोपास्यतया विधीयते 
। उपास्यं च न भवतीति । एतच्छंडानिरासायेव हि यन्मनसा न मनुते 
इति मन्त्रसन्निधावाम्नायपानं यद्वाचाऽनभ्युदितं येन वागभ्युद्यते तदेव 
ब्रह्म त्वं विद्धि नेदं यदिदमुपासते इति मन्त्रान्तरं ब्रह्मणो वाच्यत्वं 
प्रतिक्षिपति तेन हि सर्ववागविपयीभूतं ब्रह्म उपासनाविधिप्रकरणेपु 
सर्ब खल्विदं ब्रह्मेत्यादिवाक्यश्रुतानामुपास्यसमर्पंकाणां 
ब्रह्मादिपदानामप्यर्थो न भवति इति प्रदर्शनेनेव शङ्का निरस्ता भवत्तीति 
प्रत्यूडम्‌ । उपासनाविधिवाकयगतन्रह्मादिशब्दानां बिम्बप्रतिधिम्यो - 
भयपरत्वाभ्युपगमात्‌ । विधीयमानो पास्यत्वस्य प्रतिबिम्य- 
मात्रावाचित्वोपगमाच्च । न च तेषां प्रतियिम्बमात्रपरत्वमिति युक्तम्‌। 
विम्यपरत्वेऽपि बाधकाभावात्‌ । न चोपास्यतानन्ययो बाधकः । 
इन्द्रेऽ न्वितत्वाष्टू हन्तृत्वादेरन्तर्या मिण्यनन्त्रयेऽपि अस्मच्छव्दस्य- 
अन्तर्यामिपरत्वाभ्युपगमात्‌ । न हि त्वन्मते कचिदर्थो 
यावतापेकवाक्यता तावतापर्थान्तरेऽप्येकबाक्यतेति नियमोऽस्तीति 
त्यय पूर्वाधिकरणे त्यन्मतस्यानूदितत्याच्च । न च उपासनाविधि- 
गतत्र ह्यादिपदेस्तत्तदुण विशिष्टयिम्चो पस्थितेः प्रयोजनाभावः । 
वासनामयस्येव प्रतियिम्यदिशेषस्योपास्यत्वाभ्युपगपेन तदनुकूल- 
संस्कारप्रचयार्थत्वात्‌ । न च तद्विपयानुभवाहितसंस्कारस्य तद्विपयमात्र 

स्मृतिजनकत्वं, न तु वस्त्वन्तरोत्पादकत्वमिति युक्तम्‌ । 
जाग्रत्पदार्थविषयानुभवाहित संस्कारस्य स्वाप्नपदार्थोत्पादकत्वा- 
भ्युपगमात्‌ । न चोपासनाविधिगतब्रह्मादिपदानां प्रतिद्भिम्य- 
परत्वस्याप्यभ्युपगमेन तदनुभवाहितसंकारस्येव तदुत्पादकत्वमस्तु नतु 
भिन्नविषयानुभवाहितसंस्कारस्येति युक्तम्‌ । भिन्नविपयत्वेऽपि 
स्वप्नादाविव तस्य ततदुत्पादकत्वोपपत्तेः । 

एतेन निदिध्यासनर्माङ्ग श्रवणमनने त्वङ्गीमति वदतस्तव मते 
श्रवणपननयोरपि प्रतिबिम्बविषयत्वं स्यात्‌ न तु बिम्यमात्रविपयत्वमिति 
निरस्तम्‌ । श्रवणजनितमानस्तवासनामयस्य वस्तुनो मनसावलो कनं 
ध्यानमित्यड्रीकारेण विम्बविपयश्रवणमननयोरपि परम्परया 
प्रतिबिम्यावशेपनिदिध्यासनार्थत्वोपपत्तेः । न हि समानविपयत्वेनैव 
तयोरुपासनार्थत्वं बक्तव्यामति नियमोऽस्ति । तादर्ध्यस्योक्तरीत्याप्युपपत्तेः। 
बिम्वविपयश्रवणमननाभ्यां प्रतिविम्बविपयनिदिध्यासनस्यापि 
निर्वाहोपपत्तेश्च । अस्तु बा श्रवणपननयो: विम्बविषयत्ववत्‌ 
प्रतिबिम्बविपयत्वमपि च । न चैवं सर्वेपां वेदान्तवाक्यानां 
विम्वप्रतिबिम्योभयपरत्बदोपापत्तिः । कर्मकाण्डस्य कर्मव्रह्योभयपरत्ववत्‌ 
' उभयपरत्वस्याप्युपपत्ते: । न चैवं वेदान्तगतपदानामनेकार्थत्वप्रसङ्गः । 
विम्बप्रतिबिप्बोभयानुगतैक धर्माभावादिति न युक्तम्‌ । लक्षणया गौण्या वा 
तेषां प्रतिबिम्बप्रतिपादकत्वेन तत्प्रसङ्घाभावात्‌ । न च वैपरीत्यं शङ्क्यम्‌ । 
बासनामयस्य प्रतिबिम्वविशे पस्योत्पत्तिविनाशसमानशीलत्वेन 
जगत्कारणगुणपूर्त्यादिरूपप्रवृत्तिनिमित्ताभावेन तत्र गौणत्वस्यैव युक्तत्वात्‌ 
। न च प्रतिबिम्योऽप्यनादिरिति नोक्तदोपावसर इति वाच्यम्‌ । 
घ्यानविपयस्यारमन्मते वासनामयत्वोपगमेन तत्रानादित्यानट्वीकारात्‌ । 

जगत्सृष्टं सर्व प्रभवति खलु ध्यानविषय: समस्तोऽयं मानोरथिक इति 
जीवस्तव मते ॥' इति जन्माध्धधिकरणदूषणावसरे अस्मन्मतास्थितेरेव 
त्वयाऽनूदितत्वाच्च । 


एतेन प्रतिबिम्बविशेषस्यैव अनादित्वे कारणत्वगुणपूर्त्यादिकमङ्गीकृत्य 
तस्यैव सर्वशब्दवाच्यत्वाङ्गीकारो युक्तो विम्बरूपस्य तस्य यतो वाच इत्यादि 
कतिपयवचनलक्ष्यतोपपत्तेरिति निरस्तम्‌ । अस्मन्मतदूषणलोभिना आग्रहिणा 
त्वया एवमापादयितुं युक्तत्वात्‌ । नहि जीवतः कवेरभिप्रायो वर्णनीय इति 
न्यायेन अस्मदभिमतार्थस्य अस्माभिरे वो पपादनीयत्वादित्युक्तम्‌ । 
बिप्बस्योपास्यान्यत्वलौकिकवैदिकसकलशब्दवाच्यत्वोपपादनस्य सर्वत्र 
ब्रह्Fणगुणवर्णनस्योपासनार्थत्वोपपादनस्य चास्मदुक्तरीत्यैव सामंजस्याच्च। न 
चैं यद्वाचाऽनभ्युदितं, तदेव ब्रह्म त्वं बिद्धि मेदं यादिदमुपासते' 
इत्पुपास्यान्यस्थविप्यभूतत्रह्मणः शब्दपात्रवाच्यत्व प्रतिपादनविरोध इत्युक्तम्‌ 
। व्याघातेन तच्छुते: साकल्येन शब्दवाच्यत्वं नेत्येवंपरत्वात्‌ । अन्यथा 
लक्षणापि न सिध्येत्‌। तत्र शब्दप्रतिपाद्यत्वस्येख निषेधात्‌ । यन्मनसा न मनुते 
इति पूर्ववाक्येऽपि अनवहितमनो गप्यत्वस्यैज निषेधाच्च । अन्यथा 
मनसेवानुदरष्टव्यं तस्पादुच्यते परं ग्रहोत्यादिश्रुतिविरोध इत्युक्तम्‌ । न 
चैवपेवो पास्यान्यत्वप्रतिपादनमपि यथाकथाश्चित्रेर्यामति वाच्यम्‌ । 
उपासनाकाले प्रतीयमानस्य ध्याने स्वभाषेन वासनात्मक तया 
रूपे णे वोपास्यान्यत्वप्रतिपादनपरत्वावश्यंभावात्‌ । विप्यस्याव्यक्ततया 
व्यक्तविषयनिदिध्यासनविषयत्यस्य व्याहतत्वाच्य । तस्मात्‌ परब्रह्मणः 
सर्वशव्दवाच्यत्वे न किश्विद्ाधकप्‌ । 


केचित्तु विम्यभूतं ब्रह्मेव सर्वशब्दवाच्यम्‌, उपास्यं चेत्यङ्गीकर्तव्यम्‌ । 

श्रवणमनननिदिध्यासनसाक्षात्कारणां समानविषयत्वावश्यंभावात्‌ | न चैवं 
तथान्यत्प्रतिपे धात्‌ इत्यधिकरणविरोधः । तत्र परग्रहो पासनायां 
क्रियमाणावामेव सामग्रीबलोत्पन्नस्य वासनामयस्योपासक हदये 
प्रकाशमानस्य प्रतिबिम्यविशेषस्य परब्रह्मान्यत्वप्रतिपादनात्‌ । न च 
ताहृशरूपविशेषस्य अप्रामाणिकत्वम्‌ । उपासनाकालीनतत्प्रकाशस्यैव 
तत्साधकत्वात्‌ । ज्योतिष्टोमेन स्वर्गकामो यजेतेत्यादाव पूर्व स्येव 
तस्यान्यथानुपपत्तिकल्प्यत्वात्‌ । ब्रहातर्क बचनमप्येबं नेयम्‌ । न च 
परब्रहमणोऽप्युपास्यत्वाव्यक्तत्वव्याकोपः | तस्य दुर्दर्शत्वाभिप्रायात्‌ । अन्यथा 
घ्यानानन्तरमपि तत्साक्षात्कारो न स्यादित्याहुः । 


तन्न । “यन्मनसा न मनुते येनाहुर्मनोमतम्‌ । तदेव ब्रह्म त्वं विद्धि नेदं 
यदिदमुपासते ' इति श्रुतौ स्वरसतो ब्रह्मण उपार्यत्वप्रतिपेधप्रतीतेः । तथान्यत्‌ 
प्रतिपेधात्‌ इति सूत्रे यन्मनसा न मनुत इति श्रुत्या न ध्यानगोचरस्य 
ब्रहात्वप्रतिषेधादिति व्याख्यानदर्शनाच्च । किञ्च ब्रह्मतर्कवचने तदुपासनं च 
भवति प्रतिमोपासनं यधेत्यनेन ननु कथं स्थितिमात्रेण तत्फलम्‌, 
अनुपासितत्वात्‌ इति शङ्का निरस्ता । तदुपासनं प्रतिबिम्योपासनमिति शेषः 
ब्रहौव तत्कुतो नेति शङ्का 'दृश्यते तु' इत्यादिना निरस्ता । तर्हि ज्ञानायैव 
प्रयतितव्यम्‌, किमुपासनयेति शङ्का तु ' उपासना त्वापरोक्ष्यं गमवेत्तत्प्रसादतः' 
इत्यादिना निरस्तेति तत्त्वप्रकाशिकायां ब्रह्मतर्क बचनगततत्तत्पद 
व्यावृत्तिष्टदर्शनेनानुपास्यतया सिद्धस्य ब्रह्मण उपास्यत्वाङ्गीकारो न युक्तः। 


किञ्च परब्रह्मणोऽपि ध्यानविषयत्वेः श्रवणदर्श नादिजनित 
पानसवासनामयस्य वस्तुनो मनसावलोकनं ध्यानमित्यङ्टीकारादिति 
न्यायसुधोक्तिविरोध: । किञ्चैवं ध्यानस्य मानससाक्षात्काररूपत्वाभ्युपगमेन 

ब्रह्मणोऽव्यक्तत्वे उपासनमसङ्गतं स्यात्‌ किञ्च ध्यानकाल एव 
ग्रह्मणोऽव्यक्तत्वात्‌ न्यवत्यर्थं भक्तिर्न कार्या । 'ध्यानप्रतीतस्याब्रह्मत्वे न 
तस्याव्यक्तत्वात्‌ । तद्व्यक्त्यर्थ कर्तव्यैव तद्भक्तिरिति तत्त्वप्रकाशिकायां 
पूर्वपक्षसिद्धान्तोपसंहारदशनेन तद्व्यक्तिद्वैविध्याप्रदर्शनेन च ब्रह्मणो ध्यान - 
विषयत्वं चाङ्गीकर्तुं युक्तम्‌ । किञ्च श्रवणमनननिदिध्यासन- 
भगवत्प्रसादाद्यभावे साक्षात्कर्तुमशक्यत्वमेव ब्रह्मणो 5 व्यक्तत्वमित्ययमर्थ : 
प्रकाश श्र कर्मण्यभ्यासात्‌ इत्यादिसूत्रेपु स्पष्ट: । तस्मात्‌ पूर्वो क्तरीत्यैव ब्रह्मण: 
सर्वशब्दवाच्यत्वमिति न किश्विदनुपपत्नम्‌। 


ईक्ष्यत्यधिकृतिं वीक्ष्य विजयीन्द्रोपपादिताम्‌ । 
परिष्कुर्वन्तु विद्वांसो गुणदोषविवेचका: ॥। 


॥ श्रीवेदव्यासाय नम: ॥। 


ॐ तत्तु समन्वयादिति विष्णोः शास्त्रगम्यत्वे हेतुत्वेनोपक्रमादितात्पर्य 
'लिङ्गरूपः समन्वयः सिद्धवदुपन्यस्तः । न तु तत्रैवोपक्रमादिर्विष्णवावेव 
स्थित इति न्यायैः स्थापितम्‌ तद्यावत्तेपां वाक्यशेपानुदाहृत्य 
ूर्वोत्तरपक्षप्रथनेन समन्वयो न प्रपञ्च्यते तावदयमनुपन्यस्तप्राय एव । 
अन्यथा शेबादयोऽपि समन्वयादित्येव सिद्धबदृपन्यस्य शिवादीनां 
शास्त्रगम्यत्बं प्रसाधयेयु: । अतः समन्वयविभागेन तत्प्रपञ्चनार्थमध्यायशेष 
आरव्ध: । यद्यपि तत्तधिकरणवाक्येपूपक्रमोपसंहारगतानां विष्णुविषयश्रुति - 
लिङ्गानां निरवकाशत्वेन प्राबल्यम्‌, देवताम्तरविषयश्रुतीनां 
विद्वदूढ'्यादिभिर्विष्णौ परममुख्यत्येन प्राबल्यम्‌ । प्रसिद्धार्थष्वज्ञरूढया 
केवलयोगेन प्रवृत्तिनिमित्ताश्रयत्वेम च मुख्यमात्रतया दौर्वल्यं 
चोपपादितम्‌ । 

तथापि प्रयलं प्रबलमित्येव दुर्बलस्य न बाधकम्‌। दुर्वलमात्रस्यानुजीवन 
प्रसङ्गात्‌ । किन्तु सति विरोधे । न च त्वन्मते श्रुतिवाक्यानामनेकार्थत्वे 
विरोधोऽस्तीति चेत्‌ तेपामनेकार्थत्वे बिरोधस्योक्तत्वात्‌ । अपि च 
विद्वतूढ्यादयो विष्णौ तव कुतो व्यवस्थिता; सिद्धाः येन देवतान्तरविषय 
श्रुतिलिङ्गानां विष्णौ सावकाशत्वेन प्रसिद्धेपु स्यस्वार्थेपु परममुख्यत्वाभावेन 
च दौर्बल्यं भवेत्‌। विष्णुरेव जगत्कर्तृ परं ब्रह्म इति सापेक्षसावधारणनि शयात्‌ 
। तथाहि अ4नदमयोऽभ्यासादित्यधिकरणे जगत्कर्तृत्ववादिना प्रतिपादि- 
तोऽन्रमयादिः विष्णुरेवेति साध्ये ब्रह्मशब्दाभ्यासं हेतूकृत्य ब्रह्मशब्दस्य 
अन्यत्राज्ञरूढिसत्त्वेऽपि विष्णौ तदेव ब्रह्म परमं कवीनामिति श्रुत्योपदर्शिता 
विद्वत्रूढिः प्रबलेति निर्णयहेतुरिति त्वयोक्तम्‌ । तत्र तदेव ब्रहोति 
्रुतिर्विष्णवेकपरेति कुतो ऽवसेया ? यमन्तः समुद्रे कवयोऽ वयन्ति इति प्रसिद्ध 
लिङ्गात्‌ इति चेत्‌ । प्रजापतिश्चरति गर्भे अन्तः हिरण्यगर्भ इत्यष्टावित्यनेन 
गृहीता य ईशे अस्य द्विपदश्चतुष्पद इति पशुपतिलिङ्गात्‌ पुरुपस्य विद्य 
सहस्राक्षस्य महादेवस्य धीमहि इत्युपसंहारदर्शनाच्च सा शिवैकपरा कर्थ नाव 
सेवेति चेन्न । तदेव ब्रह्मोत्यव धारणेन जगत्कारणभूतत्रह्मण एकत्वावश्यं - 
भावेन च सर्गाद्यसमये विशिष्य निपिद्धसत्त्वयोः कर्मकृतो त्पत्तिमतोः 
शिवविरिंचयोत्रंद्यमत्वायोगेन सर्गाद्यसमये विशिष्य विहितस्य कर्मावश्यस्य 
विष्णोरेव ब्रह्मत्वमितिनिर्णयोपपत्ते । प्रजापतिहिरण्यगर्भशब्दयोरपि योगेन 
लक्षणया प्रवृत्तिनिमित्ततादधीन्येन मुख्यतया वा विष्णुपरत्वोपपत्तेः । य इशे 
अस्य द्विपदश्चतुष्पद इत्वृक्तं पशुपतिलिट्रमपि न शिवस्योपर्थापकम्‌ । 
विष्णोरेव निरुपाधिकपशुपतित्यस्य वक्तव्यत्वात्‌ । पतिर्विश्चस्यात्पेश्चरं 
इत्यादिश्रुतेर्वाधकाभायेन निरुपाधिकस्यैव ग्राह्मत्यात्य । न च शिवस्य 
पशुपतित्वं निरुपाधिकम्‌ । परत्रह्मणः वरप्रदानलब्धत्वात्‌ । अहमेव 

पशूतामधिपतिरसानीति, तस्माद्रद्र: पशूतामधिपतिरिति श्रुत्यनुवाददर्शनात्‌ 
। सहसखशीर्पा पुरुष: सहस्राक्षः सहसपादिति पुरुपसूक्तानुसारेण 
महादेवशव्दस्यादि विच्णुपरत्वावश्यंभावाच्च । न च पुरुपशब्दोऽपि शिवपरः 
1 यथा शड्डरशव्दो$यं महादेवे ऽ चतिष्टते । तथा पुरुषशब्दोऽयं वासुदेवेऽ वतिष्ठ ते 
॥ इत्यादिना विष्ण्वसाधारणाभिधानत्वावगमात्‌। तस्पात्कारणवाक्यगतानां 
प्रजापतिहिरण्यगर्भादिशट्दानां शिवरुद्रमहादेवादिशब्दानां च 
महायोगविद्वद्ृदिभ्यां विष्णुपरत्वं कारणवाक्यगतानां नारायणादिशब्दानां 
च देवतांतरेषु योगाड्रीकारे कारणत्वानुपपततर्वददूढौ प्रमाणाभावाच्च विष्णुरेव 
परं ब्रह्मोति निर्णये न काप्यनुपपत्तिः । किञ्च अस्ति ब्रह्मशब्दाभ्यासौ विष्णौ 
व्यवस्थितावेव न तु हिरण्यगर्भसाधारणो ते ये शतं प्रजापतेरानंदाः स एको 
ब्रह्मण आनन्दः इति प्रजापतिशव्देन हिरण्यगर्भान्यस्यैव ब्रहात्वेन प्रतीतेः । 
असति बाधके भेदश्रवणस्यापि भेदसाधकत्यस्य बहुधोक्तत्वाच्चेत्ि । एतेन 
अग्निमाधिकरणानां विष्णावेख तत्तद्विपयवाक्यसमन्वय इत्यस्यार्थस्य 
ब्यवरथापकानां निराकरणसापेक्ष: । तथाहि- त्वया तावदाकाशस्तलिङ्गात्‌ 
उ्योति्वरणाभिधानात्‌, छन्दोऽभिधानात्रेति चेत्‌, प्राणस्तथानुगमात्‌ , 
इत्याद्यधिकरणेपु परोवरीयस्त्वादिकर्णाद्यपरिच्छे द्यवेभवत्बगानत्राण- 
कर्तृत्वादि देवोपास्यत्वादिसाधारणत्रह्मलिङ्वैराकाशज्योतिर्गायत्रीप्राणादि- 
शब्दानां विष्णुपरत्षं निर्णीतम्‌ । तेपां तत्प्रवृत्तिनिमित्ततदधीनत्वादिना 
विष्णुयाचकत्वसम्भवेन सावकाशत्यमप्युपपादितप्‌। एवं द्वितीयपादाद्यधि- 
करणेष्यपि तत्तद्विपयवाक्यानां साधारणव्रह्मालट्ठादिभिर्विष्णुपरत्वं निर्णयः 
। अन्यविषयश्रतिलिट्गादीनां विष्णो साकाशत्वं चेत्यपि । अत्र सवंत्रापि 
साधारणत्रह्मशव्दलिद्रानां विष्ण्येकविषषत्वम्‌, अन्यविषयश्रुतिलिड्रानां 
प्रवृत्तनिमित्ततादथीन्यादिभिः विष्णावेव सावकाशत्वमित्पेतदद्याप्पसिद्धम्‌ 

शिवादिविपयत्वमपि सम्भवतीति शङ्काग्रस्तत्वात्‌। तन्निराकरणार्थमेव त्वया 
प्रथमाध्यायशेपस्य प्रारव्धव्यत्वात्‌ । तथा चोपक्रान्तसाधनीयार्थविस्मरणेन 
सर्वत्र तस्यैव हेतूकरणमत्यन्तमयुक्तमिति स्पष्टमेवेति निरस्तप्‌। 


तथाहि परोवरीयस्त्वादिके साधारणत्रहालिद्वामति कोऽर्थः ? किं 
तद्व्यासाधारणधर्मो नांत किंवा तदसाधारणधर्मत्वेऽपि विष्णुसाधारणधर्ो 
नेति ? नादः । स एप परोवरीयानुद्री थ इत्यादिवावयशेषश्रुतपरोवरीयस्त्वादेः 
„ब्रह्मणोऽन्यत्र क्काप्यभावात्‌ । न द्वितीयः । विष्णोरेव परब्रह्मत्वात्‌ । न च 
विष्णुरेव परं ब्रह्मेति निर्णयो$ न्तत: समन्वयाविरोधाध्यायसाध्य इति पूर्वमेव 
तादशनिर्णयमुपजीव्य तत्त्विपयदावयगतान्यविपयश्चुतिलिङ्घादीना - 
मन्यथोपपादनं कथमिति बाच्यम्‌ । तत्तदधिकरणेष्वाहत्याध्याय- 
इयसाध्यता्ृशनिर्णयमुपजीव्यान्यविपयश्रुतिलिङ्गानामनुपपादनात्‌ । 
किश्चित्किक्षिन्न्यायसाध्यनिर्णयोपजीवनेर्नेव तेपामन्यथा सिद्धत्वोपपादनात्‌ 
। पूर्वपूर्वाधिकरणाभ्यधिकशङ्टया तदाश्षेपेणोत्तराधिकरणप्रवृत्तिस्वी काराच्य 
। नहि पूर्वपूर्वाधकरणेपु तत्तन्न्यायैर्निर्णय एव न जात इति शक्यं षक्तुं । 
न्यायविरोधात्‌ । तस्य निर्णयैकफलकत्वात्‌ तत्तन्निर्णयमात्रेण 
तत्तदधिकरणेष्वन्यविपयश्रृति लिङ्घादीनामन्वथासिद्धत्वस्योपपादयितुं 
शक्यत्वाच्च । तस्मादाकाशाद्यधिकरणप्रवृत्तौ न काप्यनुपपत्तिः । कित्व 
अन्तस्तद्धर्मो पदेशात्‌, अत एव प्राणः, शब्दादेव (हि)प्रमितः, 
इत्याद्यधिकरणेपु विष्ण्व साधारण थ्रुतिलिद्वैरेब निर्णयः । अन्तःप्रविष्ट 
कर्तारपेतं, तद्वै त्वं प्राणो अभवः अदृष्ठमात्र: पुरुपः इत्यादिवाक्येषु 
अन्त:प्रविष्टप्राणादृष्टमात्रशव्दानां विष्णुपरत्वे अन्तःसमुद्रे मनसा चरन्तं, 
यस्याण्डकोशं शुप्ममाह:, ही ते लक्षषै श्च पत्न्यौ, मध्ये वामनमासीनामिति 

समुद्रशयित्वत्रह्माण्ड वीर्यत्व लक्ष्मीपतित्वरूपलिड्रावापनशब्दरूप 
तदसाधारणाभिधानश्रुतीनां तत्र सत्त्वात्‌ । 


नन्वत्र समुद्रशायित्वादि विष्णुलिड्रप्रतिद्दन्दि अन्तश्चन्द्रमसि मनसा 
चरन्तं अन्तरादित्ये मनसा चरन्तं इत्यए्टमूर्तें: शिवस्यापि लिङ्गस्तीति 
लक्ष्मीपतिविष्णुपरत्वलिङ्गपरिपन्धिनी प्रजापतिश्चरति गर्भे अन्तरिति 
प्रजापतिश्रुतिरस्तीति, वामन श्रुतिष्रतिपक्षभूतेशानश्रुतिरस्तीति कुत 
उदाहतश्रुतिलिद्दैविंप्ण्देकपरत्वनिर्णयः । श्रुत्यर्थानैकान्त्यवादिनस्तव मते 
विष्णुपरत्वेन योजनायां शिवादिश्रुतिलिङ्गानामन्यधा नयनवत्‌ शिवादिपरत्वेन 
योजनायां विष्णुश्रतितिङ्गानामप्यन्यथानयनसंभवात्‌ इति चेन्न। यक्षक्षुषि 
यो द्रष्टव्ये य आदित्ये योऽग्नौ यः प्राणे यो विज्ञाने य आनन्दे यो हृद्याकाशे य 
एतस्मिन्‌ सर्वस्मित्नन्तरे संचरति यस्य पृथिवी शरीरं यः पृथिवीमन्तश्चरन्‌ एष 
सर्वभूतान्तरात्मा अपहतपाप्मा दिव्यो देव एको नारायणः इत्यादिवाक्ये: 
सर्वान्तर्यामित्वेन प्रतिपन्नस्य नारायणगुणस्यैब अन्तरादित्ये मनसा चरन्तं 
अन्तःप्रविष्ट शशास्ता जनाना सर्वात्मेत्यादि वाक्यप्रतिपाद्य त्वाबश्यंभावेन 
तेरष्टमूर्तेः । शिवस्थानुप स्थापनात्‌ प्रजापतिशब्दस्यापि पूर्वोक्तन्यायेन 
विष्णो सावकाशत्यात्‌ अत एवेशानशय्दोऽपि व्याख्यातः । ईशानः प्राणदः 
प्राण इति नामसहसे तस्यापि पाठात्‌ । ईशानशब्दप्रवृत्ति 
निमित्तस्यासंकुचितस्वैश्वर्यस्य ' नेशान:' इति सर्गाद्यसमये निषिद्धस्य शिवस्य 
असम्भवेन तस्य सर्वेर्यशालिविष्णुपरताया एवोचितत्वाच्च । ईश्वरशशर्व 
ईशान: इत्यारद्याभधानन्तु “इन्द्रो मरुत्वान्‌ मधवा बिडौजाः पाकशासन’ 
इत्यादियत्‌ उपपत्रप्‌ । तस्याज्ञरूढिप्रदर्शनपरत्वात्‌ । अन्यथा शचीपतेरपि 
इन्द्रशव्दप्रवुत्तिनिमित्त सर्वे धर्य स्यादित्यन्यत्र विस्तरः । 

किश्च अत्र ईशानशब्दे न रूढयुन्मेपोऽस्ति । भूतभव्यस्येति प्रति- 
सम्बन्धिनिर्देशात्‌। न चैवं सति वामनशब्दोऽपि प्राणापान मध्यस्थितत्वोक्त्या 
पूर्वापरमन्त्रेषु बहुधा हुष्ठमात्रोक्त्या च हस्वत्यपरो न तु विष्णौ रूढिमान्‌ इति 
तस्यापि श्रुतित्वं न स्यात्‌ इति वाच्यम्‌ प्राणापानमध्यरथितत्वोचत्यैव तस्य 
हस्वत्वसिध्या बामनशब्देन पुनस्तत्प्रतिपादने पौनरुक्त्यप्रसंगात्‌ । गत्यंन्तरे 
पौनरुक्त्याश्रयणायोगात्‌ । प्राणापानमध्यस्थितत्वोक्त्या पूर्वापरमन्त्र- 
गता हुष्ठत्वमात्रोकत्या च प्रास्य परिच्छिन्नत्वस्य व्यावर्तनाय घामनशब्दस्य 
रूढ्या विष्णुब्यवस्थापकत्वसम्भवेन तस्य सप्रयोजनत्वाच्य । अत 
एबायमाकाश इत्यादे: हृदयं पुण्डरीक वेशमत्वप्रयुक्तपरिच्छित्रत्व - 
व्यावर्तनाप्रवृत्तिरिति त्वयोच्यते । समुद्रशायित्वादिकं च यथा विष्णुलिङ्ग 
तथो क्तमस्माभिन्यायमौक्तिकमालायाम्‌ । विष्णोरेव सर्वशब्दवाच्यत्वे 
विनियोजकं च पूर्वमेव क्तम्‌ । तस्मात्‌ प्रवृत्तिनिमित्ततादधी न्यादि- 
भिस्सर्वशव्दानां विष्णौ परममुख्यत्वोषपादने न काप्यनुपपत्तिः । 


ननु यस्य शब्दस्य प्रवृत्तिनिमित्तं यदाश्रितं, तस्यैवार्थस्य स शब्दो बाचक 
इति नियमेन सर्वेऽपि शब्दाः कथं विष्णुवाचका इति चेत्र । उच्यते यस्य 
शब्दस्य प्रवृत्तिनिमित्त यदाश्रितं तस्यैवार्थस्य स शब्दो वाचक इति । न 
नियमः किन्तु यस्य शब्दस्य प्रवृत्तिनिमित्तं आश्नितत्वेन 
यधेष्टविनियोज्यत्वरूपस्वातन्त्र्य विपयत्वेन वा यदधीने तस्यार्थस्य स शब्दो 
बाचक इति । अत ' एव भृत्पगतस्य जयस्य राजानाश्रितत्वेऽपि 
तदधीनत्वमात्रेण राजा जयतीतिठ यवहारः । न यैवं रिपुगतदुः खसम्बन्ध 
मरणादीनां राजाधीनत्वमात्रेण राजा दुःखी बद्धो मृत इति प्रयोगप्रसंगः । 
तत्प्रयोगप्रयोजकसच्वेऽपि राज्ञो दुःखादियोग्यतया राज्ञः सदेव दुःखादिकं, 
उच्यत इति वा राज्ञि तदानीं दु:खाद्यभावनिश्चयेऽपि तस्मिन्‌ 

दु:खादिकमसदेवारोप्यते राजविरुदेनोच्यत इति वा संशयापादकत्वेन 
अमंगलतया स्वस्थादिशव्दवत्तदप्रयोगोपपत्तेः । यद्वा स्वातन्त्र्य मात्रमत्र 
शब्दवृत्तौ न प्रयोजकम्‌, किन्तु स्वगतत्वायोग्यत्वर्विशिष्टदोपत्वरहितं प्रति 
स्वातन्त्र्यम्‌ । एवं च जयस्य राजगतत्ययोग्यत्वेऽपि दोपत्वराहित्यात्‌ तं प्रति 
राज्ञः स्वातन्त्र्यं जाय शब्दप्रवृत्ती प्रयोजकम्‌ । दुःखसम्यन्धादीनां 
राजगतत्वायोग्यत्वात्‌ दोपरहितत्वाच्य । तानि प्रति तस्य स्वातन्त्र्यं 
दुःखिबद्धादिशव्दप्रवृत्तौ न प्रयोजकम्‌ । तेपां विष्णुगतत्वायोग्धत्वात्‌ । 
दोषत्वेऽपि तानि विष्ण्वपेक्षया स्वगतत्वायोग्यता विशिष्टदोपत्वरहितानि 
भवन्तीति तानि प्रति तस्य स्वातन्यं दु: खिबद्धादिशव्दप्रवृत्तौ प्रयाजेकमेव । 
आश्रयत्वमपि हिन तन्मात्र प्रयोजकम्‌, धनवोढरि भृत्ये धनसत्त्वेऽपि 
धनीत्यप्रयोगात्‌ । एवं च जीवा एव तु दुःखिनः कार्यकारणवद्धौ 
तावित्यादिश्रुतिगत दुः खिबद्धादिशव्दा: जीचगतदृः खवन्धादिस्वतन्त्रम्य 
विष्णो वाचकाः ब तु लोके दु:खिबद्धादिशव्दाः 
रिपुगतदुः खवन्धादिस्वतन्त्रस्य राज्ञो वाचका इति व्यवस्था संगच्छते इति। 


नन्विदमयुक्तम्‌ । विविधकृ प्णादिप्रतिमानिर्माण चतुरेशिल्पिजि 
तत्तत्प्रतिमासु कृष्णादिशव्दप्रवृत्तिनिमित्तं कृष्णाद्याकारं प्रति स्वातन्त्ये सत्यपि 
तस्मिन्‌ ` कृष्णादिशव्दप्रयोगादर्शनात्‌ । न च प्रतिमासु कृष्णादिशब्दाः 
कृष्णाद्ाकरसादृश्येन गोणा एव न तु वाचका इति न तासु कृष्णाद्याकारः 
कृष्णादि शब्द प्रवृत्तिनिमित्तामति वाच्यम्‌ । इवे प्रतिकृतौ (पा. सू. ५-३- 
९६) इत्याधकाे विहितस्य कन्‌ प्रत्ययस्य ' जीविकार्थं चापण्ये’ इति (पा. 
सू. ५-३-९९) लुपि सति निष्पञ्नकृष्णादिशय्दानां कृष्णाद्याकार 
सदृशाकारप्रतिमाराचकत्यात्‌। न च प्रतृत्तिनिमित्ता श्रयत्वे सत्यपि धनवोढरि 
भृत्ये धनीति प्रयोगादर्शनात्‌ तदपि शब्दप्रयोगप्रयोजकं न स्यात्‌ । प्रतृत्ति 

निमित्तस्वातन्त्र्यस्यापि शब्दप्रयोगप्रयोजकत्वाभावे भृत्ये जयिनि राज्ञि 
जयिशब्दप्रयोगश्च न स्यात्‌ इति वाच्यम्‌ । यतस्तदस्यास्त्यस्मिन्निति इति 
मतुप्‌ (पा. सू. ५-२-९४) इति विहिताः मत्वर्थीयाः प्रत्ययाः स्वभावात्‌ 
केभ्यश्चित्‌ प्रातिपादिकेभ्योऽस्यास्तीति पष्ठ्यर्थं एव भवन्ति, केर्भ्याश्चत्‌ 
अस्मिन्नस्तीति समम्यर्थ एव षष्ठ्यर्था अपि एकशतं सम्बन्धाः सन्तीति 
तेभ्यस्तेभ्य: प्रतिपादकेभ्यस्तत्तत्सम्बन्ध विशेष एवं केभ्यश्वित्‌ पप्नचर्थे 
सप्तम्यर्थे च भत्रन्ति । इयं च व्यवस्था प्रयोगानुसारेण स्वयमेव लभ्यत इति 
लाघवार्थं तदस्यारत्यस्मिन्नि्ति सामान्येनोक्तम्‌ । यथा 
““पाय्यसान्नाय्यनिकाय्यधाय्या मानहविर्निवाससामिधेनीपु (पा. सू. ३-१- 
१२९). इत्यादिसूत्रेपु हविस्सामिधेनी पिशेपादिवाचकानामपि 
सात्रास्यधास्यादिशब्दानां सामान्येन हविराद्यर्थुपु विधानम्‌ । एवं च 
धनप्रातिपदिकान्मत्यर्थीयप्रत्ययाः षष्ठ्यर्थ एव । तत्रापि स्वस्वामिभाव एव 
भवन्ति इति न धनवोढरि धनीति प्रयोगप्रसंगः । जयप्रातिपदिकात्तु ते 
स्वस्वामिभावरूपे पष्ट्यर्थे आश्रयत्वरूपे सप्तम्यर्थे च न राज्ञिभृत्ये च 
जविशब्दप्रयोगानुपपत्तिः । यद्वा भृत्यगतजयस्य तत्फलभाजि राज्ञि उपचारेण 
जयिशब्दप्रयोगोऽस्तु । अत एव मापकाव्ये दृशयते 'विजयस्त्ययि सेनायाः 
साक्षिमात्रेऽपदिश्यताम्‌ । फलभाजि समीदयोक्ते वुद्धेभोग (भेद) इवात्मनि’ 
॥ इति (माघ स. २-५९) । तस्मात्‌ सर्वेषामपि रूढानां योगिकानां च पदानां 
प्रवृत्तिनिमित्ताश्रयत्वं तत्स्वातन्त्र्यं चेत्युभयमपि वाचकताप्रयोजक - 
मित्येतत्सकललौकिकपरीक्षकव्यवहारविरोधि तुच्छं बच: । नहि 
स्वस्थादिशव्दानामारोग्यादि पदित्वादि वाचकत्वे सत्यपि 
स्वर्गस्थत्वाद्यर्थान्तरप्रत्यायकत्वेन अमंगलत्वादेवाप्रयोग इतिवत्‌ 
रिपूणामारके राज्ञि मृतशब्दस्य वाचके सत्यपि अमद्वलत्यादेवाप्रयोग इति 


१०४ मध्वतन्त्रमुखभूषणं 


कश्चिदपि संमन्यते । 


आत्रोच्यते । न तावत्स्वातन्त्र्यस्य शब्दशक्तिनियामकत्वे 
कृष्णाद्याकारनिर्माणचतुरे शिल्पिनि कृष्णादिशव्दप्रयोगापत्तिः । प्रतिमासु 
कृष्णादिशब्दानां कृष्णाद्याकारसादृश्येन गौणतया तद्वाचकत्वाभावात्‌। इवे 
प्रतिकृताचित्यादेरपि कृष्णादिशब्दानां प्रतिकृतिबाचकत्वे प्रमाणायोगात्‌ । 
तत्र प्रतिकृतौ गप्यमानायामित्यर्थोपपत्तेः । अन्यथा कृष्णादिशव्दस्य 
नानार्थत्वप्रसंगात्‌ । चित्रलिखितसिंहे सिंहादिशब्दो गौण इति 
सर्वसंपतत्वाच्च। न चवमनुशासनायोगः ।तस्य साधुतामात्रप्रदर्शनपरत्वात्‌। 
न च बाचकत्वगर्भ साधुत्वम्‌ । लक्षकपदपात्रासाधुत्वापत्तेः । किञ्च 
स्वातन्त्र्यस्य शब्दशक्तिनियामकत्वाभावे धनस्वामिनि धनीति प्रयोगो न 
स्यात्‌ । प्रत्युत तद्वोढरि भृत्य एव तत्प्रयोगः स्यात्‌ । न च मत्वर्थीय 
स्वभावपरिकल्पनया तथापादनस्याभावः । तथा परिकल्पनाया अपि 
प्रयोगानुसारित्वात्‌ । अन्यथोक्तदोपापरिहारात्‌ । निर्निमित्तस्य प्रयोगस्य 
चायोगात्‌ । न च पूर्वपूर्वप्रयोगमूल एवोत्तरोत्तरप्रयोग इत्युक्तम्‌ । सर्वत्रापि 
तथात्वे न प्रवृत्तिनिमित्तनिरूपणमातोच्छेदप्रसंगात्‌ । किञ्चैवं वदता व्रह्मणः 
सर्वशब्दवाच्यत्वमेव नेति विवक्षित किं वा तत्सत्त्वेऽपि प्रकारान्तरेण 
तन्निवांदसम्भवे प्रवृत्तिनिमित्ततादधीन्यादिना तञ्रोपपादनीयम्‌ । न प्रथमः । 
ब्रह्मणः सर्वशव्दवाच्यत्वस्योपपादितत्वात्‌ । न द्वितीयः । दुःखियद्धादि 
शब्दवाच्यत्वप्व प्रफारान्तरेणोपपादयितुमशक्यत्वात्‌ । अन्यथा तेपां 
नानार्थत्वप्रसंगात्‌ । प्रयोगरूढिभ्यां सर्वशब्दवाच्यत्वस्योपपादनीयत्वाच्य । 


त्तु जयिशब्दे राज्ञि गोण इति तत्र । जयस्यात्मसम्यन्धित्वेनाप्रतीतेः 
सर्वानुभवसिद्धत्वात्‌ । मुख्यार्थव्यवहितयुद्धि (अत्र ग्रन्थपातः संलक्ष्यते ।) 

स एव गोणीवृत्तेरड्रीकार्यत्वात्‌ । तस्मात्‌ स्वगतत्व योग्यविशिष्टदोपत्व- 
रहितं प्रति स्वातन्त्र्यमेव शक्तिनियामकमिति चतुर्थपादे 
प्दृत्तिनिमित्ततादधीन्यात्‌ विष्णोः सर्वशब्दवाच्यत्वोपपादनं युक्तमेवेति 
प्रथमाध्यायेन विष्णो व्यवस्थिते समन्वये तस्मिन्‌ सम्भावितयुक्त्माभासादि 
विरोधनिराकरणार्थ द्वितीयाध्यायारमभः । तृतीयचतुर्थयोः साधनं फले च 
निरूपितम्‌ । तदुपपादनप्रकार भाध्यादेवावगन्तव्यः । 


एतेन इत्थं पश्चाधिकरणीदूषणार्थ दर्शितयैव त्बन्मर्यादया 
आद्याध्यायगताधिकरणानां शेथिल्येन त्वदभिमतस्य विष्णौ समन्वयस्य 
ब्यवस्थितत्वस्यासिद्धौ तस्मिन्‌ सम्भावितयुक्त्यादिविरोधनिराकरणार्थानि 
द्वितीयाध्याय गताधिकरणान्यभित्तिचित्रायमाणान्यचिंत्याद्भुतमाहिम्नि 
तर्कगोचरे परमेश्वरे युक्तिविरोधादिकं न परिपन्थीति बदतेस्तब मते 
तान्यकाण्डताण्डवरूपाणि चेति । तेपां तदुभयोपजीवनेन प्रवृत्तानां 
साधनफलाध्यायगताधिकरणानां च शैथिल्यं स्पष्टमेव । यदि त्वेतानि 
'त्वच्छास्त्रगतान्याधकरणानि त्वद्धाष्ये तत्तदधिकरणेपु स्वनिर्णीतार्ध- 
संबादकतयो दाहतैः: त्वदेकद्ृ्टैः कमठादिश्रुतिवाक्यैस्ताद्ृशपुराणै श्च 
समर्थयितव्यानि तर्हि तवालं न्यायचिन्तया, त्वन्मतानुसारेणैव परस्परं 
ब्याहतया प्रत्यधिकरणं अनिव्यूढधा च । नहि प्रत्याधकरणं तव 
न्यायव्युत्पादव्यसनिता अस्ति सम्भृत्यधिकरणानां वचनमात्रावलंयनानामपि 
त्वन्मते दर्शनात्‌। तस्मादूर्तक ल्पितवचनेकावलम्यनं न्यायविधुर्रमदं मध्वमतं 
सूक्ष्महशां नोपादेयमिति निरस्तम्‌ । 


पञ्चाधिकरण्युक्तप्रकारेण विष्णौ समन्वयस्य व्यवस्थितत्वोपपादनात्‌ 
श्रौतयुक्तीनामविरोधेऽपि धुवत्याभासादीनां विरुद्धतया तन्निराकरण- 

स्यावश्यकत्दात्‌ तदुपजीवनेन प्रवृत्तताधनफला ध्यायगताधिकरणार्था- 
नामपि प्रामाणिकत्वात्‌, स्मृत्युदाहरणानामपि तदुक्तन्यायप्रदर्शनपरत्वात्‌, 
कमठाद्यखिलश्रुतिवचनो दाहरणस्य अदोपत्बोपपादनात्‌, तदुदाहतुंः 
परमाप्तत्वोपपादनाच्चानन्दतीर्थी वदर्शनमेव सर्ववैदिकैरवेक्षणीयम्‌, न 
त्वद्वेतिमतम्‌, तस्यात्यन्ताप्रामाणकत्वादिति। 


एवं सामान्यतः शास्रनिरूपणमचीकरत्‌। 
सर्वतन्त्रस्वतन्त्रोऽयं विजयीन्द्रयतीश्वरः ॥ 


नन्वद्वैतिमतं नाप्रामाणिकम्‌ । योऽसौ संसारदशायामावृतो 
जीवानन्दस्त्वयेष्यते तदेव विशुद्धसुखस्वरूपं परं ब्रह्मेति साधयितुं शक्यत्वात्‌ 
। उपनिपत्सु जीबब्रह्माभेदोद्धोषदर्शनात्‌ । तत्रैव तर्काणामानुकूल्याच्च । 
तथाहि- ब्रह्मानन्दो देवदत्तजीवानन्दात्र भिद्यते तं प्रत्यनादिभावावृतत्वात्‌ 
तद्धोग्यत्वाच्च देवदत्तजीवानन्दवत्‌ । घटादीनां देवदत्तं प्रति 
कुड्यादिभाषावृतत्वे$ पि ज्ञानप्रागभावरूपानाद्यावृतत्वेऽपि अनादिभाषा - 
षृतत्वं नास्तीति न तेषु व्यभिचारः । अनादिभाषश अविद्यारूप: । 
संसारदशायां जीवानन्दस्य ब्रह्मानन्दस्य च तं प्रत्यावरकस्तवापि संमत 
अस्तीति प्रथमाधिकरणे दर्शितत्वात्र हेत्वसिद्धि: । न वा दृष्टान्ते 
साधनवेकल्यम्‌। जीवानन्दाद्‌ ब्रह्मानन्दोऽपि मुक्तिदशायापभिव्यक्तो मुक्तानां 
भोग्य इति तदेतत्‌ प्रेयः पुत्रात्‌ (बृ. उप. १-४-८) इत्यादिश्रुतिं ब्रह्मविषयां 
बदतस्तवापि संमत इति न द्वितीयहेतोरसिद्धि: । अस्मन्मते यद्यपि 
संसारदशायां आवृतो जीवानंद एव ब्रह्मानन्दस्तथापि तत्र 
साध्यनिशयाद्दष्टान्ततपुचितम्‌ । साध्यनिशयो हि दृष्टान्तत्वे तन्त्रम्‌ न 
पक्षान्यत्वमपि । 

यद्वा व्रहाजीवानन्दयो बिम्बप्रतिबिम्बभावेन । व्यावहारिकभेदसत्वात्‌ 
पक्षदृष्टान्तभावः । प्रतिबिम्बे चैतन्यांश एवानावृतः । आनन्दांशस्त्वावृत 
इत्यभ्युपगमात्र साधनवैकल्यमपि । 


नन्वत्र साध्यं जीवानन्दाभेदरूपं घा जीवानन्दाद्‌ भेदप्रतिपेधरूपं बा । 
नाद्यः । मया जीवब्रह्मानन्दयोरसाधारणरूपाभ्यां भेदस्य आनन्दत्वादि 
साधारणधर्मेण अभेदस्यापि स्वीकृतत्वेन सिद्धसाधनतापत्तेः । न द्वितीय: । 
त्बवापि. ब्रजीवानन्दयोः बिम्यप्र तिबिम्बभूतयो: व्यावहारिक - 
भेदस्याङ्कीकृतत्वेन तत्प्रतिपेधे बाधापत्तेरिति चेत्‌ उच्यते । 
देबदत्तजीवानन्दगतासाधारण धर्मावच्छिन्न प्रतियोगिताकस्तदभेदः साध्य 
इति नाभेदसाध्यपक्षे सिदसाधनम्‌ । नापि भेदप्रतिपेध साध्यपक्षे बाध: । 
त्वया ब्रह्म जीवाद्‌ भिद्यते सर्वज्ञत्वात्‌ इत्याद्यनुमाने व्यावहारिकभेदेन 
सिद्धसाथनपरिहाराय यद्विशेषणं निवेश्यते तद्विशिष्टभे दष्रतिपे धस्यात्र 
साध्यत्वाङ्घीकारात्‌ । त्वया हिधर्मिसमसत्ताकत्वं धर्मिज्ञानाबाध्यत्वं षा 
विशेषणं निवेश्यते तद्विशिष्टभेदप्रतिपेधोऽत्र साध्यत इति त किश्चिदनुपपन्नम्‌ 
। एबमग्निमानुमानेष्वभेदशब्दार्थो वर्णनीय इति । 


अत्रोच्यते । न तावद्नादिभावावृतत्बेन ब्रह्मानन्दस्य 
जीवानन्दाभेदादिसाधनं युक्तम्‌ । घटपटादीनामन्धकारावृततत्वेऽपि 
अभेदाभाववत्‌ जीवब्रहमानन्दयोरनादिभावरूपाज्ञाना वृतत्वेऽपि अभेदाभावेन 
अप्रयोजकत्वात्‌ देवदत्तनीवानन्दादेरुपाधित्वाच्च । किव ब्रह्मानन्दो 
जीवानेन्दाद्‌ भिद्यते आनन्दत्वात्‌। तदीयवैपयिकानन्दवत्‌ इति सत्प्रतिपक्षता 
। अस्मन्मते अन्तः क रणवृत्तिरूपस्य वैपयिकानन्दस्याभ्युपगमात्‌। त्वयापि 
तारतम्यानुभववलेन स्वरूपसुखातिरिक्तस्य तस्याभ्युपगन्तव्यत्वाच्च । अत 

एव त्वन्मतेऽपि केपांचिद्‌ वृत्तिरूपानन्दाभ्युपगमोऽपि दृश्यते । अत एव 
तद्भोग्यत्वहेतुरपि नाभेदसाधक: वैपयिकानन्दे व्यभिचारादेव 1 किञ्च किं 
तद्धोग्यत्यं तत्साक्षात्कारयोग्यत्वं वा निरुपाधिप्रेमास्पदत्ये वा । नाद्यः । 
घटादिना व्यभिचारात्‌ । न द्वितीयः सर्वान्‌ प्रति ब्रह्मानन्दस्य निरुपाधि 
प्रेमास्पदत्वानट्डीकारेणासिद्धे: । ब्रह्मानन्दे जीवानन्दत्वावच्छिन्नभेदाभावस्व 
त्वया साध्यमानत्वाच्च । 


एतेन ब्रह्म जीवाभिन्नं निर्दुःखत्वे सति सुखवत्तवात्‌, निर्विकारत्वे सति 
ज्ञानवत्त्वात्‌ जीववत्‌ । मतद्वयेऽपि ब्रह्मजीवयोः स्वरूपसुखङ्ञानयोः 
धर्म्यंभेदेऽपि विशेपबलादविद्यावशाद्वा धर्मत्वमप्यस्तीति न 
पक्षष्ृ्टान्तयोर्विशेष्यासद्धिः । नापि विशेषणासिद्धिः । मतद्वयेऽपि 
अन्तःकरणस्येव दुःखादि सकलविकाराश्रयत्वात्‌ इति द्वयमपि प्रत्यूढम्‌। 
जीवस्यापि प्रथमाधिकरणे दुःखाद सकलविकाराश्रय्त्वोपपादनेन- दृष्टान्ते ` 
साधनवेकल्यात्‌। निर्दुः त्वमपि दुः खाना श्रयत्यं वा दु: खसाक्षात्कारशून्यत्वं 
बा तत्प्रयुक्तनीचोच्चतारारित्यं बा | नाद: । असिद्धेः । ब्रह्मणः सर्वा श्रयत्वात्‌ 
। न च जगदाधारताप्रयोजकसम्यन्धातिरिक्तसम्यम्धेन तदना श्रयत्वं विवक्षितप्‌ 
। दृष्टान्ते साधनर्वकल्यांत्‌ । न द्वितीयः । ब्रह्मणः सर्वद्रष्टत्वेन असिद्धेः । न 
तृतीय: । दृष्टान्ते साधन वैकल्यादेव । न च त्यन्मते ब्रह्मणो यिर्दुः खत्वं 
चिवक्षितं तदेवात्र विवक्षिताप्रति वाच्यम्‌ । दुःखिजीवभित्रत्वमेव ब्रह्मणों 
निर्वृ: खत्वामित्यस्माभिरभ्युपगमात्‌ । न च तदेवास्तु इति युक्तम्‌ । विरोधात्‌ । 
किल्च सविशेषस्य पक्षत्वे वाधः । अन्यथा तत्त्वपस्यादिवाक्ये तब 
लक्षणाडीकारो निर्मूल: स्वात्‌ । न द्वितीयः । असिउजद्यादिदोषप्रसंगात्‌ । 


एतन जीवा: ब्रह्माभित्राः तदिन्द्रियर्थो कत्राऽभिन्नत्वात्‌ । 

आकाशादिप्रपश्चस्रप्टत्वात्‌ ब्रह्मवत्‌ । मुक्तहिरण्यगर्भादीनामिव सर्वेपां जीवानां 
ब्रह्मदेहगतेरिन्द्रियैर्भोक्तत्वाभावेऽप्यस्मदादि देहगतेन्द्रियाणां ब्रह्मकरण- 
त्वाभ्युपगमेन न आद्याहेतोरसिद्धिः । ध्यानमनोराज्यविषयप्रपद्चेपु जीवानां 
राज्यादिविषयप्रपत्चप्ष्टरत्वस्य त्वयाङ्गी कृतत्वेन द्वितीयहेतोरपि नासिद्धिरिति 
निरस्तम्‌। देवदत्तदेहेन्द्रियैभोकृ ग्रहस्य (पिशाचस्येत्यर्थः) देवदत्तभिन्नतय़ा 
व्यभिचारात्‌ । चक्षुरादीनां जीवकरणत्वस्याप्यभ्युपगमेन जीव 
ब्रह्मणो राकाशादिप्रपञ्चसष्‌ त्वस्यात्यन्तविलक्षणत्वेन तावन्मात्रेण 
अधेदसाधनायोगाच्य । 


एतेन हिरण्यगर्भादिजीवाः ब्रह्माभिन्नाः तदीयदिव्यदेहेन्द्रियैर्भोक्त्रा 
अभिन्नत्वात्‌ ब्रह्मवत्‌ इति निरस्तम्‌ । देवदत्तादि देहेन्द्रियैर्भोक्तग्रहादिरिव 
भेदेऽप्युपपत्रत्वेनाप्रयोजकत्वात्‌ । अत एव ब्रह्म देवदत्तजीवाभिन्नं 
तत्कर्मफलभोक्त्रा अभिन्नत्वात्‌, एकः पापानि कुरुते फलं भुंक्ते महाजनः 
इत्याद्यनुसारेण, सुहृदः साधुकृत्यां द्विषन्तः पापकृत्यामित्यादिश्रुत्यनुसारेण 
च अन्यकर्म फलभो क्तृत्वर्यापि सिध्या अप्रयोजकत्वाच्च । 


एवमुक्तेष्वनुमानेपु प्रत्यक्षादिप्रमाणबाधोऽप्युद्भावनीयः यथा च 
भेदश्रुतीनामेद बलवच्चं तथोक्तमधस्तात्‌। तस्मात्‌ सकलं प्रमाणविरुद्धमद्वैत 
मतं न प्रेक्षावदुपादेयम्‌ । किन्तु सकलप्रमाणसिद्धं श्रीमदानन्दतीर्थीयमत 
मेवोपादेयम्‌ । इति सर्व समंजसम्‌ । 


मध्वतन्त्रसुखभूपणं दृढन्यायरत्नपटनातिभासुरम्‌ । 
सर्वतन्त्रहृदयावलोकिना निर्मितं हि विजयीन्द्रभिक्षुणा ॥ १ ॥ 
मायिनापहतां ब्रद्मगुणमौक्तिकमालिकाम्‌। 

प्रत्याहरदयं न्यार्विजयीन्द्रयतीश्वरः ॥२॥ 


११० मध्वतन्त्रमुखभूषणं 


आद्रवियध्वमिदमध्वदर्शनं न्यध्वगं त्यजत बुद्धदर्शनम्‌ । 
सांकरं विहतवेदलम्बनं साधवः स इह साक्ष्युमाधवः ॥ ३॥ 


इति श्रीमत्परमहंसपरिव्राजकाचार्याणां 
श्रीमत्सुरेनद्रतीर्थपूज्यपादानां शिष्येण बिजयीन्द्रभिक्षुणा 
कृतं मध्वतन्त्रमुखभूषणं समाप्रम्‌॥ 


॥ श्रीकृष्णार्पणमस्तु ॥ 

टिप्पणी 


मध्वादिभिर्मुपितमत्र सदद्वितीयंप्रत्याहरत्तदिदमागममोलिरत्नम्‌ । 
आच्छाद्य गोपितमसारतरेस्तदर्थेस्तत्क्षुलकाधिकरणस्थलमर्दनेन ॥ 
इति मध्वतन्त्रमुखमर्दनस्य प्रतिपक्षभूतमिदं पद्यम्‌। 


अद्रियध्वमिदमध्वपर्शनं व्यध्वगं त्यजत मध्वदर्शनम्‌ । 
शांकरं भजत शाश्चतं मंसाधवः स इह साक्ष्युमाधवः ॥ 


इति तदीयपद्यस्य प्रतिद्न्द्रिपद्यमिदम्‌। तत्रापि तदीयपद्यस्यान्तिमपादः 
तथैवात्र निवेशित इति चमत्कारातिशयः ''इह मध्वदर्शनमार्गप्रवृत्ति'? 
त्यक्त्वा शांकरमते तु शाश्वतं सेवनीर्यामत्यर्थे स एव गीरीपतिः साक्षी यः 
स्वयमेव शंकराचार्यरूऐेण अद्रैतं ब्यवस्थापितबानिति ' ' चतुर्भिः सह शिष्यैस्तु 
शंकरोऽबतरिष्यति'' इत्याद्याप्वचनेषु प्रसिद्ध इत्यर्थः'' इत्येतत्पादार्थः 
दीक्षितेनैवोक्तः । “श्रीरामरामरामेति रमे रामे मनोरमे । सहस्रनामतस्तुल्यं 
रामनाम बरानने॥' इति वक्ता श्रीमानुमाधवः इह मध्वदर्शनस्यादरणीयत्बे 
साक्षी इति श्रीविजयीन्द्रतीर्थाः प्रत्यवोचन्‌ । 


३-------- विजयीनऱ्द्रभिक्षुणा कृता सन्मार्गदीपिका समाप्ता इति 
पाठोऽपि दृश्यते ॥ 


